

[Nota: Jekk regola hi miktuba bl-aħmar ifisser li m'għadhiex tiswa għax ħadtilha postha regola ġdida; f'dak il-każ, ara l-ġabriet tar-regoli li ħargu wara. U jekk tiltaqa' ma' xi żball tat-tipa, jekk jogħġbok ikteb lil [info@akkademjatalmalti.com](mailto:info@akkademjatalmalti.com) biex nirrangawh.]

## **TAGHRIF FUQ IL-KITBA BIL-MALTI**

Dan ix-xogħol magħmul mill-Kummissjoni, magħżula mill-Għaqda tal-Kittieba tal-Malti, hu miġbur f'żewġ taqsimiet:

L-Ewwel Taqsima tithaddet fuq l-Ortografija jew kif wiehed għandu jikteb sewwa l-Malti.

Ortografija hi kelma mill-Grieg u ġejja mill-kelmiet *orthos* li tfisser *sewwa*, u *grapho nikteb*. F'din it-taqsima huma mogħtijin fil-qosor ir-Regoli tal-Ortografija b'eżempji u b'xi tifsira magħhom.

Dawn ir-Regoli huma mqassmin f'għaxart irjus li huma:

1. L-Alfabet
2. Is-Sillaba
3. L-Aċċent
4. Taqsim tas-Sillabi
5. Il-Ħoss u l-Aċċent tal-Vokali
6. Tiswir il-Kelma
7. Il-Lehen u l-Ħoss tal-Vokali ma' xi Konsonanti
8. L-Ittri J u W bħala Konsonanti
9. Id-Dittong
10. Għeliem fil-Kitba Maltija

It-Tieni Taqsima tithaddet iżjed bir-reqqa fuq it-tiswir u l-bini ta' kull kelma li tidhol fit-taħdit Malti. Din it-taqsima nistgħu nsejġulha l-Morfologija tal-Ilsien Malti jew Tagħlim fuq kif isiru jew jingħamlu l-kliem fl-Ilsien Malti.

Il-Ktieb jagħlaq b'żieda ta' regoli miġbura fil-qosor fuq il-kitba tal-għajn (għ) b'tifsir fil-wisa' fuq l-Alfabet u b'eżempji tal-Kitba Maltija mxebbha u mibnija fuq ir-Regoli mogħtija f'dan il-ktieb.

## **L-EWWEL TAQSIMA**

### **L-ALFABETT**

L-Alfabet Malti, kif inhu magħruf illum fi lsienna mill-kittieba tal-Malti jghodd disgħa u ghoxrin ittra: hamsa Vokali u erbgha u ghoxrin Konsonanti.

## 1. Il-Vokali huma: a, e, i, o, u.

T.ċ. [Tagħrifha ċkejtna] L-ittri *â* u *ê*, bil-hoss imkarkar, jitfissru bil-lehen u s-sura ta' *ie*, fil-kelmiet bħalma huma: *gieb*, *giena*, *giehom* flok *gâb*, *gâna*, *gâhom*; *diem*, *sieb* flok *dâm*, *sâb*; *ktieb* flok *ktâb*; *basliet* flok *baslât*, *jiena* flok *jâna*. *Baliena* flok *balêna*; *piena* flok *pêna*; *mieta* flok *mêta*. Skont il-grammatika, din il-kisra ta' lehen (ta' *ie* flok *â* jew *ê*) għandha titfisser b'ittra waħda; iżda, biex ma nfitxux reqqa żejda fl-istampa, dehrilna li għandna nħalluha timxi bħal qabel, sakemm 'il quddiem tista' tingħaqad f'ittra waħda. M. A. Vassalli (*Grammatica della Lingua Maltese* 1827) kien daħħal l-ittra Y (bl-aċċent ^ fuqha) flok *ie*.

(1) *a* għandha lehen ta' *a* maħtufa f'kelmiet bħalma huma *Alla*, *sajda*, *qatgħa*. Għandha lehen ta' *a* mkarkra f'kelmiet bħalma huma: *ħmâr*, *dâr*, *dâ*, *tâ*, *râ*, *sâ*, *ħâ*, *dâm*, *sâm*.

(2) *e* għandha lehen ta' *e* maħtufa f'kelmiet bħalma huma *héna*, *séna*, *télaq*, *tèllaq*; ta' *e* mkarkra f'kelmiet bħalma huma *xêna*, *ċêna*, *Frêdu* u fil-kelma Maltija *lê*.

(3) *i* għandha lehen ta' *i* maħtufa f'kelmiet bħalma huma *iġbor*, *bîni*, *kîri*; ta' *i* mkarkra f'kelmiet bħalma huma *bîr*, *dî(n)*, *fîni*, *bîni* (eż.: *bîni l-guħ*).

(4) *o* għandha lehen ta' *o* maħtufa f'kelmiet bħalma huma *òrdni*, *òqgħod*; ta' *o* mkarkra f'kelmiet bħalma huma *kôk*, *vôpa*, *xkôra*, *skôla*, *môla*, *rôta*, *gô* (*ġewwa*).

(5) *u* għandha lehen ta' *u* maħtufa f'kelmiet bħalma huma *kùll*, *tiegħu*, *miegħu*; ta' *u* mkarkra f'kelmiet bħalma huma *sûra*, *ûga'*, *blû*, *lûra*, (*ilbiraħt*) *lûla*.

## 2. Il-Konsonanti huma:

b bil-lehen ta' be fil-kelmiet: *bajtra*, *bieb*

ċ " ċe " ċajta, ċempel

d " de " dar, dubbiena

f " effe " ċoff, fdâl, ċafċaf

ġ " ġe " ġewż, għasluġ

g " gâ " gustuż, geżwira, gargi, igdem

gh " ghajn " għarb, dmugh, dghajjef, ghiri

h " he " hena, fih, fiha

ħ " eħħe " ħawsla, ħurħâra

j	"	ja	"	jiena, dejjaq
k	"	kappa	"	karkar, ċkejkna, kċina
l	"	elle	"	lejla, lewlu
m	"	emme	"	mnieher, mfiſser
n	"	enne	"	mingur, nidem
p	"	pe	"	Peppu, ċappas
q	"	qa	"	qawwi, qartas, qerq, daqqa
r	"	erre	"	raġhad, roġha
s	"	esse	"	sassla, sinsla
t	"	te	"	tewma, tlieta
v	"	ve	"	ċavetta, venven
w	"	wa	"	widna, werwer, waħdu, wiehed
x	"	exxe	"	xemx, xewwex
z	"	zeta	"	zunnarija, zokk, zakak, zekzek
ż	"	żeta	"	żarżar, żunżan

3. Il-ġhamla u x-xeħta ta' dan l-Alfabett jimxu ma' dak li nisel il-kelma jrodd f'kull tiswira, fejn l-ittri konsonanti, li fuqhom tinbena l-kelma, jibqgħu dejjem shaħ u l-vokali aktarx jitbiddlu. Ara: *rabat, rbit; demġha, dmugħ; Ġhawdex, Ġhawdxi; iblah, belha, boloh; xebah, xbieha; raġel, rġiel; ħataf, ħatfa; qattus, qtates; ġharbiel, ġheriebel*, fejn kull ittra konsonanti ta' nisel il-kelma baqgħet tidher shiħa, waħda wara l-oħra, waqt li l-vokali tbiddlu.

Ġhalhekk dawn l-ittri konsonanti jissejġu l-ġheruq tal-kelma u għandhom jidhru shaħ. Minn dan innisslu u niġbru r-regoli:

#### L-EWWEL REGOLA

Kull ittra konsonanti tal-Alfabett għandha tidher għal lehen wiehed.

Ġhalhekk sewwa tikteb *nikseb* u mhux *nixeb*; *nikser* u mhux *nixer*, ngħidu aħna bix-x bil-lehen ta' x fil-Latin (*ks*) bħal fil-kelmiet *pax, rex, dixit*.

#### IT-TIENI REGOLA

Kull lehen għandu jitfiſser b'ittra konsonanti waħda, jew b'sura ta' konsonanti waħda.

Ġhalhekk ikteb: *kelma* u mhux *chelma*; *xkupilja* u mhux *xkupiglia* u inqas *xkupiglja*; *dinja* u mhux *digna*; *xemx* u mhux *scemsc*; *gendus* u mhux *ghendus*; kif ukoll *jekk* u mhux *jech*; *tiegħek* u mhux *tiegħech*; *kċina* u mhux *chċina*. **Hekk ukoll *għandi* u mhux *għandi* jew *għandi* bil-g u l-ħ jew l-h magħżulin, iżda bil-għ magħqudin f'ittra waħda.**

T.ċ. M. A. Vassalli għal-lehen tal-*għajn* (*Gram. Malt.*) kien għażel ittra waħda, sura ta' *u* maqluba.

Kif urejna, il-lehen taż-żewġ vokali *ie* mhux ħlief il-kisra tal-ittra *â* jew *ê* bil-lehen imkarkar, jew minn daqqiet ta' *a* bħal fil-kliem *werqa, xebba* miksuri f'*ie*: *werqiet, xebbiet*.

Fil-kitba Maltija l-ittra *a* (*alif* Għarbija) hi magħduda bħala vokali, għalkemm skont il-grammatika għandha tghodd mal-konsonanti dgħajfin meta tidher bħala waħda mill-għerquq tal-kelma jew bħala ittra, imsejha mill-grammatici, *servili*. Ara: *Alla, dâr, aghmel*, fejn l-*a* ta' *Alla* u ta' *dâr* hija ta' għerq il-kelma u l-*a* ta' *aghmel*, hija miżjuda biex taqdi s-sura tal-*verb*. Fi kliem bħalma huma *dâm, sâb, tuffihât, hât, werqât*, l-*a* għandha tghodd ukoll bħala konsonanti dgħajfa. Billi dlonk titbiddel (ara t-Tlettax-il Regola) u tinhass ukoll *ie*: eż.: *diem, sieb, tuffihiet, hiet, werqiet*, u l-alfabett Ruman ma jagħti ebda għelm iehor li biha jtifisser dan it-tagħwiġ ta' lehen, din l-ittra *â* (*ie*) tibqa' tiffisser biż-żewġ ittri vokali *ie* li 'l quddiem jistgħu jingħaqdu f'ittra waħda bħall-*æ* u l-*æ* tal-Latin.

#### IT-TIELET REGOLA

Kull lehen ta' konsonanti għandu dejjem jtifisser bis-sura tal-istess ittra.

Għalhekk l-ittra *ċ* qatt ma għandha tidher flok il-*k* u lanqas il-*k* flok il-*q* u lanqas il-*q* flok il-*k*. Ikteb *karta* u mhux *carta*; *klamar* u mhux *clamar*; *kċina* u mhux *ccina* u lanqas *chcina*; *kwienen*, *kwiekeb* u mhux *qwienen*, *qwieqeb*; *qattus* u mhux *kattus*. Hekk ukoll l-ittra *h* fil-lehen tagħha f'*hena, deher, tidher, fiha, fih, tixbiha, tixbih*, qatt ma għandha tidher flok l-*h* ta' *harhar, saħħa, xiħa, sabih* u niktbu *harhar, sahha, xiha, sabih*. Ma għandna lanqas ninqadew bl-ittri *c* u *g* mingħajr punt flok l-ittri *ċ* u *ġ* (bil-punt) quddiem il-vokali *e* u *i*: ma għandniex, ngħidu ahna, niktbu: *cempel, circ, gellewż, gizi* flok *ċempel, ċirc, ġellewż, ġizi*. Hekk ukoll l-*u* flok il-*w*: *uiehed* flok *wiehed*; l-*i* flok l-*j*, *iigbor* flok *jigbor*, *iena* flok *jiena*. Għalkemm dawn l-aħhar ittri jagħtu lehen wiehed ma għandhom qatt joqogħdu u jidhru bis-sura ta' ittri vokali ħlief meta jaqa' fuqhom l-aċċent, kif 'il quddiem infissru.

Xi ittri konsonanti fit-tiswira tal-kelma jbiddu l-lehen tagħhom u għalhekk mhux dejjem jidhru biex ifissru *lehen wiehed*. Taht ir-regola li ġejja dawn il-konsonanti jibqgħu bis-sura ta' għerq il-kelma.

#### IR-RABA' REGOLA

Kull konsonanti ta' għerq il-kelma, għalkemm tbiddel il-lehen tagħha fit-tiswir tal-kelma, għandha dejjem tidher shiħa fis-sura tagħha ewlenija.

(1) Il-konsonanti li jitbiddlu fil-lehen ta' xulxin huma:

Konsonanti qawwijin: **b, v, d, ž, ġ, g, gh, h.**

Konsonanti rotob: **p, f, t, s, ċ, x, k, h.**

(2) Il-konsonanti *b, d, ġ, ż* quddiem konsonanti ħafifa jew meta jaħbtu fl-aħħar tal-kelma jrattbu l-lehen tagħhom li jkun donnu dak tal-ittri shabhom: *p, t, ċ, s*: għalhekk minn *bieba* u *bitħa*, inhossu u jidhrilna li għandna niktbu: *biep* u *ptieħi*; minn *dahal, thalt*; minn *ġifen, żebbuġ: ċifen, żebbuċ*; minn *żifen, ħobża, qabża: sfin, ħobs, qabes*; minn *ħadida, ħadit*; minn *kelba, kelp*.

Għalhekk mur mar-regola u ikteb: *bieb, btieħi, dhalt, ġfien, żebbuġ, żfin, ħobż, qabeż, ħadid, kelb*.

(3) Il-konsonanti *k* (*ca, che, chi, co, cu* Taljani), *f, s, t, x*, quddiem ittri konsonanti qawwija jħaxxnu l-lehen tagħhom u jinħassu bħall-ittri shabhom *g, v, ż, d, ġ*, ngħidu aħna bħal *gbîr, gbâr, vdal, v'ġieħ, żdieri, iżboq, ġbajt*, imnisslin minn *kiber, fadal, f'ġieħ, sidrija, sebaq, xaba'* u li għalhekk skont din ir-regola għandhom jinkitbu *kbir, kbar, fdal, f'ġieħ, sdieri, xbajt, isboq*. Hekk ukoll niktbu *tbatija* u mhux *dbatija*, billi *t-t* hija ittra li tridha l-grammatika biex taqdi *t-tiswira* tal-kelma bħal fil-kelmiet *tnissila, trobbija*. Hekk ukoll niktbu *tgawdija* u mhux kif tinstema' fil-widna *dgawdija*.

(4) Il-konsonanti *h* u *gh* meta jaħbtu fl-aħħar tal-kelma jrattbu l-lehen tagħhom u jinstemgħu bħal *ħ* u għalhekk il-kliem ta' ġens mara (femminil) *fiha, biha, rawha, ħdejha, qatluha*, jinħassu fil-maskil bħallikieku għandhom jinkitbu *fih, bih, rawh, ħdejh, qaluh*. Hekk ukoll jiġri li jinkitbu ħażin kelmiet bħal dawn: *maqtuh, dmuh, qluh, merfuh* minflok *maqtugh, dmugh, qlugh, merfugh*, li biż-żieda tal-vokali *a* jsiru *maqtugħa, demgħa, qalgħa, merfugħa*.

## IS-SILLABA JEW IT-TAQSIMA TAL-KELMA

Is-Sillaba, fil-Malti, tista' tkun vokali wehidha jew vokali flimkien ma' konsonanti waħda jew iżjed. Ara: *u, ma', ta', min, minn, kelb, ġild, rajt, xbajt, rbatt, mort, sajd*.

## IL-HAMES REGOLA

Kull sillaba, jew taqsima ta' kelma, ma tistax tinħass u tinkiteb mingħajr il-vokali li ssawwarha.

Jiġri għalhekk illi konsonanti waħda, tnejn, tlieta jew erbgħa flimkien, mingħajr vokali magħhom, ma jistgħu qatt jinħassu jew jinkitbu f'taqsima ta' kelma.

Jagħmel ħazin:

(1) min f'taqsima ta' kelma bejn zewġ ittri konsonanti shaħ ihożż l-ittra *j* jew *w* minflok l-ittri *i* u *u*, u jikteb, ngħidu aħna, *bjr, sjd, ġjd* minflok *bîr, sîd, ġîd*, jew *bwr, swr, rwħ* flok

*bûr, sûr, rûh.*

(2) min f' taqsima ta' kelma jhożż l-ittra konsonanti *j* mingħajr il-vokali magħha, ngħidu aħna jikteb *jsta'*, *jstâd*, *jrkeb*, *jdħaq* (iqassam *js-ta*, *js-tâd*, *jr-keb*, *jd-ħaq*) flok *jista'*, *jistâd*, *jirkeb*, *jidħaq* (*jis-ta'*, *jis-tad*, *jir-keb*, *jid-ħaq*) jew jikteb *j* flok *i* bħal *bja* (*bj-a*) flok *bija* (*bi-ja*), *ħtja* (*ħtj-a*) flok *ħtija* (*ħti-ja*).

Għalhekk bħalma niktbu *jahrat* (*jah-rat*), *jarfagħ* (*jar-fagħ*), *jehmeż* (*jeh-meż*), *jogħdos* (*jogħ-dos*), *jugagħ* (*ju-gagħ*) bil-vokali *a*, *e*, *o*, *u* fit-taqsima tal-kelma bejn il-konsonanti, hekk ukoll inqisu li niktbu sewwa: *jishar* (*jis-har*), *jibki* (*jib-ki*), *jixher* (*jix-her*), *jikteb* (*jik-teb*) bil-vokali *i* bejn il-konsonanti tal-ewwel sillaba. Hekk ukoll bħalma niktbu *fīha*, *tīha*, *bīha* mqassmin kull waħda fiż-żewġ sillabi ta' *fī-ha*, *tī-ha*, *bī-ha*, nagħrfu wkoll niktbu kliem bħal dawn: *dija*, *bqija* fejn l-ittra konsonanti *j* għandha l-istess setgħa u qadi tal-*h* fl-eżempji ta' qabel. Hekk ukoll *rgūlija*, *ħmerija* u mhux *rgulia*, *ħmeria*.

#### IS-SITT REGOLA

Żewġ vokali wara xulxin ma jistgħux joqogħdu f' sillaba waħda; jew aħjar: kull sillaba ma jistax ikollha ħlief vokali waħda.

Jikteb ħazin:

(1) min bejn l-ittra *x* u l-vokali *a*, *o*, *u* jdeffes il-vokali *i* biex isemma' l-lehen ta' *x* u jikteb *xiuxia*, *rixia*, *ħaxixia*, *xiorta*, *taxxia* flok *xuxa*, *rixa*, *ħaxixa*, *xorta*, *taxxa*.

(2) min bejn l-ittra *ċ* u *ġ* u l-vokali *a*, *o*, *u* jdeffes il-vokali *i* biex jagħtihom il-lehen ta' *cia*, *cio*, *ciu*; *gia*, *gio*, *giu* Taljani u jikteb *ciarruta*, *ciong*, *ciuqlajta*, *giandar*, *giolf*, *giuf* flok *ċarruta*, *ċong*, *ċuqlajta*, *ġandar*, *ġolf*, *ġuf*.

(3) min għal-lehen ta' *j* u ta' *w* quddiem jew wara vokali, jinqeda bil-vokali *i* u *u*, u jikteb, ngħidu aħna: *beit*, *fein*, *abiad*, *iaħdem*, *taiieb*, *tajieb*, *iżied*, *dawl*, *dual*, *suwed*, *dauual* flok *bejt*, *fejn*, *abjad*, *jaħdem*, *tajjeb*, *iżjed*, *dawl*, *dwal*, *suwed*, *dawwal*.

T.ċ. Tajjeb għalhekk tikteb: *Iz-zokk u l-weraq tas-siġra* u mhux *iz-zokk u il-weraq tas-siġra* fejn il-konsonanti *u* flimkien mal-artiklu *l-* jagħmlu sillaba waħda għalihom b'żewġ vokali wara xulxin *u* u *i*. **Għal min irid jikteb bir-reqqa u jsemma' l-vokali tal-lehen *i*, *jista'* jikteb *w il-weraq*, jew *wil-weraq*.**

#### IS-SEBA' REGOLA

**Bejn il-vokali ta' sillaba u l-vokali tas-sillaba ta' wara jrid ikun hemm dejjem konsonanti.**

Għalhekk jagħmel ħazin min jikteb: *mia*, *dia*, *tarbia*, *għalia*, *mistoqsia*, *fia*, *mghollia*,

*dua, hua, stasia, fernezia* flok *mija, dija, tarbija, għaliya, mistoqsija, fija, mgħollija, duwa, huwa, stasija, ferneżija*, fejn kull waħda, li titqassam f'dawn is-sillabi teħtieġ li bejn il-vokali tas-sillaba u ta' dik li tiġi wara jkun hemm konsonanti: eż. *mi-ja, di-ja, tar-bi-ja, għa-li-ja, du-wa, hu-wa*, eċċ.

Il-konsonanti li tidhol bejn il-vokali ta' sillaba u l-vokali ta' oħra, tista' tkun *h*, kif tidher f'dawn il-kelmiet: *deher, deheb, fha, fhom, raha, bluha, kruha, sabuha*. Din il-konsonanti xi whud jibdluha mal-konsonanti *gh* u oħrajn mal-konsonanti *j* u xi drabi ma' *w* jew *u* meta taħbat wara l-vokali *i* jew *u*, u għalhekk dlonk isemmgħu u jiktbu ħazin: *figħa, ħadughom, sabughom, sabughā* jew ukoll *fija, ħaduwom, sabuwom, sabuuom, sabuwa* flok *fihā, ħaduhom, sabuhom, sabuha*.

Nagħrfu għalhekk nagħzlu bejn *fija* u *fihā, bija* u *biha, għaliya* u *għaliha*. Fejn tidhol il-*j*, il-kelma għandha x'taqsam ma' *jiena*, u fejn tidhol il-*h*, għandha x'taqsam ma' *hi*.

Il-ġens mara ta' *fih, bih, għalih* tat-tielet persuna jissawwar biż-żieda tal-vokali *a*, bħal minn *bieb, kelb* ġens raġel, għandna *bieba, kelba* bħala ġens mara: għalhekk niktbu *fihā, bihā, għaliha* għat-tielet persuna, jiġifieri għal *dik* li nkunu nitkellmu fuqha, waqt li *fija, bija, għaliya*, biż-żieda ta' *ja* mal-partiċelli *fi, bi, għali*, insawru l-ewwel persuna, jiġifieri *dik* li tkun titkellem għaliha nfisha.

#### IT-TMIEN REGOLA

Konsonanti mtennija ġewwa l-kelma, dejjem timxi bil-vokali qabilha.

Bħalma niktbu *nsellmu, ngerrmu, nrabbtu, mtenni* minn *sellem, gerrem, rabbat, tenna* bil-vokali qabel il-konsonanti mtennija, hekk ukoll nagħrfu niktbu kelmiet bħal dawn: *ngħallmu* minn *għallem, ngħaddi* minn *għadda, ngħabbu* minn *għabba* u mhux *nagħllmu, nagħddi, nagħbbu*, mingħajr vokali qabel l-ittri *l, d* u *b* imtennijin.

#### ID-DISA' REGOLA

Fi kliem ta' sillaba waħda, il-vokali tal-aħħar tinħass u tinkiteb imkarkra.

Għalhekk jagħmel ħazin min jikteb: *hà, sà, tà, dà, rà, gà, gè, pà, tè, lè* bil-hoss mahtuf flok bil-hoss imkarkar. Għalhekk niktbu: *hâ* jew *ha, sâ* jew *sa, tâ* jew *ta, lê* jew *le*, eċċ.

#### IL-GHAXAR REGOLA

Fi kliem ta' sillaba waħda, vokali hošsha mahtuf u shiħ, tieħu dejjem warajha konsonanti mtennija, jew iżjed minn konsonanti waħda.

Għalhekk hażin tikteb *mín* flok *mìnn*; *dáq* flok *dàqq*; *zmák* flok *zmàkk* u bħalma niktbu *èlf*, *bàrd*, *àrt*, *bèlt* b'izjed minn konsonanti waħda wara vokali ħossha maħtuf u shiħ, għandna niktbu wkoll *ghòdd*, *sàrr*, *mòdd*, *mràdd*, *xòtt*, *qàtt* u *qàdd* (pl. *qaddejn*), *ħadd* (pl. *ħdud* u *ħaddejn*) b'konsonanti mtennija wara l-vokali.

Johorġu minn din ir-regola l-ittri konsonanti dgħajfin *j* u *w* meta f'taqsimha ta' kelma jiġu wara vokali maħtufa.

Għalhekk għandna niktbu: *raj*, *ħaj*, *gej*, *ghaddej*, *ħdej(n)*, *mulej*, *jew*, *gew*, *ħlew*, *sew* (minn *sewwa*), *tnew*, *nsew*, *krew*, *bkew*, *ghaddew*, u mhux *rajj*, *ħajj*, *gejj*, *ghaddejj*, *geww*, *ħleww*, *seww*, eċċ.

#### IL-HDAX-IL REGOLA

F'taqsimha ta' kelma, vokali ħossha mkarkar tieġu warajha konsonanti waħda.

Għalhekk niktbu u nagħzlu wkoll: *min* (pronom) minn *minn* (prepożizzjoni). Eż. *Min hu?* *Minn dan*.

Hekk ukoll *minnu*, *minnha*, *minnhom*, *mill-bieraħ* imnislin minn *minn-(h)u*, *minn-ha*, *minn-hom*, *minn-il-bieraħ*.

Fuq din ir-regola jissawru kelmiet ta' din ix-xorta: *mâr*, *tfâl*, *zghâr*, *sâr*, eċċ. u għalhekk nagħzlu *sâr* minn *sàrr*; *battâl* minn *battàlt*; *gâr* minn *gàrr*; *sâm* minn *sàmm*, *tâl* minn *tàll* (qasma); *hâl* minn *hàll*.

Għalhekk niktbu u nagħzlu wkoll: *ghâl* minn *ghàll*-; *lîl* minn *lîll*-; *bhâl* minn *bhàll*-. Meta ma' tarf *ghâl*, *bhâl* u *lîl* inżidu *l*- (artiklu), il-vokali ta' qabel tbiddel il-ħoss tagħha u tagħmlu maħtuf.

#### L-AĊĊENT

L-Aċċent hu dik is-saħħa aqwa li nagħmlu fuq waħda mill-vokali tal-kelma. Ara fil-kelmiet *ħarbat*, *tigrîja*, *gargîr*, *féraq*, fejn l-aċċent jinħass fuq l-ewwel u fuq it-tieni u terġa' fuq it-tieni u fuq l-ewwel vokali tal-erba' kelmiet li tajna wara xulxin.

Għal dawn l-aċċenti ninqadew bil-ħażż (˘) jew (˙) meta l-vokali tkun b'lehinha maħtuf, tal-ewwel aċċent shiħ, tal-aħħar nofs aċċent jew helu; ninqadew bil-ħażż (^) meta l-vokali tkun b'lehinha mkarkar jew twil.



## IT-TNAX-IL REGOLA

L-Aċċent tal-kelma għandu jkun dejjem fuq vokali u qatt fuq konsonanti.

L-aċċent fil-kelmiet *twîl*, *sikwît*, *tiswîr*, *tisjîr*, *tagħwîġ*, *tgeġwîġ*, *tipjîp*, jaqa' u jinħass fuq il-vokali tal-aħħar taqsima u għalhekk l-ittra vokali *i* tal-aċċent ma tistax titfisser bil-konsonanti *j*.

Hażin min jikteb bl-ittra *j*: *twjl*, *sikwjt*, *tiswjr*, *tisjir*, *tagħwjġ*, *tgeġwjġ*, *tipijp* flok *twîl*, *sikwît*, *tiswîr*, *tisjîr*, eċċ.

**T.ċ.** Meta niġu biex nagħzlu liema miż-żewġ ittri tal-lehen *ui* u *iu* għandha tinkiteb konsonanti, niehdu dik il-waħda li fuqha ma jaqax l-aċċent. Għalhekk il-kelma *biut* insewwuha *bjut* u mhux *biwt*, hekk ukoll *bisuit*, *sikuit*, *tuil* insewwuhom *biswit*, *sikwit*, *twil* u mhux *bisujt*, *sikujt*, *tujl*; *ħiut*, *ħjut*; *ziut*, *zjut*. Hekk ukoll il-kelma *liuia* niktbuha *liwja* u mhux *ljuja*. Xi wħud jgħiduha u jiktbuha hażin: *lilwa* mingħajr ma jqisu li ġejja mill-kelma *lewa* u li hi l-femminil ta' *liwi* li jagħmel *liwja*.

Jigri li l-ewwel ittra tal-kelma daqqa sarraf vokali u daqqa konsonanti. Din it-tibdila ssir bejn il-konsonanti *j* u l-vokali tal-istess lehen *i*; bejn il-konsonanti *w* u l-vokali tal-istess lehen *u*:

(1) Jekk fuq l-ewwel lehen tal-kelma jinħass l-aċċent, bejn *i* vokali u *j* konsonanti, għal dak il-lehen aghżel l-ittra *i*. Eż. *iġbed*, *inżel*, *ibqa'*, *iżjed*, *iktar*, *isbaħ*.

(2) Jekk fuq l-ewwel lehen tal-kelma ma jinħassx aċċent, għal dak l-ewwel lehen bejn *i* vokali u *j* konsonanti aghżel *j*. Eż. *jaqbad*, *jaħdem*, *joħroġ*, *jinżel*, *jġib*, *jrid*, *jfur*, *jfieraq*. Biss, jekk dan l-ewwel lehen jinħass qieghed bejn żewġ konsonanti, iktbu *i*. Eż. *mar iġib*, *kien irid*, *ried ifieraq*, imma mbagħad iktieb: *meta jġib*, *malli jgorr*, *malli jġibu*, *marru jsibu* u mhux *meta iġib*, *malli iġorr*, *malli iġibu*, *marru isibu*.

**T.ċ.** (1) Il-lehen *i* flok l-ewwel konsonanti tat-tieni persuna tal-imperattiv bħall-ittri *a*, *e*, *o* fil-verbi *arfa'*, *erħi*, *orqod* jidher ukoll bis-sura ta' ittra vokali *i* fi kliem bħalma huma: *isa*, *inżel*, *imxi*, *iġbed* kif ukoll *isaw*, *inżlu*, *imxu* u mhux *jsa*, *jnżel*, *jmxi*, *jġbed* jew *jsaw*, *jnżlu*, *jmxu* (ara t-Tlettax-il Regola).

(2) Il-lehen *i* fil-bidu tal-kelma jidher ukoll vokali fi kliem bħalma huma: *isbaħ*, *ikrah*, *iżjed*, *iġmla*, *isqra*, li ma jinkitbux *jsbaħ*, *jkrah*, *jżjed*, *jġmla*, *jsqra* fejn l-ittra *i* qieghda flok *a* (*alif*) (ara t-Tlettax-il Regola).

(3) Il-lehen *i* fil-bidu tal-kelma jidher ukoll miktub vokali meta jidhol bħala riffied, bejn il-konsonanti tal-kelma ta' qabilha u l-konsonanti ta' warajha. Għalhekk niktbu: *sebat irġiel*, *ffit irmied*, *raġel imqit*, *kien imsiefer*, *mar l-iskola*, *ċarrat ilbiesu*, *dawn l-imwejjed*, *l-imwieżen*.

(4) Il-lehen *i* ma jidher b'xejn meta għandu quddiemu vokali oħra u l-kelma ta' wara tibda b'zewġ konsonanti jew bl-istess konsonanti mtennija. Għalhekk niktbu: *issa nqum*, *ħafna lfiq*, *ġejna ndoqqu*, *morna ngorru*, *mortu ssibu*, *rajtha żzur*, *meta ġġib*.

(1) Jekk fuq l-ewwel lehen tal-kelma jinħass l-aċċent, bejn *u* vokali u *w* konsonanti, għal dak il-lehen aghżel l-ittra *u*. Eż. *ûsa'*, *ûga'*, *u*.

(2) Jekk fuq l-ewwel lehen tal-kelma ma jinħassx aċċent, għal dak l-ewwel lehen bejn *u* vokali u *w* konsonanti aghżel *w*. Eż. *waddab*, *werwer*, *weggha*, *wasal*, *whûd*, *wcûh*, *wkòll*. Biss jekk dan l-ewwel lehen jinħass qiegħed bejn żewġ konsonanti iktbu *u*: *mort lura*, *intom ukoll*, *kif uqafna*, *rajt ucuħ*.

(3) Dan il-lehen jinkiteb bl-ittra konsonanti *w* meta qabel taħbat vokali. Eż. *ħafna wcûh*, *ħafna wlied*, *aħna wkoll*, *konna waqafna*, *gejna weħidna*, *malli wasalna*.

#### IT-TLETTAX-IL REGOLA

L-ittra *a* tas-sura fil-bidu tal-kelma toqgħod flok il-konsonanti tal-istess lehen (fl-Għarbi *alif*) u tieħu wkoll il-leħnijiet ta' *e*, *i* jew *o*.

Dawn il-leħnijiet flok *a* (konsonanti dgħajfa), jaqa' jew ma jaqax fuqhom l-aċċent, f'taqsima ta' kelma, jistgħu joqogħdu wara vokali oħra. Għalhekk niktbu: *kunu âfu*, *morru èrfghu*, *wegaghni àbti*, *ħadtilu aħbar*, *kienu aħjar*, *lewnu àħdar*, *ħwejgi èqdem*, *oqogħdu òrbtu*, *iktar u ìktar*, *sema u àrt*, *agħma ìzraq*, *ir-ruħ u Alla*. Terġa' wkoll: *ejja igbìdhom*, *morru oqòghdu*, *oqogħdu isimghúhom*.

**T.ċ.** L-ittri vokali ta' bidu l-kelmiet: *afu*, *erfghu*, *orbtu*, *igbìdhom*, *isimghuhom*, *abti*, *aħbar*, *aħjar*, *aħdar*, *eqdem*, *iktar*, *art*, *izraq*, *Alla*, biċċa tridhom il-grammatika biex juru s-sura lill-verb u biċċa huma ittri li jsarrfu daqs l-ittri konsonanti l-oħra li fuqhom tinbena l-kelma; kollha kemm huma mbagħad qegħdin flok l-ittra konsonanti dgħajfa *a* u għalhekk f'taqsima ta' kelma jidhru wkoll wara vokali, jaqa' jew ma jaqax l-aċċent fuqhom.

#### L-ERBATAK-IL REGOLA

Il-kelma ma jistax ikollha ħlief aċċent wieħed; u meta tizdied b'xi sillaba jew b'xi sillabi oħra, l-aċċent jiġi li jmur fuq is-sillaba ta' wara u jiġi li jibqa' floku.

Għalhekk mill-kelma *Màlta*, bl-aċċent fuq l-ewwel vokali *a*, għandna *Maltín* bl-aċċent fuq il-vokali *i* tas-sillaba miżjuda. Hekk ukoll minn *òrbot* għandna *orbòtna*, minn *tálab*, *talàbna*, minn *salîb*, *salìbkom*, dejjem b'aċċent wieħed.

**T.ċ.** Nistgħu nfissru wkoll illi “barra minn f'kelmiet ta' sillaba waħda bħal *îd* u f'kelmiet li għandhom l-aċċent fuq it-tieni sillaba bħal *salîb*, l-aċċent jibqa' floku jekk mal-kelma tiġi tmiss vokali u jaqbeż fuq l-oħra jekk mal-kelma tiġi tmiss konsonanti”.

Eż. (1) minn *qábad* għandna *qàbdu*, *qàbdek*; minn *ísem* għandna *ìsmi*, *ìsmek*, *ìsmu*.

(2) minn *qábad* għandna *qabàdni*, *qabàdkom*, *qabàdha*, *qabàdhom*. (Ara taħt “Tiswir il-kelma”).

#### IL-HMISTAX-IL REGOLA

**Wara l-aċċent, il-kelma ma jistax ikollha hliet sillaba jew taqsima waħda.**

Għalhekk il-Malti, biex dejjem iżomm l-aċċent fuq is-sillaba jew it-taqsima ta' qabel l-aħħar, minn *ġíbed* jgħid u jikteb *ġibdu* u mhux *ġíbedu*, *ġibdek* u mhux *ġíbedek*. Minn *qátel* jgħid u jikteb *qàtlu*, *qátilha*, u mhux *qátelu*, *qátelha*.

U bħalma ngħidu u niktbu *ibnu*, *qàbru*, *rìġlu* minn *iben*, *qábar*, *ríġel* dejjem b'sillaba waħda wara dik tal-aċċent, hekk ukoll minn *séhem*, *déheb*, *dáhar*, *xáġhar*, *xahar* ngħidu u niktbu *sèhmu*, *dèhbu*, *dàhru*, *xàġhru*. Hekk ukoll kif niktbu *vènvnu*, *čekċku*, *tèmtmu* minn *venven*, *čekček*, *temtem*, nagħrfu wkoll niktbu *qàrwzu*, *wèrwru*, *kàrwtu* u mhux *qàrwezu*, *wèrweru*, *kàrwatu* minn *qarweż*, *werwer*, *karwat* u lanqas kif xi wħud dlonk isemmġhu u jiktbu *qáruzu*, *wéruru*, *kárutu* bil-vokali *u* flok it-tielet konsonanti tal-għerq *w*, li għandha l-istess saħħa tat-tielet konsonanti *v*, *ċ*, *t* fil-kelmiet tal-istess għamla *venvnu*, *čekċku*, *temtmu*.

Taħt din ir-regola jiġri li kliem barrani, li għandu żewġ sillabi wara dik tal-aċċent, jieħu l-għamla u x-xeħta Maltija, billi, meta tidhol fl-ilsien Malti, il-kelma ma ssemmax hliet sillaba waħda wara dik tal-aċċent. Kif min *ġibed*, *iben*, *sehem*, *venven* insemmgħu *ġibdu*, *ibnu*, *sehmu*, *venvnu* bin-nuqqas tat-tieni vokali *e*, hekk ukoll minn *popolo*, *stomaco*, *animo* nsemmgħu *pôplu*, *stònkù*, *àlmu* bin-nuqqas tal-vokali fit-tieni taqsima tal-kelma barranija biex dejjem inżommu sillaba waħda wara dik tal-aċċent.

Għall-istess hsieb niġu li nqabbzu l-aċċent fuq is-sillaba ta' qabel l-aħħar u nsemmgħu *dispûta* flok *dìsputa*, *pûbilku* minn *pùbblico*, *patrija* minn *patria*, *wardija* minn *guàrdia*.

#### TAQSIM TAS-SILLABI

Il-kelma tinqasam f' sillabi sew fuq il-ħoss (twil jew maħtuf) kemm ukoll fuq l-aċċent tal-vokali.

#### IS-SITTAX-IL REGOLA

F'kelmiet ta' żewġ sillabi: (1) is-sillaba tinfired wara vokali li jkollha l-ħoss jew l-aċċent imkarkar, jew (2) vokali ta' ħoss jew aċċent twil jew imkarkar tingħazel mill-konsonanti ta' warajha.

Għalhekk inqassmu: *râ-ġel*, *rî-ħa*, *qrâ-da*, *qrâ-ti*, *ħâ-res*, *fî-ra*, *sû-ra*, *mî-tra*, *fî-fra*.

**T.ċ.** Izda l-konsonanti *l, m, n, r, għ* (imsejhin *likwidi*) jekk warajhom ikollhom konsonanti oħra, billi jridu dejjem vokali magħhom, imorru mal-vokali ta' qabilhom u għalhekk jitqassmu: *ħár-su* u mhux *ħà-rsu*, *gûm-na* u mhux *gû-mna*, *qâr-sa* u mhux *qâ-rsa*.

F'kelmiet ta' bi tnejn, kull waħda minn dawn tmur għaliha. Għalhekk fil-kelmiet: *ħadna*, *sabna*, *giebha*, *giebhom*, *ħadek*, *ħadhom*, *rasna*, *rasha*, *fuqna*, *fuqhom*, kull waħda magħmula minn verb, nom jew prepożizzjoni u zieda ta' pronom, it-tqassim tas-sillaba jsir hekk: *ħad-na*, *sab-na*, *gieb-ha*, *gieb-hom*, *ħad-ek*, *ħad-hom*, *ras-na*, *ras-ha*, *fuq-na*, *fuq-hom*.

Jekk iż-zieda tkun ta' ittra waħda, din tibqa' magħquda mal-aħħar sillaba tal-kelma. Għalhekk inqassmu *ra-si* u mhux *ras-i*, *ħal-lih* u mhux *ħal-li-h* fejn l-ittri miżjuda huma l-pronomi (*suffissi*) *i* u *h*.

#### IS-SBATA-X-IL REGOLA

F'kelmiet ta' żewġ sillabi, jekk fl-ewwel taqsima hemm vokali maħtufa, is-sillaba tinfired wara l-konsonanti li tiġi wara dik il-vokali; ngħidu aħna, vokali ta' lehen maħtuf tiġbed magħha l-konsonanti ta' warajha.

Għalhekk inqassmu: *Jis-tad*, *fer-ħa*, *gib-da*, *sed-daq*, *qab-ad*, *qab-bad*, *feh-ma*, *war-da*, *bagħ-la*, *ħol-qa*, *gaw-za*, *gaw-har*, *riġ-el*, *żib-eġ*, *fer-aq*.

#### IT-TMINTAX-IL REGOLA

F'kelmiet ta' żewġ sillabi li għandhom l-aċċent twil jew shiħ fuq l-aħħar taqsima, is-sillaba tinfired mill-konsonanti li taħbat qabel il-vokali tal-aċċent.

Għalhekk inqassmu: *ħa-ffif*, *ħa-bíb*, *għo-tòrt*, *ħa-rûf*, *xi tán*, *su-bien*, *dub-bien*, *fer-għûn*.

#### ID-DSATA-X-IL REGOLA

F'kelmiet ta' iżjed minn żewġ sillabi, is-sillabi jitqassmu kif urejna skont il-lehen u l-hoss tal-vokali.

Għalhekk inqassmu: *ħa-fi-fa*, *sa-ri-ma*, *zar-bu-na*, *qas-ri-ja*, *tiġ-ri-ja*, *max-tu-ra*.

#### IL-HOSS U L-AĊĊENT TAL-VOKALI

Il-vokali hošshom twil jew imkarkar għandhom dejjem l-aċċent fuqhom. Dawn huma:

(1) Il-vokali *a, i* u *u*. Eż. *dâr*, *xurbân*, *gîr*, *tabîb*, *bût*, *qanfûd*.

(2) Il-vokali *o* u *e* fi kliem meħud minn ilsna barranija. Eż. *kôk, lôk, xêna, êna*, u fi kliem Malti fejn dawn iż-żewġ vokali jinħassu flok il-vokali *a* bħal fil-kelmiet *għôlja* (aġġettiv), *kôs, mêla* (imma-la), *lê* (la).

**T.ċ.** (1) Il-vokali *a* twila tiġi li tinbidel fil-lehen ta' *ie* (dittong) li, kif għedna, *għandha tqis ruħha* ittra waħda bil-lehen twil u għalhekk dejjem bl-aċċent fuqha. Għaldaqstant ngħidu u niktbu: *sieb, diem, jiena, ġiebha, ma riedx, ma sabhiex*.

(2) L-*ô* ta' kliem barrani fil-Malti tiġi li titbiddel fil-lehen ta' *û*: *pûm* minn *pomo*, *tudûn* minn *tordone*, *muntûn* minn *montone*, *ballûn* minn *pallone*, *sapûn* minn *sapone*.

(3) Il-vokali *ê*, ta' kliem barrani, fil-Malti tiġi li tieħu l-lehen ta' *ie* jew *î* bħal fil-kelmiet *pena, segola, decreto* li bil-Malti jinstemgħu u jinkitbu *piena* jew *pîna, siegla, digriet*.

#### IL-GHOXRIN REGOLA

Vokali b'aċċent twil jew imkarkar, fis-sillaba li tkun, tieħu warajha konsonanti waħda. (Ara wkoll il-Ħdax-il Regola).

Għalhekk niktbu: *ġieb, dâq, sâr, ħâres, qârar, megħrież, sîd, muntûn, pjaċîr, vît, miet, digriet, sajjied, bajjâd, sikrân, bierek* kollha b'konsonanti waħda wara l-vokali b'aċċent twil jew imkarkar. Għalhekk nagħzlu bejn *sâr* u *sàrr*, *dâq* u *dàqq*, *hât* u *hàtt*, *râs* u *ràss*, *ġâr* u *gàrr*, *dâm* u *dàmm*, *għâd* u *għàdd*.

Vokali hosshom mahtuf jista' jkollhom żewġ xorta ta' aċċenti: wiehed *shîh* u l-ieħor *helu* jew *nofs aċċent*.

L-aċċent *shîh*, biex nuruh, ninqadew bil-ħażż ta' (') għelm miksur lejn il-lemin: *tlàbt, sibna, ħàrbixt*.

L-aċċent *helu* jew *nofs aċċent*, biex nuruh, ninqadew bil-ħażż ta' ('), għelm miksur lejn ix-xellug. Eż. *télaq, féraq, ġíbed, súwed, bóghod, għógol*.

#### IL-WIEHED U GHOXRIN REGOLA

Vokali bl-aċċent *shîh* trid warajha żewġ konsonanti. (Ara wkoll l-Għaxar Regola).

Għalhekk ngħidu u niktbu: *kònt, ġibt, mòrna, qàrben, hòlma, ftakàrt, berikt, berikna*. Għalhekk ukoll għandna niktbu: *ġèjt, bèjt, sèjff, xbàjna, nèwl, hàwt*, bil-konsonanti *j* u *w* u mhux bil-vokali *i* u *u*, bħalma xi wħud jiktbu ħażin: *ġeit, seif, xbaina, neul, haut*, eċċ.

Għalhekk ukoll għandna niktbu bil-konsonanti mtennija kliem minn din ix-xorta ta' ħoss

il-vokali: *mòħħ, qàdd, qàtt, ròss, skìtt, slìtt*, kif ukoll il-kelma *kòss*, meta l-vokali tagħha nsemmgħuha b'lehen maħtuf u mhux bil-lehen imkarkar (*kòs*) bħalma ħafna dlonk jgħiduha.

Għalhekk ukoll niktbu ż-żewġ konsonanti *dt* fi kliem minn din ix-xorta: *ħàdt, għìdt, qrìdt, qgħàdt, qegħìdt, zìdt, għèdt, begħìdt, xerrìdt*. B'hekk nagħzlu bejn *sìd* u *sìdt, zìd* u *zìdt, ħât* u *ħàdt, għîd* u *għèdt*.

#### IT-TNEJN U GHOXRIN REGOLA

Vokali b'acċent ħelu trid urajha konsonanti waħda.

Għalhekk niktbu: *rábat, sílet, gíbed, tífel, tílef, xórob, qátel, sáram, séqer, hádem*, kollha b'konsonanti waħda wara l-ewwel vokali ta' acċent *ħelu*, waqt li kelmiet oħra bħal dawn jinħassu u jinkitbu b'żewġ konsonanti wara vokali li fuqha jaqa' acċent *shih* jew *qawwi*: *sèllet, gèbbed, tèllef, ħàbbat*.

Billi, sew il-vokali ta' lehinha mkarkar kemm ukoll dik ta' lehinha maħtuf b'acċent ħafif jew ħelu jmorru b'konsonanti waħda warajhom, hu tajjeb li nagħrfu nagħzlu bl-għelm tiegħu, kif urejna, kliem li jixxiebah, bħal dawn: *għâdu* u *għádu, gâra* u *gára, qâleb* u *qáleb*.

#### IT-TLIETA U GHOXRIN REGOLA

Vokali ta' bla acċent tiegħu wkoll warajha konsonanti waħda.

Għalhekk niktbu: *gàrrab, ghòlbot, dèjjem, xèrred, síwed*, kollha b'konsonanti waħda wara t-tieni vokali ta' mingħajr acċent. Fuq hekk nibnu kliem ta' din ix-xorta: *gèmgħet, zèbgħet, òbgħod, òqgħod, règgħet, jòqgħod* bil-konsonanti *gh* qabel l-aħħar vokali ta' bla acċent u mhux *gémegħt, zébegħt, óbogħd, óqogħd, régegħt, jóqogħd*, għax hekk wara l-vokali ta' bla acċent jidhru żewġ konsonanti li ma għandhomx jidhru.

**T.ċ.** Minn dan kollu li għedna fuq il-hoss u l-acċent tal-vokali niġbru u nitgħallmu wkoll illi f'*taqsima ta' kelma*:

(1) Il-lehen ta' *je* jiġi li jkollu u jiġi li ma jkollux l-acċent, u ngħidu *jèdd, sjètt, biljètt*, fejn il-lehen ta' *je* għandu l-acċent, u ngħidu *sàjjem, dèjjem, iżjed* fejn il-lehen ta' *je* jinstema' mingħajru.

(2) Il-lehen ta' *je* meta jaqa' l-acċent fuqu (bħal fil-kelma *jèdd, sjètt*) huwa lehen maħtuf u shih u għalhekk (skont il-Għaxar u l-Wiehed u Għoxrin Regola) jiġbed warajh żewġ konsonanti. Għalhekk wara l-*je* bl-acċent insemmgħu żewġ konsonanti fil-kelmiet *jèmmen, jèrħi* u niktbu konsonanti mtennija f'kelmiet bħal *jèdd, sjètt, biljètt*.

(3) Il-lehen ta' *je* meta fuqha ma jaqax l-aċċent (skont it-Tlieta u Għoxrin Regola) ma jhux warajh hlief konsonanti waħda. Għalhekk insemmgħu: *izjed* u mhux *izjedd*, *dejjem* u mhux *dejjemm*.

(4) Il-lehen ta' *ie* (il-kisra ta' *â* mkarkra f'*diem*, *sieħ*, *miliated*, eċċ. u dik ta' *ê* f'*piena*, *ċiera*, eċċ.) għandu dejjem fuqu l-aċċent bħal fil-kelmiet: *miet*, *zied*, *degriet*, *sinċier*, *ped* (fit-Taljan *pede* mil-Latin *pes*, *pedis*).

(5) Il-lehen ta' *ie* huwa lehen ta' aċċent imkarkar, u għalhekk (skont il-Hdax u l-Għoxrin Regola) jiġbed warajh konsonanti waħda u mhux *izjed*. Għalhekk insemmgħu *miet* u mhux *miett*, *giet* u mhux *giett*, *daqgiet* u mhux *daqgiett*, *xebbiet* u mhux *xebbiett*.

(6) Il-lehen ta' *ie* li kif għedna hu lehen ta' aċċent imkarkar u dejjem irid warajh konsonanti waħda, ma jistax joqgħod flok il-lehen ta' *jè* ta' aċċent mahtuf u sħiħ b'zewġ konsonanti warajh (eż. *jèdd*, *sjètt*) jew ta' *je* ta' bla aċċent (eż. *izjed*, *dèjjem*, *bhèjjem*) b'konsonanti waħda wara t-tieni vokali ta' bla aċċent.

Inqisu għalhekk li nagħzlu u ma nħalltux il-kitba ta' *ie* f'*je* f'kelmiet ta' din il-għamla: *ħbieb*, *zied*, *tieġ*, *firien*, *subien*, *gïrien*, *dubbien*, *għajjen*, *fieraq*, *xieraq*. Nagħzlu wkoll u ma nħalltux il-kitba ta' *je* ma' dik ta' *ie* f'kelmiet ta' din il-għamla l-oħra: *ifjen*, *tajjeb*, *sajjem*. Għalhekk ma għandna qatt niktbu *ħbjeb* flok *ħbieb*, *tjeġ* flok *tieġ*, *firjen* flok *firien*, *għajjen* flok *għajjen*, *xjeraq* flok *xieraq*, kif ukoll *ifjen* flok *ifjen*, *tajjeb* flok *tajjeb*, eċċ. Nagħrfu nagħzlu wkoll bejn il-kitba ta' *zied* u *izjed*, ta' *itjeb* u *tjeb*.

#### L-ERBGHA U GHOXRIN REGOLA

Meta jaqa' l-aċċent fuq l-ewwel taqsima tal-kelma, il-lehen ta' *je* fl-aħħar taqsima għandu jinkiteb *je* u mhux *ie*.

Għalhekk niktbu *ifjen*, *sàjjem*, *bhèjjem*, *għàjjem*.

#### IL-HAMSA U GHOXRIN REGOLA

Meta l-aċċent jaqa' fuq l-aħħar taqsima tal-kelma, il-lehen ta' *je* (*ie*), f'din l-aħħar taqsima, għandu jinkiteb *ie* u mhux *je* u anqas *ê*.

Għalhekk niktbu *sajjied* u mhux *sajjêd*, *għajjen* u mhux *għajjên*, *tfajliet* u mhux *tfajlêt*, *mijiet* u mhux *mijêt*, *ommijiet* u mhux *ommijêt*, *missirijiet* u mhux *missirijêt*, *sorijiet* u mhux *sorijêt*.

#### IS-SITTA U GHOXRIN REGOLA

Meta l-aċċent jitwarrab minn fuq vokali f'taqsima ta' kelma, jiġri li jew iwaqqa' nkella jbidel il-ħoss u l-lehen tal-vokali bl-aċċent.

Eż. *Féraq*, *nòfroq* fejn il-vokali tal-aċċent waqgħet.

*Ġíbed*, *g̀bidna* fejn l-*i* bl-aċċent waqgħet.

*Dieħel*, *deħlîn* fejn l-*ie* ħossha twil tbiddlet fil-ħoss u l-lehen mahtuf ta' *e*; u

għalhekk ikteb *deħlin*, *bežlin*, u mhux *dieħlin*, *biežlin*.

*Bàsla*, *basliet*; *gèbla*, *gebliet*; *nésa*, *ma nesieħ* fejn il-vokali tal-aċċent fl-ewwel taqsima tilfu l-hoss tagħhom.

**T.ċ.** F'dawn l-aħħar eżempji naraw ukoll illi:

(1) Meta l-aċċent imur fuq l-aħħar vokali *a*, din titbiddel fil-lehen twil ta' *ie* u għalhekk minn *basla* ssir *basliet*, minn *gebla* ssir *gebliet*. Dan jiġri aktarx fil-kliem kollu li jispicċa bl-ittra *a*, meta fuqha jaqbez l-aċċent. Għalhekk minn *hadha* niktbu *hadhielu*, minn *gibna*, *gibnieħ*.

(2) Il-vokali *a* ma tinbidilx hlief fil-hoss tagħha meta qabilha (jew warajha miftieħma) ikollha konsonanti *gh*. Għalhekk minn *seta(gh)* nsemmgħu u niktbu *ma tistâx* mhux *ma tistiex*. Hekk ukoll minn *roqgħa*, *xebgħa*, *laqgħa*, *gimgha*, *weggha*, *dulliegħa*, naghmlu l-plural *roqghât*, *xebghât*, *laqghât*, *gimghât*, *wegghât*, *dullighât*.

L-istess jiġri aktarx meta qabel l-*a* tal-aħħar jahbtu l-konsonanti *ħ* jew *h*. Eż. *fwieħa*, *fwiħât*; *xbieħa*, *xbiħât*; *ferħa*, *ferħât* jew *ferħiet*; *tuffieħa*, *tuffiħât* jew *tuffiħiet*.

F'xi kliem ieħor, wara xi konsonanti oħra, il-vokali *a* tibqa' l-istess: *Alla*, *allât*; *qassata*, *qassatât*.

(3) Rajna li l-vokali *a* tal-aħħar, meta fuqha jmur l-aċċent, titbiddel fil-hoss u l-lehen twil ta' *ie*. Għalhekk minn *fehma* naghmlu *fehmiel*, minn *gebla*, *gebliet*. Għalhekk ukoll minn *rajna* għandna niktbu *rajnieħ*, minn *gibna*, *gibnieħ*, u mhux *rajnieħ* u *gibnieħ*.

(4) Insibu wkoll li meta l-lehen ta' *ie* f'taqsima ta' kelma jitlef l-aċċent dan il-lehen isir *e* jew *i*. Għalhekk minn *bierek* niktbu *beriek* u mhux *bieriek*, minn *msiefer*, *msefrin* u mhux *msieferin*, minn *missier*, *missirijiet* u mhux *missierijiet*, minn *ħsieb*, *ħsibijiet* u mhux *ħsiebijiet*, minn *qiegh*, *qighân* u mhux *qieghân*, minn *dieħel*, *deħlin*, minn *biežel*, *bežlin*.

## TISWIR IL-KELMA

### IS-SEBGHA U GHOXRIN REGOLA

Iż-żieda ta' ittra jew ittri mas-sura ewlenija tal-kelma tbiddel il-għamla u l-kitba tal-istess kelma: din it-tibdila ssir sew fl-aċċent sew fil-vokali kemm ukoll fil-qagħda tal-konsonanti.

Ara: minn *gábar* (sura ewlenija) biż-żieda ta' ittra jew ittri, innisslu: *igbor*, *igbru*, *nigbru*, *nigbor*, *tigbor*, *jigbor*, *nigbru*; minn *ghámel* (sura ewlenija), *ghamìlna*, *aghmel*, *naghmel*; minn *qásam*, *òqsma*; minn *gémel*, *igmla*.

### IT-TMIENJA U GHOXRIN REGOLA

Vokali (weħidha jew b'konsonanti qabilha) miżjuda fil-bidu tal-kelma twaqqa', fl-ewwel taqsima, vokali ta' aċċent ħafif jew ukoll ta' bla aċċent.



Ara: *féraq, séraq, tálab, rábat*, li l-ewwel vokali tagħhom tghib meta jsiru *òfraq, ìsraq, ìtlob, òrbot; nòfraq, tòfraq, jòfraq; nìsraq, tìsraq, jìsraq; nìtlob, tìtlob, jìtlob; nòrbot, tòrbot, jòrbot*.

Hekk ukoll minn *hámel, hásel, háfer* ngħidu u niktbu: *àhmel, àhsel, àhfer*, u għalhekk ukoll minn *ghámel, gháder, gházaq, qágħad, gháfas* ngħidu u niktbu: *àghmel, àghder, àghzaq, òqghod, àghfas*.

Għalhekk nagħrfu nagħzlu bejn il-kitba ta' (*hu*) *ghamel* u *agħmel (int)*; ta' (*hu*) *ghader* u *agħder (int)*; ta' (*hu*) *gházaq* u *agħzaq (int)*; ta' (*hu*) *qagħad* u *oqghod (int)*; ta' (*hu*) *gháfas* u *agħfas (int)*. Ara wkoll: *sabiħ, qadim, hafif* ta' bla aċcent fl-ewwel taqsima li jagħmlu *isbaħ, èqdem, èhfef* u għalhekk minn *ghaziz* għandna *èghžež*.

#### ID-DISGHA U GHXRIN REGOLA

Vokali (wehidha jew b'konsonanti warajha) miżjuda f'tarf il-kelma twaqqa', fit-tieni taqsima, vokali ta' bla aċcent.

Għalhekk minn *bajtar* għandna *bajtra*, minn *qastan* għandna *qastna*, minn *harbat* għandna *harbtu*, minn *feraq, ferqu*, minn *telaq, telqu*; kif ukoll *harbtek, telqek* fejn, f'kull kelma ż-żieda ta' vokali f'tarf il-kelma, waqqgħet it-tieni vokali ta' ġewwa l-kelma.

Hekk ukoll minn *gibed, sehet, battal*, nagħmlu *gibdu, sehtu, battlu*, kif ukoll minn *qajjem* għandna *qajmu, qajmek*, minn *ghallaq, ghaddas, geddes, qaddes, karwat, werwer, seddaq, qartas, ghatas* ngħidu u niktbu wkoll *ghallqu, ghaddsu, geddsu, qaddsu, karwtu, werwru, seddqu, qartsu, ghatsu*.

Biex jiktbu l-kelma *gemgħet* minn *gama(gh)*, *baqgħet* minn *baqa(gh)*, *refgħet* minn *refa(gh)* u hafna ta' din il-għamla, xi wħud jiktbu: *gemegħt, baqegħt, refegħt*. (Ara wkoll it-Tlieta u Ghoxrin Regola). Skont li wrejna: *gama(gh)* biż-żieda ta' *et* għandha tinkiteb *gemgħet; baqa(gh), baqgħet; refa(gh), refgħet*. It-tieni vokali *a* ta' bla aċcent taqa' u b'hekk titnissel din il-kitba.

**T.ċ.** Kif minn *qafel* niktbu *qaflet* u mhux *qafelt*, hekk ukoll minn *gama(gh)* niktbu *gemgħet* u mhux *gemegħt*, eċċ.

#### IT-TLETIN REGOLA

Konsonanti (wehidha jew b'ittri oħra qabilha) miżjuda fil-bidu tal-kelma ma ttiefes xejn lis-sura.

Għalhekk minn *qabad* għandna niktbu (*i*)*nqabad*, minn *ħataf* għandna (*i*)*nħataf*, minn *ħares*, *thares*; minn *miegħek*, *tmiegħek*, hekk ukoll (*i*)*ngħafas*, (*i*)*ngħorok*, (*i*)*ngħażel*, eċċ. Hekk ukoll naghrfu naghżlu bejn il-kitba ta' *naħmel* (it-Tmienja u Għoxrin Regola) u (*i*)*nħamel* (din ir-Regola). Kif ukoll bejn (*ji*)*ena* *nagħmel*, (*ji*)*ena* *nogħrok*, (*ji*)*ena* *nagħfas* u (*hu*) *ingħamel*, (*hu*) *ingħorok*, (*hu*) *ingħafas*. Kif ukoll bejn (*ji*)*ena* *nagħraf*, (*ji*)*ena* *nagħżel*; u (*ji*)*en* *ningħaraf*, (*ji*)*en* *ningħażel* bħalma naghżlu bejn il-kitba ta' (*ji*)*en* *noqtol* u (*ji*)*en* *ninqatel* fejn il-qagħda tal-konsonanti *q* titbiddel kull darba bħal dik tal-konsonanti *għ* fil-kelmiet *għaraf* u *għażel*.

#### IL-WIEHED U TLETIN REGOLA

Konsonanti (wehidha jew b'vokali warajha) miżjuda f'tarf il-kelma, twaqqa', fl-ewwel taqsima, vokali ta' aċċent hafif.

Għalhekk minn *féraq*, *sélaħ*, *gībēd*, *qáfel*, biż-żieda tal-konsonanti *t* f'tarf il-kelma, għandna *fràqt*, *slàħt*, *gībīdt*, *qfīlt* fejn l-ewwel vokali b'aċċent hafif waqgħet.

**T.ċ.** Hawn naraw li l-vokali tal-aħħar tiegħu l-aċċent sħiħ u aktarx titbiddel fil-lehen.

Fuq il-kitba ta' dawn, minn *féhem*, *déher*, *xégħel*, *bághad* għandna wkoll nibnu *fhimt*, *dhert*, *xgħelt*, *bgħadt*. Kif ukoll minn *xaba(għ)*, *waqa(għ)*, *tala(għ)*, *refa(għ)*, *gama(għ)*, *raġa(għ)* għandna niktbu *xbajt*, *wqajt*, *tlajt*, *rfajt*, *gmajt*, *rgajt* fejn l-*għ* tal-aħħar tbiddlet fil-konsonanti *j*.

Hekk ukoll biż-żieda ta' konsonanti b'vokali warajha (sillaba) minn *feraq*, *selaħ*, *talab*, *silef*, *gībēd*, naghmlu: *fraġna*, *fraqtu*; *slaħna*, *slaħtu*; *tlabna*, *tlabtu*; *slifna*, *sliftu*; *gībīdna*, *gībīdtu*; hekk ukoll minn *tala(għ)*, *sama(għ)*, *raġa(għ)*, niktbu *tlajna*, *smajna*, *rgajna*, eċċ.

**T.ċ.** (1) Joħorġu minn din ir-Regola dawk il-verbi ta' aċċent hafif meta jingħaqdu maż-żieda tal-pronomi mnislin *-ni*, *-ha*, *-na*, *-kom* u *-hom*. Ara: *gabar*, *qatel*, *xorob* li jagħmlu *gabarni*, *gabarha*, *gabarna*, *gabarkom*, *gabarhom*; *qatilni*, *qatilha*, *qatilna*, eċċ.; *xorobni*, *xorobha*, *xorobna*, eċċ. u mhux *gbarna*, *gbarha*, *gbarkom*, *gbarhom*, eċċ.

(2) Taħt din ir-Regola, fuq il-kitba ta' *gībēd*, *gībīdt*, *gībīdna*, *gībīdtu*, bl-ewwel żewġ konsonanti mlaqqgħin (*g* u *b*), bil-vokali ta' bejniethom imwaqqgħa, għandna wkoll nibnu kliem minn din ix-xorta li jibda bl-*għ* bħal *għamel*, *għodos*, *għatas*, *għotor*, *għażel*, eċċ. u niktbu *għmilt*, *għdost*, *għtast*, *għtort*, *għżilt*, eċċ. imma l-konsonanti *għ* ma tistax fil-Malti tinstema' mingħajr il-vokali tagħha u din il-vokali tiegħu kemm il-lehen ta' *a*, ta' *o*, ta' *e*, eċċ. Għall-heffa ta' min jikteb u ta' min irid jaqra u jagħraf il-lehen, niktbu: *għamilt*, *għodost*, *għatast*, *għotort*, *għażilt*, eċċ. Hekk ukoll biex naghżlu *għóla* minn *għéla* niktbu *għolejt* u *għelejt* mhux *għlejt* li tista' toqgħod għat-tnejn. Din il-kitba tista' wkoll timxi fuq dik ta' *wasalt*, *waqaft*, *wiritt* li jinkitbu flok *wsalt*, *wqaft*, *writt*.

#### IT-TNEJN U TLETIN REGOLA

Konsonanti (wehida jew b'ittri oħra warajha) miżjuda f'tarf il-kelma, jekk l-ewwel vokali tkun ta' aċċent twil jew shiħ, tbiddlilha hošsha f'mahtuf u tqabbeż l-aċċent fuq il-vokali tal-aħhar taqsima.

Għalhekk minn *bierek*, *gèbbed* għandna *berikt*, *gebbidt*. U fuq dawn, minn *fieraq*, *qiegħed*, *xiegħel*, *biegħed* ngħidu u niktbu: *feràqt*, *qegħidt*, *xegħilt*, *begħidt*. Għalhekk ukoll, wara li nagħzlu l-kitba ta' *xiegħel* minn *xéghel*, ta' *ziegħel* minn *zéghel*, ta' *qiegħed* minn *qághad*, ta' *biegħed* minn *bághad*, nifhmu wkoll li minn *bierek* niktbu *berikt* u minn *xéghel*, *xgħèlt*, minn *ziegħel*, *zegħilt* u minn *zéghel*, *zgħèlt*, minn *qiegħed*, *qegħidt* u minn *qághad*, *qgħàdt*, minn *biegħed*, *begħidt* u minn *bághad*, *bgħàdt*; kif ukoll nagħrfu niktbu *xegħilna*, *xegħiltu* (fix-xogħol) u *xgħèlna*, *xgħèltu* (il-lampa); *qegħidna*, *qegħidtu* (dil-gebla) u *qgħàdna*, *qgħàdtu* (bilqiegħda).

Fuq it-tiswir ta' *hàllas* li tagħmel *hàllàsna*, *hàllàskom*, *hàllàshom* għandna wkoll niktbu kliem tal-istess aċċent bħal *hòtba*, *xèwqa* li jissawru u jinkitbu: *hotbitna*, *xewqitna*; *hotbitkom*, *xewqitkom*; *hotbithom*, *xewqithom* u fuq dawn imbagħad kliem bħalma huma *sòghba*, *gìmgħa* li jinkitbu *soghbitna*, *soghbitkom*, *soghbithom*; *gìmgħètna*, *gìmgħètkom*, *gìmgħèthom* (u mhux *gìmegħtna*, *gìmegħtkom*, eċċ.).

#### IT-TLIETA U TLETIN REGOLA

Ġewwa l-kelma, tliet konsonanti flimkien, meta tan-nofs tkun wahda mill-ittri (likwidi) *l*, *m*, *n*, *r* u *gh*, ma jistgħux jinħassu jekk qabel tan-nofs ma nqegħdux vokali.

**T.ċ.** Dawn l-ittri jissejġu *likwidi* għax donnhom joħorgu minn taħt l-ilsien u billi m'għandhomx saħħa kbira daqs l-oħrajn. Meta dawn jahbtu bejn zewġ konsonanti li ma humiex shabhom, jigrì li ma jistgħux jinħassu u għalhekk jieħdu qabilhom vokali tal-lehen.

Għalhekk minn *feraq* għandna *noforqu* u mhux *nofrqu*, minn *seraq*, *nisirqu* u mhux *nistrqu* u għalhekk ma jaqblux mas-sura ta' *rabat* li jagħmel *norbtu* u mhux *norobtu*, ta' *gibed* li jagħmel *niġbdu* u mhux *niġibdu*.

Għalhekk ukoll ngħidu u niktbu:

<i>joħorgu</i>	mhux	<i>joħrgu</i>
<i>nidinbu</i>	"	<i>nidnbu</i>
<i>nixegħlu</i>	"	<i>nixgħlu</i>
<i>nidilku</i>	"	<i>nidlku</i>
<i>niġimgħu</i>	"	<i>niġmgħu</i>

*nobogħdu* " *nobgħdu*

bil-vokali mdeffsa qabel il-konsonanti tan-nofs.

Hekk ukoll *mixegħla*, *mibegħda*, *maħanqa* li ma jimxux mas-sura ta' shabhom *mansba*, *mixtla*, *mizbla* li ma jihdux vokali qabel il-konsonanti tan-nofs ġewwa l-kelma.

**T.ċ.** Titbiegħed minn din ir-Regola:

(1) L-ittra konsonanti *m*, meta qabilha jew warajha jahbtu waħda mill-ittri shabha *l*, *n* jew *r* bhal fil-kelmiet *iġmla*, *jaħmlu*, *jaġħmlu*, *iżmna*, *qarmċu*, *bermċu*, *germdu*.

(2) L-ittra *l* meta qabilha jiġi li jkollha l-ittra sehbita *m* bhal fil-kelmiet *fetaħhomlkom*, *ġibidhomlkom*, *ħadithomlkom*, *sabithomlna*.

(3) L-ittra *għ* meta taħbat bejn żewġ *likwidi* bhalha, kif fil-verbi *bergħnu*, *għargħru* (minn *għargħar*) jew meta wkoll taħbat qabilha l-ittra *r*, bhal minn *għargħax insemmgħu* u *niktbu ngħargħxu*, *tgħargħxu*, *jgħargħxu*.

## IL-LEHEN U L-HOSS TAL-VOKALI MA' XI KONSONANTI FIL-KELMA

### L-ERBGHA U TLETIN REGOLA

Il-vokali *i* mkarkra qabel il-konsonanti *h*, *ħ*, *għ* u *q* ta' tarf il-kelma, tinstema' bhal *ie*: imma għandha tinkiteb *i*.

Għalhekk ikteb *fi* u mhux *fieh*, *bi* u mhux *bieh*, *għali* u mhux *għalieh*, *ri* u mhux *rieh*, *qli* u mhux *qliegħ*, *ri* u mhux *rieq*. Izda ikteb *frieħ*, *mlicħ* plurali ta' *ferħ*, *melħa*, kif ukoll *siegħ*, *qiegħ*, *driegħ*, *sieq*, *tuffieħ*, *dulliegħ* (singular *dulliegħa*) fejn il-lehen ta' *ie* mhux haġ'ohra ħlief il-kisra ta' *â*.

Għalhekk nagħrfu nagħzlu wkoll bejn (*int*) *ħallih* (*ħalli lilu*) u (*hu*) *ħallieh* (*hu ħalla lilu*). Ikteb ukoll *stennieh* (*stenna lilu*) u mhux *stennih*, sew bħala imperattiv kemm ukoll bħala passat.

**T.ċ.** Il-lehen ta' *i* mkarkra u ohrajn ta' dawn l-għamliet jinkixfu fil-lehen imghawweġ ta' *ei* (*dittong*) f'ħalq in-nies tar-raħal: fejn ir-raħli jsemma' *feih*, *sabeiħ*, *reiħ*; *kbeir*, *żgħeir*, ikteb dejjem *fi*, *sabiħ*, *riħ*, *kbir*, *żgħir*.

Għamla ta' kliem bhal *qtigħ*, *riq*, *bettiħ*, *sabiħ* hija l-istess bhal dik ta' *qtil*, *tin*, *ġir*, *ħafif*, kollha bl-aċcent twil fuq il-vokali *i*.

### IL-HAMSA U TLETIN REGOLA

Il-vokali *u* mkarkra qabel il-konsonanti *h*, *ħ*, *għ* u *q* ta' tarf il-kelma, tinstema' bhal *uo*: imma għandha tinkiteb *u*.

Għalhekk ikteb: *sabuh* mhux *sabuoh*, *tuh* mhux *tuoh*, *lagħbuh* mhux *lagħbuoh*, *ruh* mhux *ruoh*, *għ* mhux *għoħ*, *suq* mhux *suoq*.

#### IS-SITTA U TLETIN REGOLA

Il-vokali *i* wara *għ* tinstema' bħal *ei* inkella *ai*: imma għandha tinkiteb *i*.

Ara: *mighei*, *mighai*, *gheid*, *ghaid*, *drieghei*, *drighai*, *ngheir*, *nghair*, *jgheib*, *tgheid*, *bezzighai*, *xgheir* li għandhom jinkitbu *miegħi*, *ghid*, *driegħi*, *ngħir*, *jgħib*, *tgħid*, *bezziegħi*, *xgħir*.

#### IS-SEBGHA U TLETIN REGOLA

Il-vokali *u* wara l-konsonanti *h* u *għ*, tinstema' bħal *ou* jew *eu*: imma għandha tinkiteb *u*.

Ara: *hout*, *heut*, *ghoum*, *gheum*, *belghou*, *semghou*, *ghouda*, *gheuda*, *tieghou*, *miegħou*, *qattghou*, li għandhom jinkitbu *hut*, *ghum*, *belghu*, *semghu*, *ghuda*, *tieghu*, *miegħu*, *qattghu*.

---

Għalhekk jiġi li fuq il-kitba ta':

*Rix*, *zir*, *bik*, *fik* nibnu wkoll *riħ*, *riq*, *bih*, *fiħ*.

*Dlik*, *fqir*, *kbir* nibnu wkoll *qligh*, *qtigh*, *smigh*, *xih*, *rqiq*.

*Hafif*, *hanin*, *ghalik* nibnu wkoll *sabiħ*, *qatigh*, *ghalih*.

*Fur*, *sur* nibnu wkoll *suq* (verb), *suq* (nom), *għ*, *ruh*.

*Ġid*, *sid* nibnu wkoll *ghid* (verb), *ghin*, *ghix*, *ghid* (nom).

*Dud*, *duda* nibnu wkoll *ghud*, *Lhud*, *hut*, *huta*, *ghuda*.

*Lbies*, *lbiesi*, *lbiesu* nibnu wkoll *driegħ*, *driegħi*, *driegħu*.

*Qatel*, *qatlu* nibnu wkoll *bala(għ)*, *belghu*.

*Ġibed*, *gibdu* nibnu wkoll *sama(għ)*, *semghu*.

#### IT-TMIENJA U TLETIN REGOLA

Il-vokali *u* fi kliem ta' sillaba waħda, jew meta taħbat fl-aħħar taqsimha ta' kliem ta' iżjed minn sillaba waħda, qatt ma jkollha warajha konsonanti mtennija jew iżjed minn konsonanti waħda.

Għalhekk: *but*, *hut*, *xhud*, *sellum*, *gibjun*, *sabuh*, *qatluh*.

T.ċ. Toħroġ minn din ir-regola: (1) il-kelma *kull*. (2) l-*û* fi qwieli imsehbini mal-*ma* u magħqudin mal-pronom *h* u mal-kelma *x* (*xejn*) fit-tarf, bħalma ngħidu: *ma sabuhx* (*ma sabu-h-x*).

## L-ITTRI J U W BĦALA KONSONANTI FIL-KITBA MALTJA

Fil-kitba Maltja, l-ittri *j* u *w* għalkemm għandhom il-lehen ta' vokali u jieħdu wkoll is-sura ta' vokali, isarrfu daqs konsonanti.

**T.ċ.** L-ittra *a* tista' wkoll tidher flok konsonanti (fl-Għarbi l-konsonanti *alif*): imma billi dlonk tbiddel lehinha fl-erba' vokali l-oħra ta' *e, i, o, u* — eż. *erĥi, ismar, iġbor, oħroġ, uri*, kif ukoll ta' *ie*: *bieb, ġieb, sieħ* flok *bâb, ġâb, sâb*, nistgħu nqisuha bħala l-iktar dgħajfa fost it-tlieta.

L-ittri *a, j* u *w* bħala konsonanti huma ittri konsonanti dgħajfa: waqt li l-erbgha u għoxrin l-oħra huma ittri konsonanti sħaħ.

L-ittri konsonanti *j* u *w* meta jissieħbu ma' vokali jiġi li jagħmlu *dittong* (jinħassu f'lehen ta' zewġ ittri): meta mbaġħad jinxorbu f'lehen wiehed isiru vokali twal.

Għalhekk *j* bil-vokali *e* magħha ssir *ej*.  
" *w* " *e* " " *ew*.

Għalhekk infissru wkoll illi minn:

<i>bejr</i> ( <i>ej</i> )	tnisslet	<i>bîr</i> ( <i>bijr</i> )
<i>fqejr</i> ( <i>ej</i> )	"	<i>fqîr</i> ( <i>fqijr</i> )
<i>rejĥ</i> ( <i>ej</i> )	"	<i>rîĥ</i> ( <i>rijĥ</i> )
<i>ĥewt</i> ( <i>ew</i> )	"	<i>ĥût</i> ( <i>ĥuwt</i> )
<i>sejr</i> ( <i>ej</i> )	"	<i>sîr</i> ( <i>sijr</i> )
<i>trejq</i> ( <i>ej</i> )	"	<i>trîq</i> ( <i>trijq</i> )
<i>tewt</i> ( <i>ew</i> )	"	<i>tût</i> ( <i>tuwt</i> ).

## ID-DISGHA U TLETIN REGOLA

L-ittri *j* u *w* jinkitbu *j* u *w* (ittri konsonanti) u mhux *i* u *u*, meta qabilhom jew warajhom ikollhom vokali li magħha jissieħbu fil-lehen ta' dittong (bħall-ittri *j* u *u* f' *Jam* u *Deus* tal-Latin).

Dan jiġri sew fil-bidu kemm ukoll ġewwa u f'tarf il-kelma f'taqsim ta' kelma. Għalhekk niktbu *jonĥor* u mhux *ionĥor*, *jara* u mhux *iara*, *wera* u mhux *uera*, *jisma'* u mhux *iisma'*, *tfajla* u mhux *tfailla*, *għawweġ* (*għaw-weġ*) u mhux *għauueġ*, *dgħajjef* (*dgħaj-jef*) u mhux *dgħaiief* jew *dgħaijef*, *ġej* u mhux *ġei*, *sew* u mhux *seu* (kif *sewwa* u mhux *seuua*).

Għalhekk fit-taqsim ta' dawn il-kliem naraw li sew l-ittra *j* kemm l-ittra *w* jidhru u jinħassu bħala konsonanti: *taj-jeb*, *qaj-jem*, *bqaj-na*, *ja-ra*, *jis-ma'*, *jon-for*, *wa-qa'*, *daw-war*, *saw-war*, kif ukoll *ġej*, *ĥaj*, *sew*, *mlew*, *tfew*.

Minn dan it-taqsim jidher ukoll illi:

#### L-ERBGHIN REGOLA

F'taqsim ta' kelma, kull waħda mill-ittri konsonanti *j* jew *w* tmur mal-vokali li tissieħeb magħha.

Għalhekk fuq it-taqsim ta' *tfaj-jel*, *ħaj-jar*, *sej-jer*, *daw-war*, *daw-wal*, *ġej-ja*, *sew-wa*, *ħdej-ja* bl-ittra *j* u *w* li jissieħbu mal-lehen ta' kull vokali f'taqsim ta' kelma, niktbu *tfajjel*, *ħajjar*, *sejjer*, *dawwar*, *dawwal*, *ġejja*, *sewwa*, *ħdejja*, waqt li fuq it-taqsim ta' *tfaj-la*, *ħaj-ra*, *sej-ra*, *daw-ra*, *dawl*, *ġej*, *sew* bl-ittri *j* u *w* li jissieħbu mal-vokali tal-ewwel taqsim jew ta' taqsim waħda, niktbu *tfajla*, *ħajra*, *sejra*, *dawra*, *dawl*, *ġej*, *sew* u mhux *tfajjla*, *ħajjra*, *sejjra*, *dawwra*, *dawwl*, *ġejj*, *seww*.

Għalhekk ngħidu wkoll:

#### IL-WIEHED U ERBGHIN REGOLA

F'taqsim ta' kelma sew l-ittra konsonanti *j* kemm ukoll l-ittra konsonanti *w*, ma jistgħux jingħaqdu mal-vokali bil-ħoss ta' ittra mtennija.

Għalhekk *newlu* u mhux *newwlu*, *qajmu* u mhux *qajjmu*, *sawru* u mhux *sawwru*, għalkemm ġejjin minn *newwel*, *qajjem*, *sawwar*. Hekk ukoll *raj* u mhux *rajj*, *taw* u mhux *taww*.

#### IT-TNEJN U ERBGHIN REGOLA

L-ittri konsonanti *j* u *w* jitilfu s-sura ta' ittri konsonanti u jinkitbu vokali *i* u *u*, meta:

(1) fuq leħinhom jaqa' l-aċċent.

Eż. *îd*, *sîd*, *bîr*, *ûri*, *ûġa'*, *ûsa'*, *fûqha*.

(2) meta sew fil-bidu kemm ukoll f'tarf il-kelma, il-konsonanti *j* u *w* ma għandhomx qabilhom jew warajhom vokali li tingħaqad magħhom b'ħoss ta' żewġ ilhna (dittong).

Għalhekk niktbu: *biex idoqq*, *biex imur* u mhux *biex jdoqq*, *biex jmur*.

Għalhekk ukoll aħna niktbu (*huma*) *ġabru*, (*huma*) *qatlu*, (*huma*) *sabu* u mhux *ġabrw*, *qatlw*, *sabw* waqt li mbagħad ngħidu u niktbu *flew*, *ġew*, *stennew*, *sthaw*, *bdew*. Hekk ukoll *rimi* u mhux *rimj*, *xiri* u mhux *xirj*, *mixi* u mhux *mixj*, waqt li mbagħad *rimja*, *xirja*, *mixja* u mhux *rimia*, *xiria*, *mixia*.

---

Minn dawn ir-regoli nmisslu u niġbdu:

(1) illi l-vokali *â, î u û* bl-aċċent twil qegħdin dejjem flok ittra jew ittri konsonanti tal-istess lehen jew ilhna mixrubin f'lehen wieħed.

Eż. *mâr, sâr, târ, bîr, tîr, ġîr, bût, xhûd, hût*, kollha nmisslin minn suriet oħra ta' *mawar, sawar, sajar, tajar, bijr, eċċ.*

(2) illi l-vokali *a, i, u* f'tarf il-kelma huma aktarx ittri li jsarrfu daqs konsonanti u għalhekk jiġi li f'tiswir il-kelma jieħdu s-sura ta' konsonanti jew ta' aċċent twil. Għalhekk minn *mela* (verb), *mliet*; *kelma, kelmiet*; *xebba, xebbiet*; *beda, bdiet*, ukoll *bdejna*. Għalhekk minn *rimi* nagħmlu *rimja*; minn *mixi, mixja* bil-konsonanti *j* flok *i* meta taħbat tingħaqad ma' vokali.

Għalhekk ukoll minn *helu, ġeru, felu* nagħmlu *helwa, ġerwa, felwa*, kif ukoll minn *hadu* (*huma*), nagħmlu *hadûh* (*huma hadu lilu*) l-*u* tbiddlet f'*û* b'aċċent twil.

Nagħzlu għalhekk bejn l-*u* ta' (*hu*) *hadu* (*hu ha lilu*) fejn l-*u* bhala pronom hija vokali, u l-*u* ta' (*huma*) *hadu* fejn din l-ittra hija zieda ta' ittra konsonanti (*servili*) li taqdi t-tielet persuna fl-għadd imkattar tal-verb (passat) u li skont ir-regola li tajna tieħu s-sura tal-vokali billi qabilha jew warajha m'għandhiex vokali.

T.ċ. Bhalma nsemmgħu *saddew, mlew, mxew* jiġi wkoll li f'halq in-nies tar-raħal tinkixef il-għamla tal-ittra konsonanti f'tarf il-kelma u flok *qatlu, ġibdu* jinstema' l-lehen ta' *w* bil-vokali magħha f'*qatlew, ġibdew*.

## ID-DITTONG FIL-KITBA MALTIJA

Fil-ilsien Malti u fil-kelma Maltija m'għandniex dak li tassew nistgħu nsejnhulu *dittong* (jiġifieri l-hoss ta' żewġ vokali f'sillaba waħda) hliet il-kisra tal-lehen twil ta' *â f'ie* bhal fi *ktieb, bieb, zied, miet, eċċ.*, żewġ ittri li flimkien jidhru għal lehen wieħed.

L-oħrajn ma humiex hliet għaqda ta' vokali ma' waħda mill-konsonanti dgħajfin jew ta' konsonanti dgħajfa ma' vokali f'taqsimha ta' kelma.

## IT-TLIETA U ERBGHIN REGOLA

Id-*Dittong* isir meta waħda mill-ittri konsonanti *j* jew *w* tissieheb ma' waħda mill-vokali sew fil-bidu kemm fit-tarf kemm ukoll f'nofs it-taqsimha jew sillaba tal-kelma.

Fil-bidu tas-sillaba: *jon-for, kun-jom, joħ-roġ, fir-jol, Lul-ju, ban-ju, war-da, jaħ-tar, wa-*



*sa', jem-men, jig-ri, wiż għa.*

Fit-tarf tas-sillaba: *ar-ja, stor-ja, azz-jo-ni, un-jo-ni, vjo-la, vjo-lin, ne-goz-ju, stu-dju, ru-żar-ju, dil-lu-vju, tar-bi-ja.*

F'nofs is-sillaba: *fizz-jal, dun-djan, nazz-jon, re-liġ-jon, mil-jun, kwar-ta, ħajt, bejt, ħwat, mwiet, swat.*

Il-leġnijiet ta' *glia, gna, gno* fi kliem misluf mit-Taljan fil-Malti jieħdu l-lehen u jinkitbu *lja, nja* u *njo*. Il-lehen ta' *glio* f' tarf il-kelma jsir *ll*, ta' *gno, nn*.

Għalhekk minn *famiglia* niktbu *familja*, minn *maglia, malja*, minn *campagna, kampanja*, minn *cognome, kunjom*. Hekk ukoll *familji, malji*, eċċ. fil-plural. Minn *scoglio* naghmlu *skoll*, minn *maglio, mall*, minn *taglio, tall* u minn *disegno, disinn*.

#### GHELIEM FIL-KITBA MALTJA

L-għeliem li bihom ninqadew fil-kitba Maltija jimxu mal-ittri tal-Alfabett tagħna, sew (1) għall-ħoss tal-vokali, (2) kemm biex nuru fejn tonqos ittra, (3) kemm ukoll biex norbtu kelma ma' oħra u (4) jew naghżlu u nifirdu taħdit minn ieħor.

(1) Il-ħoss tal-vokali kif fissirnieh fl-aċċent hu ta' tliet xorta: shiħ (˘), ħafif (˘) u twil (^): *fèrraq, féraq, ħâres*.

Dan l-għelm mhux meħtieġ ħlief fit-tagħlim tal-kitba **u meta rridu naghżlu kelma minn oħra tal-istess għamla ta' tifsir ieħor: *bàħħar, bahħâr; ghâlja* (aġġettiv), *ghâlja* (nom).**

(2) L-*Appostrofu* juri nuqqas ta' ittra vokali u tal-konsonanti *gh* f' tarf il-kelma: *f'idi, x'ghandek?, m'humieq, x'minnek?, baža', ġama', ma', ta', erba', disa' (ħabbiet)*, flok *fi idi, xi għandek? ma humieq, xi minnek?, bazagh, ġamagh, magħ, tagħ, erbagħ, disagh (ħabbiet)*.

(3) Fil-kitba Maltija l-*qatgħa* (-) hi għelm ta' rabta jew għaqda bejn kelma u oħra u għalhekk niktbu *il-għarix* jew *l-għarix, fil-ghaxija, il-għeruq* jew *l-għeruq, iż-żmien, fit-triq, bu-suf, kemm-kemm, ftit-ftit, kemm-il darba, tmax-il darba*.

(4) Il-*virgola* (,), il-*punt* (.), iż-*żewġ punti* (:), il-*punt u virgola* (;), l-*interrogattiv* (?) jew *għelmet il-mistoqsija*, l-*ammirattiv* (!) jew *għelmet il-għageb*, għandhom l-istess qadi u tifsir fil-Malti kif f' ilsna oħra li huma mfissrin b'ħażż ta' ittri bħal tagħna.

\*

**T.ċ.** Meta konsonanti tissaħħaħ fil-lehen tagħha fil-kitba Maltija tidher imtennija. Għalhekk minn *feraq* nagħmlu *ferraq*, minn *telaq*, *tellaq*. Il-qawwa li b'hekk nagħtu lill-konsonanti tan-nofs turi wkoll tifsir ieħor ta' għemil.

Skont ma trodd il-grammatika Maltija, din iż-żieda ta' konsonanti ma nistgħux ngħodduha ħlief bħala sinjal ta' lehen qawwi mogħti fuq waħda mill-konsonanti ta' għerq il-kelma. Għalhekk f'kelmiet bħalma huma *ferraq*, *niżżel*, il-konsonanti ta' tiswir il-kelma ewlenija jibqgħu *f-r-q*, *n-ż-l* u mhux *f-r-r-q*, *n-ż-ż-l*.

Iż-żieda tat-tielet konsonanti *r* u *ż* hi għelm ta' dik is-saħħa l-kbira li nagħmlu fuq il-konsonanti tan-nofs biex inbiddu t-tifsir jew il-għamla tal-verb ewlieni. Fil-kitba Għarbija dan il-hoss jigi mfisser b'għelm – imsejjah *texdid* – fuq l-ittra konsonanti.

## **IT-TIENI TAQSIMA**

It-Tieni Taqsima hija msejħa l-*Morfologija tal-Ilsien Malti*. Morfologija hi kelma Griega, ġejja mill-kelmiet *morpho* (għamla) u *logos* (taħdita), tfisser *taħdit fuq l-għamliet*, u għalhekk tithaddet fuq l-għamliet tal-kliem Malti, in-nisel, it-tiswir u l-bini tal-kelma fil-Malti. Din it-Taqsima tinferaq fi ħmistax-il ras li huma:

- (1) It-Tiswir tal-Kelma
- (2) Il-Għamla tal-Verb
- (3) Verbi Mnislin
- (4) Tiswir il-Verb
- (5) Il-Partiċipju jew l-Agġettiv
- (6) Nomi Mnislin mill-Verb
- (7) Tiswir fl-Ismijiet u fl-Agġettivi
- (8) L-Artiklu
- (9) Tixbih u Tagħqid ta' Konsonanti
- (10) Il-Vokali tal-Lehen
- (11) Kelmiet il-Għadd
- (12) Tibdil fil-Lehen ta' Konsonanti li Jixxiebh
- (13) Il-Pronom
- (14) Il-Partiċelli
- (15) Tehmiż ta' Partiċelli.

## **IT-TISWIR TAL-KELMA**

### **Il-għerq u s-sura ewlenija tal-kelma**

1. Il-kelma, fil-Malti, hi mibnija fuq il-konsonanti tal-*ewwel sura*: dawn il-konsonanti, li huma aktarx tlieta u mindaqqiet erbgħa, huma għalhekk imsejħin l-għeruq tal-kelma u

fuqhom, b'żieda ta' ittri konsonanti oħra barranija jew tibdil ta' vokali, jitnisslu s-suriet l-oħra tal-verb, tan-nom u tal-aġġettiv.

Għalhekk l-għerq tal-ewwel sura ta' *qatel, feraq, rikeb, rabat, qagħad, harat, maxat, għażel*, huma *q-t-l, f r q, r-k-b, r-b-t, q-għ-d, ħ-r-t, m-x-t, għ-ż-l*, kollha ta' tliet konsonanti li fuqhom tinbena l-ewwel għamla tal-kelma u li fuqhom ukoll b'żieda ta' ittri konsonanti jew bit-tibdil fil-vokali nmisslu l-kliem *qatlu, qtilna, qatla, maqtul, qattiel, qattelin; fraqtu, fraqna, ferq; rkibna, nirkbu, rikbet, nirkeb, mirkeb, rikkieb; rbatna, rabtet, rabta, marbat; qgħadna, qgħadtu, maqgħad; ħratna, ħartu, mohriet; mxatna, maxtek, moxt; għażilna, nagħżel*.

Hekk ukoll mill-ewwel sura ta' *geżwer, gerger, farfar, fesdaq*, innisslu s-suriet ta' *geżwirna, geżwirt, geżwira; gergirt, tgergir, gerguri; farfarna, tfarfira; fosdoq, fosdqa*.

Minn hawn naraw: (1) illi waqt li f'isna oħra l-għerq tal-kelma hu għaqda ta' konsonanti ma' vokali, bħal fil-verbi Taljani AM-*are*, TEM-*ere*, MOR-*ire*, fil-Malti l-konsonanti weħidhom jagħmluh dan ix-xogħol, (2) illi għalhekk dawn il-konsonanti f'kull tiswira tal-kelma għandhom jidhru dejjem mingħajr xejn ma jittiefsu. Ara: *għażel* (għ-ż-l), *għażilt, għażilna, magħżel*, (3) illi kelmiet li fihom jinsabu dejjem l-istess ittri konsonanti ta' għerq il-kelma, huma kollha herġin minn ħsieb wiehed. Ara: *fixkel* u *xkiel*, fejn l-ewwel konsonanti *f* hi żieda ta' ittra barranija; *sebaħ* u *musbieħ*; *ħadd* u *mħadda*; *ħataf*, *ħatfa* u *ħuttafa*; *ħafen* u *ħafna*; *ħemer* u *aħmar* kif ukoll *bagħad* u *biegħed*; *qered* u *qerda*; waqt li fit-Taljan il-kliem *pazzo, pezzo, pizzo, pozzo* u *puzzo*, u fl-Ingliż il-kliem *fair, far, fur, fare, fire* u *fir*, għalkemm mibnija fuq l-istess konsonanti, għandhom tnissila ta' għeruq oħra u tifsir li xejn ma jaqbel ma' ta' xulxin.

2. Is-sura ewlenija tal-kelma hi t-tielet persuna ta' ġens raġel, ta' għadd waħdieni tal-verb fil-passat jew fl-imghoddi. Din tissejjaħ *il-mamma* tal-kelma għax minnha jitnisslu s-suriet tal-kliem l-ieħor tal-istess għerq.

Għalhekk mis-suriet ewlenija ta':

*fetaħ* innisslu *ftaħt, fetħa, muftieħ*

*rebaħ* " *rbaħna, rebħa*

*sar* " *sirt, nsiru, sura*

*geżwer* " *geżwirt, geżwirna, geżwira*.

3. L-ittri konsonanti ta' għerq il-kelma mnissla għandhom jaqblu ittra wara l-oħra mal-ittri konsonanti tas-sura ewlenija tal-kelma jew *mamma*.

Il-għerq tas-suriet *qabel, qbilt, qablet, qbilna, qbiltu, qablu* hu *q-b-l* li huma l-konsonanti tas-sura ewlenija fil-verb *qabel*: dawn kif inhum wara xulxin ma jaqblux mal-konsonanti tal-għerq ta' *qaleb, qlibt, qalbet, qlibna, qlibtu, qalbu* li huma *q-l-b*. Hekk ukoll l-għerq ta' *xegħel, baqa(gh), sama(gh)* huma tal-ewwel *x-gh-l*, tat-tieni *b q gh* u tat-tielet *s-m-gh*. Għalhekk hażin jekk niktbu *xelghu* flok *xegħlu, bagħqu* flok *baqghu, segħmu* flok *semghu* mingħajr ma nqisu li nżommu l-ittri tal-għerq wara xulxin kif tagħtina l-ewwel sura. Hażin ukoll min jikteb: *jikpi(j), nikpi(j), kpejt*, eċċ. flok *jibki(j), nibki(j), bkejt; jipqa', nipqa'* flok *jibqa', nibqa'* meta nafu li l-għerq tas-sura ewlenija tal-waħda, minn *beka(j)*, huma *b-k-j*, u għalhekk niktbu wkoll *beka(j), bkejt, nibku, tibku, jibku, bikja, biki(j)* u tal-oħra, minn *baqa(gh)*, huma *b-q-gh*, u għalhekk niktbu wkoll *nibqghu, tibqghu, jibqghu, baqghu, baqghet* kif ukoll *nibqa(gh), tibqa(gh), jibqa(gh)*. Hekk ukoll minn *deher, fehem, deha*, niktbu *dehru, dehret; fehmu, fehmet; nedha, medhi, medhijin* u mhux kif xi wħud isemmghu u jiktbu *derhu, derhet; femhu, femhet; nehda, mehdi, mehdijin*.

4. Mill-ittri konsonanti ta' għerq il-kelma, il-konsonanti dgħajfa *j* u l-konsonanti *gh* huma dawki li fis-sura ewlenija jibqgħu moħbija u siekta u minflokhom tidhol vokali li tixrob il-lehen tagħhom.

Għalhekk niktbu *tefa* flok *teffj, tafa'* flok *tafagh, rema* flok *remj, refa'* flok *refagh, xewa* flok *xewj, qata'* flok *qatagh*. Dawn iż-żewġ konsonanti fit-tiswir u t-tusigh tal-kelma ewlenija jiġu li għandhom jinkitbu.

Għalhekk minn *tefa(j)* għandna *tfej, tfejna, tfejtu*; minn *tafa(gh)*: *tefghet, tefghu, tafaghha*; minn *rema(j)*: *rmej, rmejna*; minn *refa(gh)*: *refghet, refgha, refaghha*; minn *xewa*: *xwejt, xwejna*.

5. Sew fit-tiswir kemm fit-tusigh tal-kelma ewlenija, il-konsonanti dgħajfin *â (ie), j, w* u l-konsonanti *gh* jiddeffsu flok xulxin.

Għalhekk minn *tefa(j)* għandna *tfiet*, minn *tafa(gh)*: *tfajt, tfajna*, minn *gie (gâ)*: *gejt, gejna*, minn *rema(j)*: *rmiet, rmejna*, minn *rafa(gh)*: *rfajt, rfajna*, minn *xewa(j)*: *xwiet, xwiekom*. Hekk ukoll meta l-kelma titwessa':

Minn *sâr* għandna *sawwar, sûra* (*û* flok *uw*)  
 " *târ* " *tajjar, tajra*  
 " *fâr* " *fawwar, fawra*.

T.ċ. (1) Il-konsonanti *j* meta taħbat f'tarf il-kelma bhala konsonanti tal-għerq fis-sura ewlenija, tibqa'

siekta, u flokha, bħalma rajna, tinħass u tidher il-vokali *a*. Ara: *xtara(j)*, *bena(j)*, *beda(j)*, *heda(j)*, *fedaj(j)*, *ħeba(j)*, *għela(j)*, *għeja(j)*, *għatta(j)*, *rabba(j)*, *naqqa(j)*. Tinħass u tinkiteb f'tiswir il-kelma, u għalhekk ngħidu u niktbu: *xtrajt*, *bnejt*, *bdejt*, *hdejt*, *fdejt*, eċċ.

Fin-nomi u aġġettivi mmisslin mill-verbi, il-konsonanti *j* tiġi li tidher jew tinxorob fil-vokali *a*, *i* u *u*. Ara: *rema(j)* = *rimi*, (*rimja*); *mela(j)* = *mili*, (*milja*); *qara(j)* = *qari*, (*qarja*); *ġera(j)* = *ġiri*, (*ġirja*); *x(t)ara(j)* = *xiri*, (*xirja*); *ħeba(j)* = *ħabi*; *bena(j)* = *bini*; *mexa(j)* = *mixi*, (*mixja*); *rabba(j)* = *trobbija*, *torbija*; *wera(j)* = *wiri*, (*wirja*); *dagħa(j)* = *dagħa*; *xewa(j)* = *xuwa* jew *xiwi*; *għena(j)* = *għána*; *hena(j)* = *hena*; *kera(j)* = *kera* jew *kiri*. Hekk ukoll minn: *beda(j)* = *bidu*; *ħexa(j)* = *ħaxu* u *ħaxi*. Aġġettivi: *ħela(j)* = *ħáli*; *mexa(j)* = *miexi*; *ġera(j)* = *ġieri*.

(2) Il-konsonanti *gh* f'tarf is-sura ewlenija tal-kelma tibqa' siekta u, kif għedna, nistgħu nuru n-nuqqas ta' din l-ittra b'għelm ta' appostrofu. Ara: *baqa'*, *sata'*, *bala'*, *qata'* flok *baqagh*, *satagh*, *balagh*, *qatagh*. Din il-*gh* tiġi li tidher għaliha l-konsonanti *j* f'tiswir il-kelma. Ara: *baqagh* li ssir *bqajt*, *bqajtu*, *bqajna*; *satagh* li ssir *stajt*, *stajtu*, *stajna*, eċċ.

Din il-*gh* tinħass imbagħad u tidher meta jinħemeż magħha l-pronom. Hekk siekta fis-suriet *tafa'*, *bala'*, *laqa'* tinħass u tinkiteb fis-suriet *tefaghni*, *belaghni*, *laqaghni*, *laqgħek*, *laqgħu*, *laqaghha*, *laqaghkom*, *laqaghhom*. Hekk ukoll minn *wassa'*, *qatta'*, *xabba'* nagħmlu *wessaghni*, *wessaghkom*; *qattgħek*, *qattaghhom*; *xebbagħha*, *xebbagħu*.

Naraw għalhekk illi fl-ewwel u fit-tieni persuna għadd *farrad* u *mkattar* (singular u plural) tal-passat, il-*gh* titbiddel fil-konsonanti *j*. Ara: *bzajt*, *bzajna*, *bzajtu* flok *bzagħt*, *bzagħna*, *bzagħtu*.

Meta l-*gh* f'tarf il-kelma jkollha warajha r-rabta ta' *x* (*xejn*) dil-konsonanti tibqa' siekta u l-vokali ta' qabilha tiehu l-lehen twil. Ara: *ma nistâx*, *ma tistâx*, *ma jistâx*; *ma nibqâx*, *ma tibqâx*, eċċ. flok *ma nistaghx*, *ma tistaghx*, eċċ.

Il-*gh* tibqa' wkoll siekta u tiġi li ma tinkiteb xejn fil-verb *ta* li hija s-sura mqassra tal-verb *għata* jew *agħta*, għalhekk niktbu *tajt*, *tajtu* flok *għatajt*, *għatajtu*, *agħtajt*, *agħtajtu*, kif ukoll *âti* (imperattiv) flok *agħti*. Izda mbagħad *mogħti* u mhux *môti*.

Il-*gh* tgħib ukoll fil-kelmiet tal-għadd: *erbgha*, *sebgħa*, *disgha*, sew meta dawn jaħbtu qabel nom (ara: *erba'*, *seba'*, *disa'* *ħabbiet*) u sew meta jingħaqdu mat-*t marbuta* (ara: *erbat ijiem*, *disat ijiem*, eċċ. flok *erbagħt*, *disagħt ijiem*).

(3) Il-*gh* f'tarf il-kelma meta tinstema' bħal *h* bħal fil-kelmiet *driegħ*, *qiegħ*, *uġigħ*, *zagħżuġħ*, *tlugħ*, *qlugħ*, *dmugħ*, għandha dejjem tinkiteb *gh*. Fost il-verbi li semmejna li għandhom l-aħħar konsonanti siekta hemm xi tnejn li għalkemm ta' għamla waħda għandhom l-aħħar konsonanti tal-għerq li tinħass fil-lehen ta' *h* u għalhekk għandha dejjem tinkiteb, u le titbiddel fl-ittri ta' *j* jew ta' *ħ*. Dawn huma: *zbagħ* u *forogħ* li jinstemgħu bħal *zbaħ* u *foroħ* u għalhekk f'tiswir il-kelma għandhom jinkitbu: *zbagħt*, *zbagħh*, *zbagħna*, *zbagħtu*; *frogħt*, *forogħ*, *frogħna*, *frogħtu* u mhux *zbajt*, *zba'*, *zbajna*, *zbajtu*; *froħt*, *foroħ*, *froħna*, *froħtu*, bħalma xi wħud dlonk jiktbu.

## IL-GHAMLA TAL-VERB

Il-Verb fl-Ilsien Malti hu l-kelma li tfisser l-għemil ta' dak, ta' dik jew ta' dawk li

jitkellmu, ta' dak, ta' dik jew ta' dawk lil lilhom inkellmu, ta' dak, ta' dik jew ta' dawk li fuqhom nitkellmu, bhal fil-kelmiet: *jiena rquadt, ahna rquadna; jiena ghext, ahna ghextna; jiena qghadt, ahna qghadna; jiena xrobt, ahna xrobtna; inti rquadt, intom irqadtu, eèc.; hu raqad, huma raqdu.*

II-Verb jista' jkun ta' sura ewlenija jew ta' sura mnissla.

6. Verb ta' sura ewlenija hu dak li jinbena fuq l-ewwel sura ta' gherq il-kelma li hi aktarx ta' tliet konsonanti, jew shaħ kollha jew biçça minnhom dgħajfin (*a, w, j*).

Ara: *qábad, qághad, féhem, háseb, wízen, sáma(gh), ghéwa, xéwa(j), téfa(j), méxa(j), sáfa(j), ghêx, sár, tár, dâm, qàrr.*

7. II-Verb hu ta' sura mnissla meta jitwessa' b'zieda ta' konsonanti barranin shaħ jew dgħajfin fuq is-sura ewlenija tal-verb jew tan-nom.

Hekk minn verbi ewlenin innisslu *qabbad, qiegħed, fiehem, hasseb, samma(gh), mexxa(j), ghajjex, sajjar, tajjar, dewwem, stqarr*, kollha minn *qábad, qághad, féhem, háseb, sáma(gh), méxja(j), ghâx, sâr, târ, dâm, qàrr*. Minn nomi: *baħħar* minn *baħar*; *mewweg* minn *mewg*; *demmel* minn *demel*; *ghajjen* minn *ghajjn*.

II-verb ta' sura ewlenija jista' jkun ukoll ta' zewg għamliet: *shiħa* u *nieqsa*.

8. II-Verb jissejjaħ *shiħ*, meta s-sura ewlenija tiegħu hi mibnija fuq gherq ta' konsonanti shaħ.

Dan narawh f' verbi bhal *qátel, féraq, rábat*, fejn kull waħda minn dawn is-suriet hi mibnija fuq gherq ta' konsonanti shaħ li huma *q-t-l, f-r-q, r-b-t*. Dawn ix-xorta ta' verbi għandhom vokali b'accent hafif.

9. II-Verb jissejjaħ *nieqes*, meta s-sura ewlenija tiegħu hi mibnija fuq inqas minn tliet konsonanti, jew meta waħda jew aktar mill-konsonanti tas-sura hi waħda mill-konsonanti dgħajfin *a, j* jew *w*.

Ara: *ta, gie, mar, dam, kien (kân), dab, waqaf, wízen, rema(j), kera(j), tefa(j), beda(j).*

10. II-Verbi shaħ jibnu l-konsonanti tagħhom fuq tqegħid u sura waħda.

Għalhekk bhalma niktbu *feraq, gibed, raqad, xeħet*, inqisu li niktbu wkoll: *sama(gh), ghilet, bagħad, bagħat, qagħad, megħer*. Kif ukoll fuq *gbidt, xħitt, qbadt* nibnu *ħmilt*,

*żidt, qgħadt, bgħadt, bgħatt.*

T.ċ. Il-kliem *għamilt, għażilt, għatast* u oħrajn li l-ewwel konsonanti tagħhom hi *għ*, ideffsu vokali bejn dik il-*għ* u t-tieni konsonanti skont kif urejna fit-T.ċ. (2) taħt il-Wieħed u Tletin Regola – l-Ewwel Taqsima. Iżda fuq *ofroq, iġbed, aħtar, nofroq, niġbed, naħtaf*, niktbu wkoll *ogħtor, agħfas, agħmel*, bil-vokali qabel il-*għ*; kif ukoll *nogħtor, nagħfas, nagħmel* u mhux *ngħotor, ngħafas, ngħamel*.

11. Il-Verbi *neqsin* fil-Malti huma ta' ħames xorta:

(1) Verbi ta' żewġ konsonanti (bit-tieni waħda mtennija) u b'vokali maħtufa ta' aċcent shiħ. Dawn il-verbi jissejġu *torox*. Aktarx huma sura mqassra ta' verbi shaħ ewlenin.

Ara: *ràdd, mèss, ħàtt, bèxx, dàqq* (mill-ewwel sura ta' *radad, meses, ħatat, bexex, daqq*).

(2) Verbi ta' żewġ konsonanti b'vokali twila bejniethom. Dawn jissejġu verbi *moħfjin* (*concavi*).

Ara: *kiel, sâb, târ, ħât, qâm, mâr, miet (mât), ġieb (ġâb), kien (kân)* u magħhom *għên, għâm, għêx, għêb*.

(3) Verbi ta' tliet konsonanti li għandhom l-ewwel konsonanti waħda mill-ittri dgħajfin *a* jew *w*. Dawn jissejġu *tax-xebh*.

Ara: *ħa* li ġejja mill-verb *aħad, ħadt, ħadu*, eċċ., *wizen, wiret, waqa'*. Jissejġu *tax-xebh* għaliex għandhom sura ewlenija li taqbel ma' dik tal-verbi *shaħ*. Biss jiġri li jitilfu l-ewwel konsonanti fit-tiswir tal-verb. Għalhekk minn *wiret, wizen, waqaf* insawru *iret, izen, ieqaf; niret, nižen, nieqaf*, bit-telfa tal-ewwel konsonanti, sura li ma taqbilx ma' dik ta' *ofroq, oqtol, nofroq, noqtol*, fejn l-ewwel konsonanti tibqa' bla mittiefsa.

(4) Verbi li għandhom l-aħħar konsonanti waħda mill-ittri dgħajfin *a* jew *j*. Dawn huma verbi *tassew neqsin*.

Ara: *ta*, minn *għata(j)* jew *aghta(j)* = *mogħti, tajt; ġie* = *ġa(j), ġejt; ra(j), rajt; mexa, mxejt; tefa, tfej; raġa, rġajt; ġera, ġejt; beda, bdej*.

(5) Verbi li għandhom żewġ konsonanti dgħajfin *a, j* jew *w*.

Bħal *wera, xewa, għewa, sewa, tewa, lewa* li jagħmlu u jinkitbu *wrejt, xwejt, għwejt* jew *għewejt* u mhux *urejt, xuejt, għuejt, suejt*, eċċ. Biss *wera* fuq li wrejna qabel, titlef l-ewwel konsonanti *w* fl-*imperattiv* u fil-*futur* u tinkiteb *ûri, nûri, nûru*, eċċ. li jinkitbu flok

*uwri, nuwri, nuwru.*

Barra minn dawn ix-xorta ta' verbi ewlenin, ngħoddu oħrajn ta' għamla barranija msejhin ta' *erba' ittri*, għaliex is-sura ewlenija tagħhom hija mibnija fuq erba' konsonanti. Dawn ix-xorta ta' verbi huma aktarx imnissla minn verbi *neqsin* li fl-ilsien Malti ġew mitlufin u minsijin, jew imnisslin min-nomi. Għalhekk dawn nistgħu nqisuhom fost il-Verbi Mnisslin.

## VERBI MNISSLIN

Verbi mnisslin huma:

### 12. Verbi mibnija fuq għeruf ta' *erba' konsonanti*.

**T.ċ.** Imnisslin aktarx minn sura ewlenija ta' *verbi neqsin imtennija* bħal *ferfer, karkar, għargħar, bexbex, żarżar, kexkex, qasqas, mexmex* fejn is-sura ewlenija tal-verb *nieqes* tiġi mtennija.

Oħrajn bħal *fekren, ħaxlef, ħarbex, herwel, ħanxar, għarwel, qarben, eċċ.*

### 13. Verbi li mis-sura ewlenija jtennu l-konsonanti tan-nofs.

(1) Imnisslin minn verbi shaħ. Ara: *qabad, kiser, raqad, ġibed, qata(ġħ), sama(ġħ), għodos, għereq* li jnissslu *qabbad, kisser, raqqad, ġebbed, qatta(ġħ), samma(ġħ), għaddas, għarraq*.

(2) Imnisslin minn verbi neqsin. Ara: *sadd, raqq, bexx, ħakk, senn* li jnissslu *saddad, raqqaq, bexxex, ħakkek, sennen* (sura ewlenija *sadad* jew *sadd, raqqaq* jew *raqq, bexex* jew *bexx, eċċ.*).

Minn *sam, qies, dar, tar, sar, ħat, għam, għex, għer*, innissslu *sawwem, qejjes, dawwar, tajjar, sajjar, ħajjat, għawwem, għajjex, għajjar*, fejn il-konsonanti dgħajfin *j u w*, mixruba f'vokali mkarkra fl-ewwel sura, joħorġu mtennija.

Minn *waqaf, wasal* innissslu *waqqaf, wassal*.

Minn *mexa, ġera, raġa'* nnissslu *mexxa, ġerra, raġġa'*.

Hekk ukoll min-nomi *dud, ġwież, newl, kus, għabra, rix, għajn, għajb, kejl, tieni, bejt, sawt*, innissslu *dewwed, ġewweż, newwel, kewwes, għabbar, rejjex, għajjen, għajjeb, kejjel, tenna, bejjet, sawwat*.

**T.ċ.** Fost il-konsonanti fostanin, li fis-sura tal-verb imnissel ma jiġux imtennija, huma l-konsonanti tal-



gerżuma *gh* u *h*. Għalhekk minn *nagħal*, *gagħal*, *qagħad*, *fehem*, *bagħad* innisslu *niegħel*, *giegħel*, *qiegħed*, *fiehem*, *biegħed* u mhux *nagħgħal*, *gagħgħal*, *qagħgħad*, *fehhem*, *bagħgħad*.

14. Verbi li jbiddu l-ewwel vokali ta' aċċent mahtuf fil-vokali *â* jew *ie* mkarkra.

Minn verbi *šhaħ* bħal: *feraq*, *fehem*, *birek* innisslu *fieraq*, *fiehem*, *bierek* u fuqhom minn *qagħad*, *lagħaq*, *megħek*, *bagħad*, innisslu u niktbu: *qiegħed*, *liegħeq*, *miegħek*, *biegħed*. Hekk ukoll minn *wegħed*, *megħer*, għandna *wiegħed*, *miegħer*.

Minn verbi neqsin bħal *qarr*, *wizen*, innisslu *qârar*, *wiežen*.

15. Verbi li fl-ewwel sura jieħdu l-ittra *n* fil-bidu.

Hekk mill-ewwel sura tal-verbi *šhaħ*, bħal *faraġ*, *silet*, *għaraf*, *feraq*, *gama(gh)*, *għažaq*, *għoġob*, *qabad*, *ħataf*, *sama(gh)*, *għamel* innisslu *nfarag*, *nsilet*, *ngħaraf*, *nferaq*, *ngama(gh)*, *ngħažaq*, *ngħoġob*, *nqabad*, *nħataf*, *nsama(gh)*, *ngħamel*. Hawn nagħrfu nagħzlu sura minn oħra li fil-widna jinstemgħu tista' tgħid l-istess. Bħalma nagħzlu (*jien*) *naqbad* minn (*hu*) *nqabad*, hekk ukoll nagħzlu: (*jiena*) *nagħmel* minn (*hu*) *ngħamel*, (*jiena*) *nogħġob* minn (*hu*) *ngħoġob*, (*jiena*) *nagħder* minn (*hu*) *ngħader* u oħrajn hekk.

Minn verbi neqsin, innisslu oħrajn (1) minn *habb*, *sadd*, *ħatt*, *għadd*, innisslu *nħabb*, *nsadd*, *nħatt*, *ngħadd*, (2) minn *sâb*, *gieb*, *ħiet* innisslu *nsâb*, *ngieb*, *nħiet*, (3) minn *tefa*, *beda*, *kera*, *ħema* nnisslu *ntefa*, *nbeda*, *nkerâ*, *nħema*, (4) minn *xewa*, *sewa*, *tewa*, *għewa* nnisslu *nxewa*, *nsewa*, *ntewa*, *ngħewa*.

Hekk ukoll mill-ewwel sura ta' verbi *ta' erba' konsonanti* bħal *għargħar*, *hežhež* innisslu *ngħargħar*, *nhežhež*.

Johorġu minn din ir-regola, il-verbi *wiret*, *wera*, *wizen*, li flok *n* weħidha jieħdu *nt* u jagħmlu *ntiret*, *ntwera*, *ntizen* jew *ntwizen*, *ntqâl* (minn *qâl*): imma minn *għâd* ikteb aħjar: *ngħâd* u mhux *ntgħâd*.

16. Verbi ta' sura mnissla li jzidu l-ittra *t* fil-bidu tal-kelma.

Għalhekk minn verbi mnisslin bħalma huma: *qarben*, *kaxkar*, *mežmež*, *għargħar*, *ħaxlef*, *għalwel*, *herwel*, innisslu s-suriet ta' *tqarben*, *tkaxkar*, *tmežmež*, *tgħargħar*, *tħaxlef*, *tgħalwel*, *therwel*. Kif ukoll minn *kisser*, *bajjad*, *qiegħed*, *bierek*, *miegħek* innisslu *tkisser*, *tbajjad*, *tqiegħed*, *tbierek*, *tmiegħek*. Kif ukoll *tqâbad*, *tqâtel*, minn *qâbad*, *qâtel* suriet imnisslin minn *qabad*, *qatel*.

**T.ċ.** Hawn naraw (1) illi z-żieda tal-ittra *t* fil-bidu jidher biss daww il-verbi li huma mnislin u mhux daww li huma ta' sura ewlenija; (2) illi sew l-ittra *n* kemm l-ittra *t* biex inisslu suriet ta' verbi, imorru mal-*passat* tal-verb u l-kelma ma jteffsuha xejn. Għalhekk minn *għamel*, *għażel*, *għafas*, *għaġen*, biż-żieda ta' *n* (*riflessiv* – fejn l-għemil jiġi mfišser fuq l-istess suġġett li jagħmel il-ħaġa) niktbu bħala tielet persuna *nghamel*, *nghazel*, *nghafas*, *nghaġen* bħalma niktbu *nhasel*, *nhatat*, u mhux *nagħmel*, *nagħzel*, *nagħfas*, *nagħġen*, illi huma sura tal-ewwel persuna tal-futur mahruġ mill-imperattiv *agħmel*, *agħzel*, *agħfas*, *agħġen* biż-żieda ta' *n* fil-bidu, sura li twieġeb għal dik ta' *naħseb*, *naħtat*, mahruġin minn *aħsel*, *aħtat* biż-żieda ta' *n* qabilhom mislufa mingħand il-pronom *jien*. Hekk ukoll minn *għaffeġ*, *għakkes*, *għarbel*, *għallem*, *għajjar*, *mellaħ* biż-żieda ta' *t* qabilhom innisslu u niktbu *tgħaffeġ*, *tgħakkes*, *tgħarbel*, *tgħallem*, *tgħajjar*, *tmellaħ*.

17. Verbi ewlenin li jdeffsu l-ittra *t* wara l-ewwel konsonanti jagħtu wkoll sura mnisla.

Dawn ix-xorta ta' verbi jibdeu aktarx b'waħda mill-ittri likwidi: *l*, *m*, *n*, *r* jew *s*, *x*. Hekk minn *laqa'*, *lewa*, *mela*, *medd*, *nesa*, *nasab*, *rabat*, *refa'*, *silet*, *saqsa*, *xamm*, *xedd* innisslu suriet tal-verbi riflessivi: *ltaqa'*, *ltewa*, *ntela* (flok *mtela*), *mtedd*, *ntesa*, *ntasab*, *rtabat*, *rtefa'*, *stilet*, *staqsa*, *xtamm*, *xtedd*.

**T.ċ.** Daww il-verbi li jibdeu bl-ittra *s* jew *x* jidher jew l-ittra *n* qabilhom, inkella l-ittra *t* wara l-ewwel konsonanti, imma qatt it-tnejn flimkien, għalhekk niktbu: *nsilet* jew *stilet*, *nxamm* jew *xtamm*, *nselaħ* jew *stelaħ*, *nxorob* jew *txorob* u qatt ma għandna niktbu *nxtamm*, *nstilet*, *nstelaħ*, *nxtorob* u lanqas f'verbi li jibdeu b'ittri oħra ma niktubhom bl-*n* u t-*t* flimkien. Għalhekk flok *ntrabat*, *ntmess*, *ntradam*, *ntgħamel*, *ntgħalaq*, *ntgħad* għandna niktbu *rtabat*, *rtess*, *rtadam*, *nghamel*, *nghalaq*, *nghad*. Bħalma għedna fl-Għadd 15 il-verbi *wiret*, *wiżen*, *wera* u *qâl* joħorġu minn din ir-regola u jinkitbu: *ntiret*, *ntiżen*, *ntwera*, *ntqâl*.

18. Sura oħra mnisla jagħtu wkoll il-verbi ewlenin biż-żieda tal-ittri *st* mal-bidu tas-sura fl-imperattiv.

**T.ċ.** B'sura tal-imperattiv għandna nifmu dik *is-sura li tieħu l-kelma mnisla fil-qagħda tal-konsonanti wara jew qabel vokali* u mhux li din *is-sura ewlenija għandha tibqa' tidher bl-istess vokali fil-verb* innissel ta' *st*. Għalhekk *qerr*, *għin*, sura ewlenija ta' imperattiv, fil-verb innissel jagħtu *stqarr*, *stgħan* u mhux *stqerr*, *stgħin*, imma mbagħad minn *ħajjel*, *kenn* (imperattivi) għandna *sthajjel*, *stkenn* u minn *agħni*, *aħbi*, *aħji* għandna *staghna*, *stahba*, *stahja* bl-aħħar vokali *i* mibdula f'*a*.

Għalhekk minn *kenn*, *qarr*, *merr*, *aħbi* (minn *ħeba*), *agħni* (minn *għána*), *agħdar* (minn *għadar*), *ħajjel* (minn *ħajjel*), *agħgeb* (minn *għageb*), għandna *stkenn*, *stqarr*, *stmerr*, *stahba*, *staghna*, *staghdar*, *sthajjel*, *staghgeb*. Dawn kollha juruna illi l-konsonanti *għ* għandha tinkiteb wara l-vokali fil-verbi meħudin minn sura ta' verbi ewlenin *shaħ* u minn oħrajn *neqsin* (barra minn daww il-verbi *neqsin* li għandhom it-tieni konsonanti mtennija bħal *kenn*, *qarr*, eċċ. u għalhekk *stgħall* bħal *stkenn*, *stqarr*; kif ukoll daww ta' żewġ

konsonanti b'vokali twila fin-nofs, bħal *stghân*, *stghâr*, minn *ghân* u *ghâr*).

Għalhekk bil-kitba naghżlu bejn il-kelma *stghân* u l-kelma *stagħna*, fejn l-ewwel *stghân* ġejja minn *ghân* (*ta ghajnuna*) u għandha l-imperattiv *ghîn* bil-konsonanti *gh* qabel il-vokali, u t-tieni kelma *stagħna* ġejja minn *ghána* li fl-imperattiv tagħmel *agħni* u għalhekk tinkiteb *stagħna* bl-*gh* wara l-vokali.

Hekk ukoll minn *nebah*, *inbah* (*nebeh*, *inbeh*, Vassalli), niktbu *stenbah*, kif ukoll minn *hareġ*, *ohroġ* niktbu *stahreġ*, minn *ghádar*, *agħdar* niktbu *stagħdar* u mhux *stghadar*, minn *heja*, *aħji* niktbu *stahja*. Għalhekk minn *ħarreġ*, *ħarreġ* (imp.) innisslu *stħarreġ*, minn *kerreh*, *kerreh* (imp.) = *stkerreh*, minn *ħajjel*, *ħajjel* (imp.) = *stħajjel* u kif minn *qarr*, *ħaqq*, innisslu *stqarr*, *stħaqq*, hekk ukoll minn *ghall*, verb ewlieni tal-istess sura, innisslu u niktbu *stghall* u mhux *staghll*.

**T.ċ.** Bosta minn dawn il-verbi mnislin għandhom is-sura ewlenija mitlufa fi lsienna, fosthom il-verbi *staha*, *stejjer*, *stagħgeb* (minn *ghágeb*, verb ewlieni, għandna wkoll il-verb innissel *gháġgeb*), *stieden*, *stienes*, *stagħdar*, *stmerr*, *stghall*, *strieħ*.

19. Sura oħra mnisla jagħtu wkoll xi verbi ewlenin li jfissru l-lewn, in-nuqqas u l-kruha, eċċ. Dawn il-verbi jnisslu din is-sura bit-telfa tal-vokali tal-aċċent fl-ewwel taqsima tal-kelma u bil-bidla tal-vokali ta' mingħajr aċċent fit-tieni taqsima b'vokali twila *â* jew *ie*.

Għalhekk minn verbi ewlenin (mitlufa) tnisslu s-suriet ta' *sfâr*, *bjâd*, *swied*, *tjieb*, *djiej*, *ħmâr*, *xjieħ*, *ċkien*. Kif naraw, dawn ix-xorta ta' verbi għandhom is-sura mnisla mqassma f'żewġ konsonanti fil-bidu u vokali twila bejn it-tieni u l-aħħar konsonanti. Għalhekk naghrfu niktbu dejjem: *swied*, *djiej*, *tjieb*, *twal*, *xjieħ* u mhux *suied*, *dieq*, *tieb*, *tual*, *xieħ*.

**T.ċ.** Mis-sura ewlenija ta' *bajad*, *sewed*, *dejaq*, *ħamar*, *xejah*, *ċeken* u oħrajn bħal *qasar*, *ħadar*, *wasagh*, *qadem* fuq l-Għadd 13 innisslu wkoll is-suriet ta': *bajjad*, *sewwed*, *dejjaq*, *ħammar*, *xejjah*, *ċekken*, *qassar*, *ħaddar*, *wassagh*, *qaddem*, kollha bit-tieni konsonanti bis-sura ewlenija mtennija.

## ARBLU TAL-VERB MALTI

Sura Ewlenija

↓ Shiħa (*qatel*)

↓ Nieqsa

→ Torox (*ràdd*)

→ Mohfijin (*târ*)

→ Tax-Xebh (*wiret*)

→ Tassew Neqsin (*tefa*)

→ Dghajfin (*lewa, wera*)

## SURIET IMNISSLIN

1. Ta' erba' konsonanti (*ferfer, ħaxlef*).
2. Li jtennu l-konsonanti tan-nofs (*qabbad*).
3. Li jbiddu l-ewwel vokali f' â jew *ie* (*qârar, fiehem*).
4. Li jzidu *n* fil-bidu (*nfarag, ngħazel*).
5. Li jzidu *t* fil-bidu (*tqâbad, tqarben*).
6. Li jzidu *t* wara l-ewwel konsonanti (*ltaqa'*).
7. Li jzidu *st* mas-sura tal-imperattiv (*stqarr*).
8. Li jbiddu l-vokali ta' wara t-tieni konsonanti f' â jew *ie* (*sfâr, tjiem*).

**T.ċ.** Il-verbi mnislin jistgħu jkunu sew *shaħ* kemm *neqsin*, skont is-sura ewlenija jew imnisla mnejn joħroġu.

## TISWIR IL-VERB

20. Fil-Malti jinsabu tliet suriet jew għamliet biex ifissru ż-żmien tal-għemil fil-verb: (1) l-*Imperattiv*, li joħroġ mill-*mamma*, li hi s-sura ewlenija tal-verb. (2) il-*Preżent* u l-*Futur* (*aoristo*), li jitnislu mill-*Imperattiv*. (3) il-*Passat* jew *Imghoddi* li hu s-sura ewlenija li semmejna tal-verb.

Eż. (1) Verbi fil-*Imperattiv*, it-tieni persuna, għadd farrad, ġens raġel jew mara:

Minn <i>feraq</i>	għandna	<i>ofroq</i>
" <i>għamel</i>	"	<i>agħmel</i>
" <i>gerra</i>	"	<i>gerrri</i>
" <i>għabba</i>	"	<i>għabbi</i>
" <i>sâb</i>	"	<i>sib</i>
" <i>għâm</i>	"	<i>għûm</i> .

(2) Verbi fil-*Preżent* u fil-*Futur* – żmien li miexi u żmien li għad irid jigi:

Minn <i>ofroq</i>	innislu	<i>nofroq, tofroq, jofroq</i>
" <i>agħmel</i>	"	<i>nagħmel, tagħmel, jagħmel</i>
" <i>gerrri</i>	"	<i>ngerrri, tgerrri (iġgerrri), jgerrri</i>
" <i>għabbi</i>	"	<i>ngħabbi, tgħabbi, jgħabbi</i>
" <i>sib</i>	"	<i>nsib, tsib (issib), jsib</i>
" <i>għûm</i>	"	<i>ngħum, tgħum, jgħum</i> .

(3) Verbi fil-*Passat* jew *Imghoddi*:

Minn <i>feraq</i>	nagħmlu	<i>fraqt, ferqet, fraqna, fraqtu, ferqu</i>
" <i>għamel</i>	"	<i>għamilt, għamlet, għamilna, għamiltu, għamlu</i>

"	<i>gerra</i>	"	<i>gerrejt, gerriet, gerrejna, gerrejt, gerrew</i>
"	<i>għabba</i>	"	<i>għabbejt, għabbiet, għabbejna, għabbejtu, għabbew</i>
"	<i>sab</i>	"	<i>sibt, sabet, sibna, sibtu, sabu</i>
"	<i>għâm</i>	"	<i>għomt, għamet, għomna, għomtu, għamu.</i>

21. L-ittri li bihom tikber u titbiddel il-*mamma* tal-verb huma:

(1) Għall-għamla tal-*Imperattiv* l-ittri *a, e, i, o, u* fil-bidu tal-kelma, u għall-għadd imkattar l-ittra *u* f'tarf il-kelma.

Ara: *qabad, aqbad; reħa, erħi; mexa, imxi; feraq, ofroq; wera, uri; aqbd, erħu, imxu, oforqu, uru.*

(2) Għall-għamla tal-*Prezent* jew tal-*Futur* l-ittri *n, t, j* fil-bidu tal-kelma, u għall-għadd imkattar l-ittra *u* f'tarf il-kelma.

Ara: *qabad: aqbad, naqbad, taqbad, jaqbad, (hi) taqbad, naqbd, taqbd, jaqbd; ferraq: ferraq, nferraq, tferraq, jferraq, (hi) tferraq, nferrqu, tferrqu, jferrqu.*

T.ċ. L-ittri konsonanti *n* u *j*, jekk ikunu sejrjn jithaxknu bejn żewġ konsonanti jiehdu *i* qabilhom għar-rifda tal-lehen: hawnhekk il-konsonanti *j* tinxtorob. Għalhekk niktbu: *biex infernaq, biex iferraq* flok *biex ijferraq*. Ara wkoll it-Tnejn u Erbghin Regola – l-Ewwel Taqsima.

(3) Għall-għamla tal-*Passat* jew *Imghoddi* l-ittri *t, et, na, tu, u* f'tarf il-kelma.

Ara: *qasam: qsamt, qasmet, qsamna, qsamtu, qasmu.*

22. L-*Imperattiv* jew dik is-sura tal-verb li tfisser kmand, titnissel mis-sura ewlenija ta' verb li hija t-tielet persuna, ġens raġel, għadd farrad tal-*Passat* jew *Imghoddi* (Ara Għadd 2 – it-Tieni Taqsima) biż-żieda ta' waħda mill-vokali fil-bidu tal-kelma.

Iż-żieda ta' din l-ittra fil-bidu tal-kelma aktarx twaqqa' l-vokali tal-aċċent fis-sura ewlenija (it-Tmienja u Għoxrin Regola, l-Ewwel Taqsima). Taht din ir-regola jsir l-*Imperattiv*.

(1) Tal-verbi *shaħ*. Ara: *ħataf, resaq, mesah, xehet, xorob, sama(gh), qata(gh), forogh* li jagħmlu *aħtaf, ersaq, imsaħ, ixhet, ixrob, isma(gh), aqta(gh), ofrogh*, imqassrin minn *aħataf, eresaq, imisaħ, ixihet, ixorob* u l-bqija.

Fuq dawn minn *qagħad, magħad, baġhat, megħer, xegħel* nagħrfu wkoll niktbu *oqghod, omghod, ibgħat, imgher, ixghel* bit-tieni konsonanti *gh* qabel il-vokali, kif ukoll minn *deher, fehem* niktbu *idher, ifhem* imbagħad *idhru, ifhmu* fuq il-kitba ta' *ixhet, ixhtu*. Hekk ukoll minn *xehet, zehet, deha, xehed* nagħmlu *ixher, izher, idha, ixhed* bil-konsonanti *h*

qabel il-vokali.

Fuq dawn minn *ghamel, ghader, ghazaq, ghatas, ghereq, ghodos, ghola, ghafas* nibnu *aghamel, aghder, aghzaq, aghtas, eghreq, oghdos, oghla, aghfas* bil-vokali qabel l-ewwel konsonanti *gh*.

(2) Tal-verbi *neqsin* (i) dawk li jissejhu *tax-xebh* (Ara Ghadd 11, para. 3 – it-Tieni Taqsima) bhal *waqaf, wiżen, wiret, wasa(gh), wasal, waqa(gh)* li jagħmlu *ieqaf* (flok *âqaf*), *izen, iret, usagh, asal, aqa(gh)*; (ii) dawk li jissejhu *tassew neqsin* għax għandhom l-aħħar konsonanti dgħajfa bhal *beda, safa, rema, fela, gera, reha, dagħa, ragħa* li jagħmlu *ibda, isfa, armi, ifli, igri, erħi, idgħi, irgħa* jew *irgħi*. Fost in-neqsin nghoddu wkoll (*ghă*)*ta* jew (*agh*)*ta*, *ra* li jagħmlu *agħti* jew *âti, ara*; imma *ha* fl-Imperattiv jagħmel *ha, ħudu*; *gie* jagħmel *ejja*; (iii) dawk li jissejhu wkoll neqsin jew dgħajfin f'izjed minn konsonanti waħda: bhal *tewa, lewa, xewa* li jagħmlu *itwi, ilwi, ixwi* u fuq dawn *ghewa* li jagħmel u jinkiteb *aghwi*.

---

Il-verbi li ma jmorru ma' din ir-regola huma:

(1) Mill-verbi neqsin dawk li jissejhu *torox* bhal *rass, daqq, ħabb, zamm, medd, mess* li fl-Imperattiv ibiddu l-vokali *a* f'*o* bhal *rass, ross; daqq, doqq; ħabb, ħobb; zamm, zomm* u l-vokali *e* f'*i* bhal *medd, midd; mess, miss*. Għalhekk minn *ghadd, għaẓẓ* nagħmlu u niktbu l-Imperattiv *ghodd, għoẓẓ: ghoddni, għoẓẓni* u mhux *oghdd, oghẓẓ: oghddni, oghẓẓni*, imma l-istess bhal *zomm, zommni*.

(2) Mill-Verbi *neqsin* dawk li jissejhu verbi *moħfjin* bhal *mar, sar, gieb, far, tar*, li fl-Imperattiv ibiddu l-vokali tagħhom f'*u* u f'*i* twal bhal *mur, sir, ġib, fur, tir*. Għalhekk ukoll minn *gham, qal (ghâd), ghen, gher, ghex* nagħmlu u niktbu *ghum, ghid, ghin, ghir, ghix*.

(3) Il-Verbi ta' erba' konsonanti (*kwadrilitteri*) bhal *qarben, gerfex, sarsar, gemgem, fesdaq, çanfar, sefsef, dardar, żarżar* li għandhom l-Imperattiv bhas-sura ewlenija. Għalhekk niktbu wkoll fl-Imperattiv *gharbel, ghargħar, ghosfor* bil-konsonanti *gh* qabel il-vokali, waqt li l-verbi *shaħ* bhal *ghamel, għazel* fl-Imperattiv jinkitbu *agħmel, aghzel* bil-vokali qabel il-konsonanti *gh*.

(4) Il-Verbi mnislin kollha (barra minn dawk li jibdeu biż-żieda tal-ittra *n* u oħrajn li jdeffsu l-ittra *t* wara l-ewwel konsonanti tal-għerq *l, m, n, r, s* li jieħdu qabilhom il-vokali *i* għall-ħlewwa tal-lehen).

Għalhekk (i) minn *kisser, rabbat, ġebbed* niktbu l-Imperattiv *kisser, rabbat, ġebbed* kif ukoll minn *għammed, għaffeg, għallem, għaddas* niktbu l-Imperattiv *għammed, għaffeg, għallem, għaddas*; minn *hawwel, sawwar* niktbu l-Imperattiv *hawwel, sawwar*, eċċ., kif ukoll *għajjar, għajjex*; (ii) minn *gerra, baxxa, saffa, raqqa, ħalla* għandna l-Imperattiv *gerri, baxxi, saffi, raqqi, ħalli*; hekk ukoll minn *għabba, għalla, għatta, għadda* niktbu l-Imperattiv *għabbi, għalli, għatti, għaddi* u mhux *agħbbi, agħlli, agħtti, agħddi*; (iii) minn *bierek, fieraq, fiehem* u fuqhom ukoll *giegħel, miegħek, qiegħed, ziegħel, niegħel, wiegħed, riegħed, giegħed, xiegħel*.

**T.ċ.** Jiġi illi l-vokali tal-lehen tinhass u tinkiteb f'verbi mnissla bħalma huma dawn: *insilet, inxorob, inħeba, intebaħ, iltaqa'*, *intela (flok imtela), irtafa'*, l-iktar meta dawn il-verbi jkollhom qabilhom kelma oħra li tispicċa b'konsonanti bħal: *mur iltaqa'*, *iftaħ għajnek w intebaħ* (flok u *ntebaħ*); meta dawn il-verbi huma fil-bidu: *inħeba minnhom*; meta s-sura tal-imperattiv tissawwar f'dik tal-preżent biż-żieda ta' wahda minn dawn l-ittri *n, t, j*. Ara: *n-insilet, n-inxorob, t-insilet, t inxorob, j-insilet, j-inxorob*. Hekk ukoll naraw illi verbi oħrajn imnisslin li fl-imperattiv jibdedw b'żewġ konsonanti, bħal *ntefa, nkeru, tkabbar, ngħafas, stmerr, tharrreg* jiehdu l-vokali tal-lehen *i* għas-sura tal-preżent biż-żieda ta' *n, t, j*. Ara: *n-intefa, t-intefa, j-intefa, n-itkabbar, t-itkabbar, j-itkabbar*, eċċ.

Minn dan kollu nnisslu din ir-regola:

23. Il-qagħda tal-ewwel konsonanti fis-sura ewlenija tal-verb tibqa' dejjem kif inhi saħansitra fl-Imperattiv. Ibiddluha *biss* il-verbi li għandhom aċċent ħafif.

Eż.	Sura	ewlenija	dàqq	Imperattiv	dòqq
	"	"	<i>zàmm</i>	"	<i>zòmm</i>
	"	"	<i>mâr</i>	"	<i>mûr</i>
	"	"	<i>sâr</i>	"	<i>sîr</i>
	"	"	<i>gieb</i>	"	<i>ġîb</i>
	"	"	<i>hâ</i>	"	<i>hû</i>
Hekk ukoll	"	"	<i>għàdd</i>	"	<i>għòdd</i>
	"	"	<i>għàzz</i>	"	<i>għòzz</i>
	"	"	<i>għâm</i>	"	<i>għûm</i>
	"	"	<i>għêb</i>	"	<i>għîb</i>
	"	"	<i>għêr</i>	"	<i>għîr</i>

kollha sura b'aċċent *shih* jew *twil*.

Joħorġu minn din ir-regola, il-verbi *tâ, gie, râ* li fl-Imperattiv jagħmlu *agħti, ejja, ara*.

Verbi b'aċċent *ħafif*:

Sura ewlenija	<i>qábad</i>	Imperattiv	<i>aqbad</i>	
"	"	<i>háfer</i>	"	<i>aħfer</i>
"	"	<i>għálaq</i>	"	<i>agħlaq</i>
"	"	<i>séraq</i>	"	<i>israq</i>
"	"	<i>hásel</i>	"	<i>aħsel</i>
"	"	<i>għáder</i>	"	<i>agħder</i>

24. Il-Futur (*aoristo*) li jwieġeb ukoll għall-Preżent isir mill-Imperattiv biż-żieda tal-ittri *n*, *t* u *j* fil-bidu tal-kelma għall-għadd *farrad* (*singular*) u biż-żieda wkoll ta' *u* f'tarf il-kelma għall-għadd *imkattar* (*plural*).

Eż. Minn *seraq* nagħmlu l-Imperattiv *israq*, imbagħad *nisraq*, *tisraq*, *jisraq*, *nisirqu*, *tisirqu*, *jisirqu*. Hekk ukoll minn:

- (i) *gibed* nagħmlu *igbed*, *nigbed*, *tigbed*, *jigbed*, *nigbdu* *tigbdu*, *jigbdu*;
- (ii) *qata(għ)* " *aqta(għ)*, *naqta(għ)*, *taqta(għ)*, *jaqta(għ)*, *naqtgħu*, *taqtgħu*, *jaqtgħu*;
- (iii) *tafa(għ)* " *itfa(għ)*, *nitfa(għ)*, *titfa(għ)*, *jitfa(għ)*, *nitfgħu*, *titfgħu*, *jitfgħu*;
- (iv) *tefa(j)* " *itfi(j)*, *nitfi(j)*, *titfi(j)*, *jitfi(j)*, *nitfu*, *titfu*, *jitfu*;
- (v) *bierek* " *bierek*, *nbierek*, *tbierek*, *jbierek*, *nbierku*, *tbierku*, *jbierku*;
- (vi) *tar* " *tir*, *ntir*, *(i)ttir*, *jtir*, *ntiru*, *(i)ttiru*, *jtiru*;
- (vii) *ħabb* " *ħobb*, *nħobb*, *tħobb*, *jħobb*, *nħobbu*, *tħobbu*, *jħobbu*;
- (viii) *għożż* " *għożż*, *ngħożż*, *tgħożż*, *jgħożż*, *ngħożżu*, *tgħożżu*, *jgħożżu*;
- (ix) *għallem* " *għallem*, *ngħallem*, *tgħallem*, *jgħallem*, *ngħallmu*, *tgħallmu*, *jgħallmu*.

- Iżda minn *ħa(d)* nagħmlu *ħa*, *nieħu*, *tieħu*, *jieħu*, *nieħu*, eċċ.
- " " *ra* " *ara*, *nara*, *tara*, *jara*, *naraw*, eċċ.
- " " *(agħ)ta* " *āti*, *nāti*, *tāti*, *jāti*, *nātu*, eċċ.
- " " *gie* " *ejja*, *nigi*, *tigi*, *jigi*, *niġu*, eċċ.

Iż-żieda tal-vokali *u* f'tarf il-kelma twaqqa' mill-aħħar taqsima l-vokali ta' bla aċċent. (Ara d-Disgħa u Għoxrin Regola – l-Ewwel Taqsima).

Għalhekk minn (i) *għamel*, *agħmel*, (ii) *qata(għ)*, *aqta(għ)*, (iii) *bierek*, *bierek*, (iv)



*gelled, gelled, ngħidu u niktbu:*

- (i) *nagħmlu, tagħmlu, jagħmlu u mhux nagħmelu, tagħmelu, jagħmelu;*
- (ii) *naqtgħu, taqtgħu, jaqtgħu u mhux naqtagħu, taqtagħu, jaqtagħu;*
- (iii) *nbierku, tbierku, jbierku u mhux nbierku, tbierku, jbierku;*
- (iv) *ngelldu, tgelldu, jgelldu u mhux ngelledu, tgelledu, jgelledu;*

kif ukoll *iġbed, niġbdu, tiġbdu u mhux niġbedu, tiġbedu, jiġbedu.*

Għalhekk inqisu li fuq dawn niktbu:

Sura Ewlenija

	Passat	Imperattiv	Preżent	Futur
(i)	<i>ċaħad</i>	<i>iċħad</i>	<i>n-t-j-iċħad</i>	<i>n-t-j-iċħdu</i>
(ii)	<i>wasal</i>	<i>asal</i>	<i>-asal</i>	<i>-aslu</i>
(iii)	<i>karkar</i>	<i>karkar</i>	<i>-karkar</i>	<i>-karkru</i>
(iv)	<i>qara</i>	<i>aqra</i>	<i>-aqra</i>	<i>-aqraw</i>
(v)	<i>ħass</i>	<i>ħoss</i>	<i>-ħoss</i>	<i>-ħossu</i>
(vi)	<i>djieq*</i>	<i>(i)djieq</i>	<i>-idjieq</i>	<i>-idjiequ</i>
(vii)	<i>rtâb*</i>	<i>(i)rtâb</i>	<i>-irtab</i>	<i>-irtabu</i>
(viii)	<i>sab</i>	<i>sib</i>	<i>-sib</i>	<i>-sibu</i>
(ix)	<i>wiežen</i>	<i>wiežen</i>	<i>-wiežen</i>	<i>-wiežnu</i>
(x)	<i>għammed</i>	<i>għammed</i>	<i>-għammed</i>	<i>-għammdu</i>
(xi)	<i>seksek</i>	<i>seksek</i>	<i>-seksek</i> <i>(isseksek,</i> <i>flok itseksek)</i>	<i>-seksku</i> <i>isseksku</i> <i>flok itseksku)</i>
(xii)	<i>tqarraq*</i>	<i>(i)tqarraq</i>	<i>-itqarraq</i>	<i>-itqarrqu</i>
(xiii)	<i>nqasam*</i>	<i>(i)nqasam</i>	<i>-inqasam</i>	<i>-inqasmu</i>
(xiv)	<i>stenbaħ*</i>	<i>(i)stenbaħ</i>	<i>-istenbaħ</i>	<i>-istenbħu</i>

\* Ara l-Għadd 22 T.ċ. – It-Tieni Taqsima.

Nagħrfu wkoll niktbu kliem ieħor bħal dan:

Sura Ewlenija

	Passat	Imperattiv	Preżent	Futur
(i)	<i>sahar</i>	<i>ishar</i>	<i>n-t-j-ishar</i>	<i>n-t-j-ishru</i>
	<i>baža(għ)</i>	<i>ibža(għ)</i>	<i>-ibža(għ)</i>	<i>-ibžgħu</i>
(ii)	<i>waqa(għ)</i>	<i>aqqa(għ)</i>	<i>-aqqa(għ)</i>	<i>-aqgħu</i>
	<i>waġa(għ)</i>	<i>uġa(għ)</i>	<i>-uġa(għ)</i>	<i>-uġgħu</i>
(iii)	<i>werwer</i>	<i>werwer</i>	<i>-werwer</i>	<i>-werwru</i>

	<i>gerbeb</i>	<i>gerbeb</i>	<i>-gerbeb</i>	<i>-gerb'bu jew</i> <i>-gerbu*</i>
(iv)	<i>ragħa</i> <i>dagħa</i>	<i>irgħa</i> <i>idgħi</i>	<i>-irgħa</i> <i>-idgħi</i>	<i>-irgħu</i> <i>-idgħu</i>
(v)	<i>għożż</i>	<i>għożż</i>	<i>-għożż</i>	<i>-għożżu</i>
(vi)	<i>xjieħ</i>	<i>xjieħ</i>	<i>-ixjieħ</i>	<i>-ixjieħu</i>
(vii)	<i>twâl</i>	<i>twâl</i>	<i>-itwâl</i>	<i>-itwâlu</i>
(viii)	<i>ghâb</i>	<i>ghîb</i>	<i>-ghîb</i>	<i>-ghîbu</i>
(ix)	<i>wiegħed</i>	<i>wiegħed</i>	<i>-wiegħed</i>	<i>-wiegħdu</i>
(x)	<i>qadded</i> <i>qaddes</i>	<i>qadded</i> <i>qaddes</i>	<i>-qadded</i> <i>-qaddes</i>	<i>-qadd'du*</i> <i>-qaddsu</i>
(xi)	<i>gerger</i>	<i>gerger</i>	<i>-gerger</i>	<i>-gergru</i>
(xii)	<i>tarraf</i>	<i>tarraf</i>	<i>-tarraf</i>	<i>-tarrfu</i>
(xiii)	<i>nsama(għ)</i> <i>nqata(għ)</i>	<i>(i)nsama(għ)</i> <i>(i)nqata(għ)</i>	<i>-insama(għ)</i> <i>-inqata(għ)</i>	<i>-insamgħu</i> <i>-inqatgħu</i>
(xiv)	<i>stagħna(j)</i> <i>staħba(j)</i>	<i>(i)stagħna</i> <i>(i)staħba</i>	<i>-istagħna</i> <i>-istaħba</i>	<i>-istagħnew</i> <i>-istaħbew</i>

\* Flok *ngerb'bu*, *tgerb'bu*, eċċ., *nqadd'du*, eċċ. nistgħu niktbu: *ngerbu*, *tgerbu*, *jgerbu*; *nqaddu*, *tqaddu*, *jqaddu*. (Ara l-Għadd 46 u 47 l-Għadd 22 – It-Tieni Taqsima).

**T.ċ.** Fuq il-għamla u t-tiswir ta' *għammed*, *nghammadu*, *tghammadu*, eċċ. bit-tieni konsonanti tal-għerq intennija, minn *newwel*, *sejjaħ*, *tawwal*, *qajjem* imissna niktbu wkoll: *nnewwlu*, *tnewwlu*, *nsejjħu*, *ssejjħu*, *nħawwlu*, *tħawwlu*, *nqajjmu*, *tqajjmu*, bit-tieni konsonanti tal-għerq *w* jew *j* mtennijin. Imma skont il-Wiehed u Erbgħin Regola, l-Ewwel Taqsima, inqisu li niktbu sewwa: *(i)nnewlu*, *tnewlu*, *jnewlu*, *nsejħu*, *ssejħu*, *jsejħu*, eċċ.

Fuq il-kitba ta' *qabad*, *naqbdu*; *għažel*, *naghżlu*; *gibed*, *niġbdu* li biż-żieda tal-aħħar vokali fil-preżent jew futur jitilfu wkoll il-vokali ta' bla aċċent fit-tieni taqsima, verbi bħal *selah*, *telaq*, *qamas*, *sama'*, *ħanaq*, *feraq*, *bagħad*, *bagħat*, imisshom ukoll jinstemgħu u jinkitbu: *nislħu*, *nitlqu*, *noqmsu*, *nismgħu*, *noħnqu*, *nofrqu*, *nobgħdu*, *nibgħtu*. Skont it-Tlieta u Tletin Regola tal-Ewwel Taqsima għandna nsemmgħuhom u niktubhom: *nisolħu*, *nitilqu*, *noqomsu*, *nisimgħu*, *noħonqu*, *noforqu*, *nobogħdu*, *nibagħtu* bil-vokali tal-lehen (ewfonika) bejn l-ewwel u t-tieni konsonanti tal-għerq.

Hekk ukoll fuq il-kitba ta' *ħeles* li jagħmel *nehilsu*, ta' *ħaleb* li jagħmel *naħilbu*, ta' *ħarat* li jagħmel *naħartu*, naghħru wkoll minn *għalef*, *għaleb*, *għaraf*, *għemeż*, *hemeż* niktbu sewwa *naghħalfu*, *naghħilbu* jew *naghħalbu*, *naghħarf*, *negħemżu*, *nehemżu* u mhux *naghħlfu*, *negħlbu*, eċċ.

Hekk ukoll niktbu *noqogħdu*, *toqogħdu*, *joqogħdu* (u mhux *noqgħodu*, eċċ.), *nomogħdu*, *nibagħtu*, *nixegħlu*, eċċ. (u mhux *nomgħodu*, *nibgħatu*, eċċ.).

Hekk ukoll minn *kabras*, *laħlaħ*, *ċaqraq*, *ħaxlef*, *maħmaħ*, *żebļaħ*, *mesļaħ*, *beżlaq* niktbu *nkabarsu*, *nlaħalħu*, *nċaqraq*, *nħaxilfu*, *nmaħamħu*, *nżebilħu*, *nmesilħu*, *nbezilqu*; *tkabarsu*, *jkabarsu*, eċċ. bil-vokali

tal-lehen qabel il-konsonanti likwidi *r, l, m*.

25. Il-*Passat*, jew il-verb li jfisser iż-żmien l-Imghoddi, isir mis-sura ewlenija tal-istess verb, għall-għadd *farrad* biż-żieda tal-ittra *t* meħmuża f' tarf il-kelma għall-ewwel u *t-tieni* persuna, ġens *raġel* u *mara*, u biż-żieda tal-ittri *et* għat-*tielet* persuna ġens *mara*. Għall-għadd *imkattar* biż-żieda tal-ittri *na* fl-ewwel, *tu* fit-*tieni*, u *u* fit-*tielet* persuna ġens *mara* u *raġel*.

Eż. *saraq*: *sraq-T*, *serq-ET*, *sraq-NA*, *sraq-TU*, *serq-U*.

(1) Iż-żieda ta' konsonanti jew ta' taqsima li tibda b'konsonanti.

(a) fil-verbi *b'acċent ħafif* twaqqa' l-vokali tal-acċent. Għalhekk minn *télaq*, *tlaqt*, minn *xába(għ)*, *xbajt*, minn *béda*, *bdejt*, minn *táfa*, *tfajt*, minn *féhem*, *fhemt*, minn *lágħaq*, *lgħaqt*, minn *lágħab*, *lgħabt*, minn *nsílet*, *nslitt*. Hekk ukoll *tlaqna*, *tlaqtu*, *lgħabna*, *lgħabtu*. (Ara l-Wiehed u Tletin Regola – l-Ewwel Taqsima).

(b) fil-verbi *b'acċent shiħ* jew *imkarkar*, tbiddel il-lehen jew il-hoss u tqabbeż l-acċent tal-vokali minn taqsima għal oħra. Għalhekk minn *qàssam*, *qassàmt*, minn *għàddas*, *ghaddàst*, minn *għàwwem*, *ghawwìmt*, minn *bierek*, *berìkt*, minn *wiežen*, *wizìnt*, minn *qiegħed*, *qegħìdt*, minn *xiegħel*, *xegħìlt*, minn *biegħed*, *begħìdt*, minn *giegħel*, *gegħìlt*. Nagħrfu għalhekk nagħzlu bejn it-tfissir u l-kitba ta' *brikt* minn *bírek*, u ta' *berìkt* minn *bierek*; ta' *xgħèlt* minn *xégħel* u ta' *xegħìlt* minn *xiegħel*; ta' *bghàdt* minn *bághad* u ta' *begħìdt* minn *biegħed*. Hekk ukoll minn *hâres*, *harìst* u mhux *hrist*; minn *tqâbad*, *tqabàdt*; minn *fieraq*, *feràqt* u mhux *fraqt*; minn *tqâtel*, *tqatìlt*. Hekk ukoll minn *għàkkes*, *tghakkes*, minn *għàrbel*, *tgharbel*; minn *mèllaħ*, *tmellaħ*, nagħmlu u niktbu sewwa *ghakkìst*, *tghakkìst*, *ghakkìsna*, *tghakkìsna*; *gharbìlt*, *tgharbìlt*, *gharbìlna*, *tgharbìlna*; *mellàħt*, *tmellàħt*, *mellàħna*, *tmellàħna*. (Ara t-Tnejn u Tletin Regola – l-Ewwel Taqsima).

(2) Iż-żieda ta' vokali jew ta' taqsima li tibda b'vokali:

Fil-verbi ta' acċent *ħafif*, *shiħ* jew *twil*, twaqqa' mill-aħħar taqsima vokali ta' bla acċent. Għalhekk minn *gíbed*, *télaq*, *gáma(għ)*, *sáma(għ)*, *sèddaq*, *gèlled*, *mèslaħ*, *fèrkex*, *stènbaħ*, *ntílef*, *nkíser*, nagħmlu u niktbu *gíbdu*, *telqu*, *gemgħu*, *semgħu*, *seddqu*, *gèlldu*, *mesilħu*, *ferkxu*, *stembħu*, *ntilfu*, *nkisru*. Hekk ukoll minn *qata(għ)*, *baža(għ)*, *tama(għ)* niktbu *qatgħu*, *bežgħu*, *temgħu*; minn *qiegħed*, *biegħed* niktbu *qiegħdu*, *biegħdu*.

T.ċ. Johorġu minn din ir-regola dawk il-verbi neqsin ta' zewġ sillabi li għandhom l-aħħar konsonanti *j*. Dawn ix-xorta ta' verbi jtilfu l-vokali tal-acċent u flok il-vokali ta' bla acċent fl-aħħar taqsima u ż-żieda ta'

u għat-tielet persuna tal-ghadd imkattar jidhol id-dittong ew. Għalhekk minn *beda(j)*, *heda(j)*, *mexa(j)*, *gera(j)*, *keraj(j)*, *rema(j)*, *sewa(j)*, *tewa(j)*, *lewa(j)*, *xewa(j)* nagħmlu *bdew*, *hdew*, *mxew*, *grew*, *krew*, *rmew*, *swew*, *twew*, *lwew*, *xwew*.

Dawk li ma jutilfux il-vokali ta' bla aċċent fl-aħħar taqsima jzidu l-konsonanti w flok u. Eż. *qara(j)*, *xtara(j)* jagħmlu *qraw*, *xtraw*.

### **Irqaqat u tifsir iehor**

(1) Fuq li fissirna taħt il-Wiehed u Tletin Regola, T.ċ. (2) – l-Ewwel Taqsima, dawk il-verbi li jibdeu bil-konsonanti *gh* ma jimxux ma' dak li għedna hawn fuq.

Għalhekk minn *ghámel*, *ghótor*, *ghódos*, *gháder*, *ghátas*, *ghálaq*, *ghéla*, *ghéwa*, *ghéja* nagħmlu u niktbu: *ghamilt*, *ghamilna*, *ghamiltu*; *ghotort*, *ghotorna*, *ghotortu*; *ghodost*, *ghodosna*, *ghodostu*, eċċ., kif ukoll *ghelejt*, *ghelejna*, *ghelejtu*; *ghewejt*, *ghewejna*, *ghewejtu*; *ghejejt*, *ghejejna*, *ghejejtu* u mhux *ghmilt*, *ghmilna*, *ghtort*, *ghlejt*, *ghwejt*, *ghjejt*, eċċ.

(2) Fuq li fissirna taħt il-Għadd 4 u 5 – it-Tieni Taqsima, verbi ta' din il-għamla bħal *xaba(gh)*, *qata(gh)*, *sama(gh)*, *waqa(gh)*, *waqqa(gh)*, *laqa(gh)*, *laqqa(gh)*, *qala(gh)*; *beda(j)*, *keraj(j)*, *dara(j)*, *mexa(j)*, *ra(j)*, *ta(j)* fit-tiswir tagħhom tal-prezent u tal-passat jagħmlu u jinkitbu: *nixbgħu*, *tixbgħu*, *jixbgħu*, *xbajt*, *xebgħet*, *xbajna*, *xbajtu*; *naqtgħu*, *taqtgħu*, *jaqtgħu*, *qtajt*, *qatgħet*, *qtajna*, *qtajtu*, *qatgħu*; *naqgħu*, *taqgħu*, *jaqgħu*, *wqajt*, *waqgħet*, *wqajna*, *wqajtu*, *waqgħu*; *nwaqqgħu*, *twaqqgħu*, eċċ.; *nibda*, *tibda*, *nibdew*, *tibdew*, eċċ., *bdejt*, *bdejtu*, *bdew*. Hekk ukoll: *nara*, *tara*, *jara*, *naraw*, *taraw*, *jaraw*, *rajt*, *rajna*, *rajtu*, *raw*.

(3) Minn dan kollu li wrejna, jidher ukoll illi “fil-Malti, kull sura ewlenija u mnissla ta' verb tibda dejjem b'konsonanti”. Eż. *qabad*, *qabbad*, *ghadd*, *ghib*, *giegħel*, *wiežen*, *nsilet*, *therwel*, *rtafa'*, *staħa*.

Johorġu minn din ir-regola dawn il-verbi: *emmen*, *idda*, *izža*, *amar*, li fl-alfabett tagħna jibdeu b'ittri li għandhom is-sura ta' vokali.

### **IL-PARTIĊIPJU JEW AĠĠETTIV**

Il-Partiċipju fil-Malti għandu t-tifsir ta' *Aġġettiv*, jew ta' *Nom (isem)* imnissel mill-Verb.

26. Il-verbi ewlenin ta' tliet konsonanti jnisslu l-*partiċipju prezent* billi jagħtu l-lehen twil ta' *â*, *ie* jew *ô* lill-vokali fl-ewwel taqsima tas-sura ewlenija.

Dawn ix-xorta ta' partċipji huma magħdudin bħala aġġettivi. Eż. minn *tela(gh)*, *waqaf*, *bired*, *qagħad*, *libes*, *rikeb*, *ħeles*, *wesa(gh)*, *safa(j)*, *ħares*, *mexa(j)*, *ħexa(j)*, *ħela(j)*, *ħema(j)*, *ħefa(j)*, *ghána(j)*, *ghóla(j)*, *ghandna tiela(gh)*, *wieqaf*, *biered*, *qieghed*, *liebes*, *riekeb*, *ħieles*, *wiesa'*, *sáfi*, *ħâres*, *miexi*, *hâxi*, *hâli*, *hâmi*, *hâfi*, *ghôni* jew *ghâni*, *ghôli* jew *ghâli*. Hekk ukoll minn *ghéra*, *ghieri*. (Ara wkoll Ghadd 5, T.ċ. (1) – it-Tieni Taqsima).

Barra minn din il-ghamla, hemm ukoll għamliet oħra barranija li fuqhom jinbena l-partiċipju preżent, jew aġġettiv, u dawn fil-qosor, huma:

(1) Sura ta' *partiċipju* jew *aġġettiv*, imnissla minn verb li fis-sura ewlenija jbidel il-vokali ta' bla aċċent fl-aħħar taqsima fil-lehen ta' *î* bħal minn *marad*, *marîd*, u fuq din *sabiħ*, *ħafif*, *qadîm*, *ħazîn*, *nadîf*, *qasîr*, *twîl* u ma' dawn *ghazîz*, *gharîb*.

(2) Sura ta' *partiċipju* jew *aġġettiv*, imnissla minn verb li fis-sura ewlenija jitlef il-vokali ta' aċċent ħafif fl-ewwel taqsima u jagħti l-lehen twil ta' *î* jew *û* lill-vokali tat-tieni taqsima: bħal minn *kiber* għandna *kbîr* u fuq dan *fqîr*, *qrîb*, *lhîh*, *shîh*, *xhîh*, *mqîr* u ma' dawn *dghîf*, *zghîr*, *rgħîb*, *bghîd* (u mhux *dgħejf*, *zghêjr*, eċċ.). Minn *saħan* għandna *shûn* u fuq dan ukoll *trûx*, *xhûd* (minn *xehed*).

(3) Sura ta' *partiċipju* jew *aġġettiv* imnissla minn verbi moħfijin (*conçavi*) li jdeffsu l-ittri *jje* bejn il-vokali u l-aħħar konsonanti tas-sura ewlenija. Ara: minn *miet* (*mât*) għandna *mejjet*, minn *sâm*, *sajjem*; hekk ukoll *tajjeb*, *sejjer*. Il-partiċipji jew aġġettivi *mejjet*, *sajjem*, *tajjeb*, *sejjer* huma mnisslin mill-verbi moħfijin *miet*, *sam*, *tab*, *sar* (jew *sir* = *mexa*).

(4) Sura ta' *partiċipju* jew *aġġettiv* meħuda minn verbi mnisslin jew ta' erba' konsonanti li jagħtu lill-vokali tal-aħħar taqsima, fis-sura ewlenija, il-lehen u l-hoss twil ta' *â* jew *ie*. Ara: minn *ħabbeż*, *naġġar*, *giddeb*, *ħawtel*, *ħajjat*, *ġelled*, *deffen* għandna *ħabbież*, *naġġâr*, *giddieb*, *ħawtiel*, *ħajjât*, *ġellied*, *deffien*, u magħhom *bajjâd*, *kaħhâl*, *wekkiel*, *bagħhâl*, *naġhâl* (minn *nieghel*), *ghaġġien* (minn *ghaġġen*).

T.ċ. Din ix-xorta ta' partiċipju jew aġġettiv, għalkemm donnu ġej mill-verb imnissel bit-tieni konsonanti mtennija (ara: Ghadd 13) għandna nifhmu wkoll illi n-nisel tiegħu hu minn gherq ta' verb ewlieni ta' tliet konsonanti fuq il-ghamla tal-verb imnissel li jtenni l-konsonanti tan-nofs, u għalhekk nistgħu nġiddu wkoll illi:

“Sura ta' partiċipju jew aġġettiv titnissel mis-sura ewlenija tal-verb ta' tliet konsonanti billi ttenni l-konsonanti tan-nofs u tbiddel il-vokali ta' mingħajr aċċent fl-aħħar taqsima fil-lehen u l-hoss twil ta' *â* jew *ie*. Ara: minn *naġar*, *naġġâr*, minn *gideb*, *giddieb*”.

“Il-verbi ta’ iżjed minn tliet konsonanti bħal *sensel, kewtel*, ibiddu biss il-vokali ta’ bla aċċent fl-aħħar taqsima f’ dik ta’ *â* jew *ie*. Ara: *sensâl, kewtiel*”.

(5) Sura ta’ *participju* jew *aġġettiv* imnissla mis-sura ewlenija ta’ verb biż-żieda ta’ *-ân* jew *-ien* f’ tarf il-kelma. Ara: minn *siker, sikrân; feraħ, ferhân; xorob, xurbân; haseb, hosbien*. Hekk ukoll *felhân, belhân, għazzien, għajjen, għatxân, għarwien*.

(6) Sura ta’ *participju* jew *aġġettiv* imnissla minn verbi li jwaqqgħu l-vokali tal-aċċent fl-ewwel taqsima, ibiddu l-vokali ta’ bla aċċent tal-aħħar taqsima fil-lehen u l-hoss ta’ *û* u jżidu l-vokali *i* f’ tarf il-kelma. Ara: minn *dâhal* għandna *dħûli*, minn *kiber* għandna *kbûri*.

\* \* \*

Hemm sura ta’ aġġettivi mnisslin biċċa minn verbi, biċċa minn nomi u oħrajn minn partiċelli. Dawn huma:

(1) Aġġettivi mnisslin minn verbi li jfissru *s-sbuħija, il-kruha, il-lewn* u *l-ghada*, u jagħmlu l-ġens raġel biż-żieda tal-vokali *a, i* jew *o* fil-bidu tal-kelma ewlenija. Ara: minn *ħdar, kħal, bjad, swied* nagħmlu *aħdar, ikħal, abjad, iswed*. Hekk ukoll *aħrax, artab, oħxon, iblah, iġhar, iżraq* u *aghma* (li għalhekk tinkiteb *aghma* u mhux *ghâma* u inqas *ghâma*) li l-femminil tagħhom jagħmel: *ħarxa, ratba, hoxna, belha, għhra, żerqa, għamja*.

(2) Aġġettivi li ma’ tarf is-sura ewlenija jżidu *âni* jew *-ieni* bħal *ħamrâni, kaħlâni, ħadrâni, belhieni* u magħhom mill-partiċelli: *gewwa, isfel, fuq: ġewwieni, saflieni, fuqâni*. Il-femminil ta’ dawn: *ħamranija, kaħlanija, ħadrhanija, belhenija; ġewwenija, saflenija, fuqanija*. *Fuqani* u *fuqanija* ngħiduhom ħażin *faqqani, faqqanija*.

(3) Aġġettivi mnisslin minn nomi u minn aġġettivi oħra biż-żieda tal-vokali *i* f’ tarf il-kelma. Ara: minn *raħal, tewm, baħar, għaqal, qawwa* nagħmlu *raħli, tewmi, baħri, għaqli, qawwi*. Hekk ukoll *għasli* minn *għasel, għasri* minn *għasar* u ħafna oħra bħal *ħotbi, xitwi, saġfi, qamħi*. Kif ukoll minn *xagħra, sagħtra* (jew *sagħtar*) nagħmlu u niktbu *xagħri, sagħtri* bil-*gh* wara l-vokali *a* u mhux qabel. Il-femminil ta’ dawn isir biż-żieda ta’ *-ja* fl-aħħar: *raħlija, tewmija, baħrija, għaqlija, għaslija, xagħrija*, eċċ. Mill-aġġettivi *aħmar, ħamra; iżraq, żerqa; ikħal, kaħla* nagħmlu *ħamri, żerqi, kaħli*.

27. Il-Verbi ewlenin ta’ tliet konsonanti jnisslu l-aġġettiv jew *participju passat* biż-żieda tal-ittra *m* mehmuża fil-bidu tas-sura tal-verb fl-Imperattiv u bil-vokali *û* twila mdeffsa bejn it-tieni u l-aħħar konsonanti.

T.ċ. Il-grammatici kollha, sew tal-ilsien Gharbi kemm tal-ilsien Malti, dejjem nisslu dawn ix-xorta ta' Particijji jew Aġġettivi (imsejhin *mimmati*) mis-sura tal-*mamma* tal-verb ewlieni biż-żieda ta' *m* b'vokali warajha mehmuża fil-bidu tal-kelma. Eż. minn *qatel*, *ħataf* innisslu *maqtul*, *maħtuf*. Hekk ukoll mill-*mamma* ta' verbi *neqsin* u *mnisslin* bħal *zamm* (*zamam*), *gieb*, *fixkel*, *dahħal* biż-żieda ta' *m* b'vokali (jew mingħajrha fil-verbi *mnisslin*) għandna l-particijji *miżmum*, *miġjub*, *mfixkel*, *mdahħal*. Terġa' minn *dawwar*, *qawwas* nagħmlu *mdawwar*, *mqawwas* li fil-Gharbi jmur iktar mar-regola u jsir *mudawwar*, *muqawwas*.

It-tnissila ta' dawn ix-xorta ta' ismijiet *mimmati*, kif mogħtija f'din ir-regola u l-oħrajn ta' quddiem, timxi iktar ma' dak li trodd fil-kitba t-tiswira tal-particijju jew aġġettiv Malti.

Ara: minn *aqbad*, *aqta(għ)*, *iret*, *izen* nagħmlu *maqbûd*, *maqtûgħ*, *mirût*, *mizûn*. Hekk ukoll minn *ağħzel*, *ağħmel*, *ilgħab*, *ixgħof*, *ingħal* (*ilgħan*), *irhan*, *ağħsar*, *ağħder* nagħmlu u niktbu *magħżûl*, *magħmûl*, *milgħûb*, *mixgħûf*, *mingħûl* (*milgħûn*), *mirhûn*, *magħsûr*, *magħdûr*. Minn *izra(għ)*, *aqla(għ)*, *ibla(għ)* għandna *mizrûgħ*, *maqlûgħ*, *miblûgħ*.

---

Verbi li ma jmorrux għalkollox ma' din ir-regola, huma:

(1) Il-verbi *neqsin* (*torox*) tal-għamla ta' *radd*, *sadd*, *ħatt* li fl-Imperattiv jagħmlu *rodd*, *sodd*, *ħott*. Is-sura ewlenija ta' dawn il-verbi hija *radad*, *sadad*, *ħatat* mixruba f'dik ta' *rodd*, *sodd*, *ħott*. L-Imperattiv ewlieni tagħhom huwa *ardad*, *asdad*, *aħtat* li minnhom johroġ l-aġġettiv jew particijju *mardûd*, *masdûd*, *maħtût* fejn il-vokali *a* jew *o* tal-Imperattiv tiġi li għall-ħlewwa tal-lehen titbiddel f'oħra u għalhekk ngħidu *misdûd*, bħal *minxur* flok *monxur* (minn *onxor*). Fuqhom, minn *mess*, *ghodd*, *ħozż* niktbu *mimsûs* (flok *mamsûs*), *magħdûd*, *mağħzûz*. Hekk ukoll minn *ħass* ngħidu u niktbu *maħsûs*.

(2) Il-verbi *neqsin* (*moħfijin*) tal-għamla ta' *sab*, *gieb*, *zied*, *sar* li fl-Imperattiv jagħmlu *sib*, *gib*, *zid*, *sir* u għalhekk ma jsawrux il-particijju fuq il-għamla tal-verbi shaħ. Izda minn *sib*, *gib*, *zid*, *sir*, *bigħ*, nagħmlu *misjub*, *miġjub*, *miżjud*, *misjur*, *mibjugħ* u mhux *msiub*, *mgiub*, eċċ., imma bil-vokali tal-lehen bejn l-ittra *m* u l-ewwel konsonanti tal-għerq u bil-konsonanti *j* bħala t-tieni waħda tal-kelma flok il-vokali twila *î*. (Ara s-Sitt Regola u d-Disgħa u Tletin Regola tal-Ewwel Taqsima, u l-Għadd 22 para. (2) tat-Tieni Taqsima).

Verbi ta' din il-għamla li għandhom l-ewwel konsonanti *għ*, isawru l-particijju passat fuq il-verbi shaħhom imnisslin. Għalhekk il-verbi *għab*, *għam*, *għer*, *għex* jagħmlu l-particijju passat *mğħajjeb*, *mğħawwem*, *mğħajjar*, *mğħajjex*. Imma *għen* jagħmel *megħjun*.

(3) Xi verbi *tax-xebh* tal-għamla ta' *wiret, wiżen, waġa(gh), wiled*, jimxu fuq it-tiswir tal-verbi *shaħ* u jagħmlu l-partiċipju passat *mirut, miżun, miġuġħ, milud*. Ma' dawn hemm il-verbi *wasal, waqa(gh), wasa(gh), wehel* li jimxu fuq is-sura tal-verbi mnisslin u jagħtu *mwassal, mwaqqa(gh), mwassa(gh), mwaħħal*. *Ħa* li ġej minn *aħad* jimxi fuq il-verbi *shaħ* u jagħmel *meħud*.

(4) Verbi *neqsin* li għandhom l-aħhar konsonanti jew l-aħhar żewġ konsonanti wahda mill-ittri neqsin. Ara: *fela(j), mela(j), qara(j), ħema(j), għama(j), għena(j), dagħa(j)* u magħhom *tâ* (minn *agħta(j)*), kif ukoll *tewa, lewa, sewa, xewa*, li għandhom il-partiċipju passat *mifli, milwi, moqri, moħmi, mogħmi, mogħni, midgħi, mogħti, mitwi, milwi, miswi, mixwi* u magħhom *ghewa* li jagħmel *mogħwi*.

28. Il-verbi mnisslin isawru l-aġġettiv jew *partiċipju* biż-żieda tal-ittra *m* (jew *mi* quddiem kelma li tibda b'żewġ konsonanti) mehmuża fil-bidu ta' suret il-verb fl-Imperattiv.

Għalhekk minn *farrak, sawwat, tajjar, ġerri, darri, bierek, kaxkar, stmerr, staħba, strieħ* nagħmlu *mfarrak, msawwat, mtajjar, mġerri, mdorri, mbierek, mkaxkar, mistmerr, mistoħbi, mistrieħ*. Hekk ukoll minn *ghaffeg, ghaddas, għabbar, għagġel, bajjad, kejjel, ħawwel, niegħel, bieghed, qarar, ġiegħel, xiegħel, għarbel, għalwel, herwel, stagħgeb* nagħmlu l-partiċipju *mghaffeg, mghaddas, mghabbar, mghagġel, mbajjad, mkejjel, mhawwel, mniegħel, mbieghed, mqarar, mġiegħel, mxiegħel, mgharbel, mgħalwel, mherwel, mistagħgeb*.

## NOMI MNISLIN MILL-VERBI

29. L-isem li jfisser l-għemil (*nomen actionis*) isir biż-żieda tal-ittra *t* mehmuża fil-bidu tal-verb ewlieni jew immisiel, fis-sura tal-Imperattiv (*tieni persuna, ghadd farrad*) bil-vokali ta' mingħajr aċċent fl-aħhar taqsima mibdula f'*i* mkarkra.

(1) Minn verbi ewlenin:

Minn *ġibed, iġbed, tiġbid-a*; minn *qéla(j), aqli(j), toqlij-a*; minn *géra(j), iġri(j), tiġri-a*; minn *sáfa(j), isfa(j), tisfij-a*; minn *ghéla(j), oghli(j), toghlij-a*; minn *ghálem* (ewlieni ta' *ghallem*), *aghlem, tagħlim-a*; minn *ghába(j)* (ewlieni ta' *ghabba*), *aghbi(j), tagħbij-a*; minn *ghásed* (ewlieni ta' *ghassed*), *aghsed, tagħsid-a*; minn *gháraf* (ewlieni ta' *gharraf*), *aghraf, tagħrif-a*; minn *ghárax, aghrax, tagħrix-a*, u għalhekk minn *ghátan* (ewlieni ta' *ghattan*), *aghthan, tagħtin-a*; minn *ghámar* (ewlieni ta' *ghammar*), *aghmar, tagħmir-a*; minn *gháweg* (ewlieni ta' *ghawweg*), *aghweg, tagħwig-a*; minn *ghájar* (ewlieni ta'



*għajjar*), *agħjar*, *tagħjir-a*; minn *għájeb* (ewlieni ta' *għajjeb*), *agħjeb*, *tagħjib-a*; minn *séwa(j)* (ewlieni ta' *sewwa*), *iswa(j)*, *tiswij-a*, hekk ukoll minn *sélem* (ewlieni ta' *sellem*), *islem*, *tislim-a*.

(2) Minn verbi mnislin:

Minn *qalleb*, *tqallib*; minn *għaffeg*, *tgħaffig*; minn *ghassed*, *tghassid*; minn *ghannaq*, *tghanniq*. Hekk minn *qarben*, *farfar*, *gerger*, *ħarbex*, *każbar* naghmlu *tqarbîn*, *tfarfir*, *tgergîr*, *tharbîx*, *tkazbîr* u għalhekk minn *għarbel*, *heżheż*, *herwel* naghmlu *tgħarbil*, *theżhiż*, *therwil*, imbagħad il-femminil *tgħarbila*, *theżhiża*, *therwila*. Hekk ukoll minn *bierek*, *riegħed*, *wiegħed*, *qiegħed*, *ziegħel* naghmlu *tberik-a*, *tregħid-a*, *twegħid-a*, *tqegħid a*, *tzegħil-a* (*zegħil-a*). (Ara wkoll is-Sitta u Għoxrin Regola, T.ċ. (4) – l-Ewwel Taqsima). Minn *wissi*, *witti* naghmlu *twissija*, *twittija*, kif ukoll mill-ewlenin *wisa(j)*, *wita(j)* jitnislu *tusija*, *tutija*.

T.ċ. Is-suriet tal-ismijiet bħal *tigbid*, *tigrija*, *tisfija*, *tislim*, *tahbil*, *tikmix*, eċċ. insibuhom fil-grammatika Għarbija bħal *infinitivi* jew ismijiet tal-għemil tal-verbi mnislin: *gebbed*, *gerra*, *saffa*, *sellem*, *ħabbel*, *kemmex* biż-żieda ta' *ta* jew *ti* meħmuża fil-bidu tas-sura. (Ara wkoll Vassalli *Gram: Lingua Maltese*, p. 87, para. 133). Billi din it-tagħrif ma taqđiniex biex fuqha naghżlu fil-Malti bejn il-għamla ta' *tghanniq* u *tagħniq*, ta' *tghassid* u *tagħsid*, ta' *tqallib* u *taqlib* li jieħdu ż-żewġ suriet u lanqas ma twassalna biex fuqha nibnu dawn ix-xorta ta' ismijiet, deħrilna li r-regola li tajna hi l-iżjed li ttarrafna kif għandha bir-raġun tinkiteb il-kelma mingħajr ebda tagħlit.

30. L-ismijiet li jfissru l-għemil jew il-ħaġa, jitnislu wkoll minn verbi ewlenin, (1) bil-waqgħa tal-vokali ta' bla aċċent, (2) bit-tibdila tal-ħoss u l-lehen tal-vokali f'taqsima ta' kelma, (3) bit-tibdila tal-konsonanti dgħajfa f'oħra, (4) biż-żieda ta' vokali jew tas-sillaba *ân* jew *ien* f'tarf il-kelma.

Fil-Malti hemm mat-tmintax-il għamla ta' nomi minn din ix-xorta li fil-qosor huma dawn, li fuqhom jinbnew u jinkitbu l-oħrajn tal-istess għamla.

### **Ismijiet ta' tliet konsonanti b'aċċent shih**

(1) Fuq il-għamla ta' *bard*, *mard*, *talb*, *daħq*, *ħalq*, *ħaqq*, *ħall*, *xaqq*, *serq*, *melħ*, *sebħ*, *mess*, *xedd*, *ħell* imnislin minn verbi bħal *márad*, *tálab*, *dáħaq*, eċċ. niktbu wkoll *għalf*, *għawm*, *għawg*, *għadd*, *għant*, *għatx*, *għerq*, *għens*, kif ukoll fuq *roħs*, *qorq*, *moxt* niktbu *għors*, *għonq*.

(2) Fuq il-għamla ta' *sakra*, *qatra*, *saħta*, *sabta*, *ħabta*, *dakra*, *qabda*, *ħajja*, *tewba*, *xeħta*, *xewqa*, *zoqma*, *toqba*, *sokra*, *hofra*, nibnu u niktbu *għazla*, *għarqa*, *għalqa*, *għaxwa*, *għatja*, *għassa*, *sahra*, *xagħra*, *waqgħa*, *naghga*, *naghla*, *nahla*, *bagħla*, *qatgħa*, *laqgħa*,

*lagħqa, żargħa, qarġha, żebgħa, wegħda, regħba, redgħa, telgħa, tebgħa, belha, żergħa, mergħa, dehra, fehma, togħma, sogħla, sogħba, rogħda, roqgħa, sogħda, għoqda, għoqla.*

### **Ismijiet ta' tliet konsonanti b'acċent hafif**

(3) Fuq il-għamla ta' *naħal, faħam, faħal, safar, tafal, seher, ġebel, hažen* nibnu u niktbu *xahar, xagħar, zahar, nagħal, bagħal, bagħar, għasar, sehem, deheb, għaġeb.*

(4) Fuq il-għamla ta' *rimi, kiri, mixi* mnislin mill-verbi neqsin *rema(j), kera(j), mexa(j)* nibnu wkoll *għóli, għáma, hála, qári, hâbi* kollha bil-vokali ta' acċent mahtuf u mhux *għôli, għâma* kif mhux *hâla, qâri, hâbi*. Għalhekk ukoll il-femminil tan-nom *għòlja* u mhux *għôlja*, bħal *mixja, kirja* bil-vokali mahtufa. Għalhekk nagħrfu nagħzlu bejn l-agġettivi *għôli, għôni, għâni* u n-nomi *għóli, għána*.

### **Ismijiet ta' tliet konsonanti b'acċent imkarkar**

(5) Fuq il-għamla ta' (i) *ħlas, fdal, qtar*, (ii) *ħsieb, ħmieġ, nxief, fsied*, (iii) *shana, ndafa*, (iv) *ħniena, qbiela*, (v) *ġbâd, qtîl, żfîn*, (vi) *ħrûġ, nzûl, ftûħ*, (vii) *bruda, ksuħa, mluħa*, (viii) *ħasira, ħarifa*, (ix) *ħasil, qabil*, (x) *qadima, ħarufa*, (xi) *ħaruf, ħanut*, (xii) *qawmien, mawrien* għandna wkoll nibnu u niktbu (i) *nghas, nwar, dlam, qgħad, żgħar*, (ii) *swied, fwied, xwiek*, (iii) *ħjata, fsada*, (iv) *xhieda, ħlieqa, ġlieda, ndiema*. [Fuq li għedna fit-T.ċ. (2) taħt il-Wiehed u Tletin Regola – l-Ewwel Taqsima – flok (iv) *għnieqa* u (v) *għtis, għfis, għziq, għmil, għzil* u (vi) *għluq, għnuq, għruq* niktbu *għanieqa, agh̄tis* jew *għatis, agh̄fis* jew *għafis, agh̄dis* jew *għadis, agh̄ziq* jew *għaziq, egh̄mil* jew *għemil, agh̄zil* jew *għazil, egh̄luq* jew *għelut, egh̄nuq* jew *għenuq, egh̄ruq* jew *għeruq*.] Imbagħad (v) *nbiħ, qtigh, ġmigh, smigh, rfigh, qtigh, rdigh* (minn *nebaħ, qatagh, ġamagh, eċċ.*), (vi) *dmugh, qlugh, tlugh*, (vii) *frugh, bluha, ghuda*, (viii) *ghadira, għaġina*, (ix) *għaġin, għarix, għarib*, (x) *għabura, għarusa*, (xi) *għarus, għabur*, (xii) *dawrien, għajxien*.

### **Ismijiet ta' erba' konsonanti b'acċent shih wara l-ewwel konsonanti**

(6) Fuq il-għamla ta' *qastan, ġewnaħ, ġewlaq, mingel* nibnu u niktbu *bajtar, sagħtar*.

### **Ismijiet ta' erba' konsonanti ta' mingħajr acċent wara l-ewwel konsonanti u bl-acċent twil fl-ahhar taqsima**

(7) Fuq il-għamla ta' *qanfud, sarbut, karkur, fettul, faqqus, ġurdien, senduq, ġummiena, baħbuħ, żarġun, ħanzir* niktbu wkoll kliem ta' din il-għamla: *għasfur, għanqud, għasluġ, ferghun, għarqub, għarnuq, tengħud, berghud, żagħzugħ, għarbiel, dagħbien* kif ukoll *għattuqa, ferghuna, tengħuda*.

31. L-ismijiet li jfissru l-lok u ż-żmien tal-għemil mill-verb, kif ukoll il-ħaġa (il-għodda)

li biha jsir għemil il-verb, jitnisslu mill-Imperattiv bħall-partiċipju passat. (Ara l-Għadd 27 – it-Tieni Taqsima).

Għalhekk minn *aqbad, orbot, orqod, onfoħ, aħžen, aħbež, israħ* naghmlu u niktbu *maqbad, marbat, marqad, minfaħ, maħžen, maħbež, misraħ* u fuq dawn minn *oqghod, ogh̄tob, agh̄laq, agh̄zel, agh̄lef, agh̄sar, itla(għ), itfa(għ), agh̄gen* niktbu l-isem maskil *maqghad, magħtab, magħlaq, magħzel, magħlef, magħsar, matlagħ, matfagħ, magħgen*.

**T.ċ.** (1) Il-konsonanti *m* li tinhemeż mal-vokali ta' bidu l-kelma fis-sura tal-Imperattiv tiġi li tbiddel il-lehen tal-vokali f'kull taqsima. Ara: *orbot, marbat; onfoħ, minfaħ*. Din il-vokali tkun tridha l-ewwel konsonanti tal-għerq li tmiss mal-vokali ta' bidu l-kelma.

Jekk il-konsonanti tkun waħda mill-ittri tal-gerżuma *q, għ* u *ħ*, il-vokali hi aktarx dejjem *a*. Eż. *oqghod, ogh̄tob, agh̄laq, aħbež = maqghad, magħtab, magħlaq, maħbež*.

Jekk il-konsonanti tkun waħda mill-oħrajn, barra mill-ittra *r*, il-vokali hi aktarx *i* jew *u*. Ara: *ithan, idħol, inten, onfoħ*, li jagħmlu *mithna, midħla, mintna, minfaħ* waqt li *orbot* jagħmel *marbat*. Terġa': *muqtał, munxar, munqar, musmar*.

(2) Minn *taħan, daħal, niten, xaba(għ)* naghmlu *ithan, idħol, inten, ixba(għ)*, imbagħad minn dawn, l-ismijiet femminili *mithna, midħla, mintna, mixbgħa* (imħassra f'*micbħa*). Hekk ukoll *mixtla, mižbla, merħla, magħgħna, midra, miġra, mergha* kollha bil-vokali wara l-konsonanti *m*.

Kliem ta' din il-għamla, bħal *midilka, midinba, miġimgha*, għandhom it-tieni konsonanti ta' għerq il-kelma *l, n, m*, wara vokali fuq it-tiswir ta' *mibegħda* li ma tistax tinstema' u lanqas tinkiteb b'*mibgħda*. Hekk ukoll *maħnqa* u mhux *maħnqa*. (Ara t-Tlieta u Tletin Regola – l-Ewwel Taqsima).

Għalhekk ukoll niktbu *mixegħla* u mhux *mixgħela* jew *mixgħla*, kif ukoll *mgħarfa* (mill-verb Għarbi *gh̄haref* = terfa' jew tiggotta l-ilma) imqassra mill-kelma *magħarfa* u mhux *magħrfa* fejn il-likwida *r* titħaxken bejn iż-żewġ konsonanti *għ* u *f*.

(3) Minn *ħarat, qadef, sebaħ, fetah* għandna *aħrat, aqdef, isbaħ, iftaħ* u minn dawn *moh̄riet, moqdief, musbieħ, muftieħ*, kollha bil-vokali twila fl-aħħar taqsima. Fuq dawn ikteb ukoll *mehriež* (minn *ehrež*) u mhux *mheriež*. Hekk ukoll *munxâr, munqâr, mislûta, munhâr* (minn *onhor*) magħrufa biss fil-plural *mnieher*.

(4) Verbi neqsin, bl-ewwel konsonanti dgħajfa, inisslu wkoll ismijiet ta' din ix-xorta fuq l-istess għamla: minn *iled, ižen* naghmlu u niktbu *milled, miżien*.

(5) Verbi neqsin (*torox*) bħal *radd, qass* jagħtu l-maskil *mradd, mqass*. Hekk ukoll minn *ħalla, ħakk*, il-femminil *mħalla, mħakka* u fuqhom *mħadda, msella*. Fuqhom ukoll mill-verbi *radda(għ)* u *rewwaħ* niktbu *mreddgħa, mrewħa*, kif ukoll *mtarfa* jew *mtarrfa, mserka, mselħa, mterqa*.

## TISWIR FL-ISMIJET U FL-AGĠETTIVI

## Ismijiet jew Aġġettivi taċ-ċokon (jew diminuttivi)

32. L-Ismijiet u l-Aġġettivi taċ-ċokon (*Diminuttivi*) jibdew b'żewġ konsonanti magħqudin mad-dittong *aj* jew *ej* warajhom f'taqsimi ta' kelma. Jispiċċaw bil-vokali *a* jekk l-ismijiet jew l-aġġettivi huma ta' *ġens mara* u b'konsonanti jekk huma ta' *ġens raġel*.

Ara: *blajta, srejdeġ, tfajjel, tfajla, ġrejden, brajma, sbejjah, sbejha, bnejqa, brajmla, mrejkba, ġbejna, snejdaq, ħrejfa, smajra*. Fuq dawn imisshom ukoll jissawru kliem li jibdew bil-*gh* imma skont ma wrejna taht il-Wiehed u Tletin Regola, T.ċ. (2) – l-Ewwel Taqsima, niktbu wkoll tajjeb *egħnejqed* jew *ghenejqed*, *egħrejbil* jew *gherejbil*, *agħsajjar* jew *ghasajjar*, *agħdajra* jew *ghadajra*, *agħdajma* jew *ghadajma*.

33. Meta l-isem jew l-aġġettiv jibda b'konsonanti li warajha jkollha vokali twila, fid-diminuttiv tidhol il-konsonanti *w* flok il-vokali twila.

Ara: minn *dâr* nagħmlu *dwejra*; minn *tieqa, twejqa*; minn *sieq, swejqa*; minn *bieba, bwejba*; minn *xiha, xwejha*.

T.ċ. Meta *aj* jew *ej* ikollhom warajhom vokali, il-konsonanti *j* tiġi mtennija biex tinghaqad f'dittong iehor f'taqsimi ohra. Ara: minn *xih, xwejjah*; minn *fqir, fqajjar*; minn *dghif, dghajjef*; minn *rqiġ, rqajjaġ*; minn *zghir, zghajjar*. Imma mbagħad: *xwejha, fqajra, dghajfa*. (Ara l-Wiehed u Erbghin Regola – l-Ewwel Taqsima). Din il-ghamla ta' diminuttiv hija wkoll waħda mis-suriet tal-ghadd *imkattar* jew *plural*. Ara: minn *dghajsa, dghajjes*; minn *xmara, xmajjar*; minn *froġa, frejjeġ*; minn *storja, stejjer*; minn *ghadira, agħdajjar* jew *ghadajjar*; minn *qalgħa, qlajja*.

34. L-aġġettivi tat-taqbil (komparattivi) isiru biż-żieda ta' vokali bl-aċċent fil-bidu tal-kelma.

Ara: minn *qadim, ħaff, rħis, qawwi, zghir, gharef, ħajr, ghâli, helu, ghâni, ghâr, wiesa(gh)* nagħmlu u niktbu *eqdem, ehfef* jew *aħaff, orħos, aqwa, iżghar, egħref, aħjar, oghla, ohla, oghna, aghar, usa(gh)*.

## II-HE-TE jew TE marbuta

35. Iż-żieda tal-ittra *a* f'tarf il-kelma mhi xejn ittra vokali wehidha, imma tiswa daqs konsonanti bil-vokali *a* qabilha jew toqgħod flok l-ittri *ah* (bl-*h* siekta) jew *it-t*. Għalhekk tissejjaħ *he-te* jew *t* marbuta.

L-ittra *a* tiġi għalhekk li titfisser *ah* (= *at*) fl-ismijiet u f'xi aġġettivi bħal fil-kelmiet: *Alla(h), ġerħa(h), werqa(h), xewqa(h), sabta(h), kelma(h), dabra(h), ġewza(h)*,

*ġimgħa(h), fergħa(h), żergħa(h), siegħa(h)* fejn l-*h* tibqa' siekta bla ma tinħass u tinkiteb.

L-*ah* tinħass u tinkiteb *t*, meta:

(1) ma' tarf il-kelma jinhemeż il-pronom jew sillaba oħra. Għalhekk minn *kelma(h), mara(h), xewqa(h), siegħa(h)* nagħmlu *kelmtu (kelmt-u), martu (mart-u), xewqtu (xewqt-u), siegħtu (siegħt-u)*. Imma minn *kamra, ġimgħa* nagħmlu u niktbu *kamarti, kamartek, kamartu; ġimegħti, ġimegħtek, ġimegħtu* u mhux *kamrti*, eċċ., *ġimgħti*, eċċ. (Ara t-Tlieta u Tletin Regola – l-Ewwel Taqsima).

(2) wara n-nom jiġi li tissemma' l-ħaġa li minnha jagħmel in-nom. Għalhekk flok *ix-xirka(h) tal-Qaddisin, il-kelma(h) tas-Sultan, il-mara(h) ta' Leli, il-lejla(h) tal-Milied, il-qasba(h) ta' sieqi*, jiġi li nsemmgħu u niktbu *xirket il-Qaddisin, kelmet is-Sultan, mart Leli, lejlet il-Milied, qasbet sieqi* kollha bit-*t* marbuta flok l-*ah*. Flok *xirkt, kelmt, qasbt* insemmgħu *xirket, kelmet, qasbet* bil-vokali tal-lehen (ewfonika) bejn l-aħħar żewġ konsonanti. Hekk ukoll minn *ġimgħa* nsemmgħu u niktbu *ġimgħetkom, ġimgħetna*, eċċ. u mhux *ġimgħtkom*, eċċ.

Hekk ukoll minn *xewqa(h)* nagħmlu *xewqitkom, xewqitna* fejn l-*h* siekta saret *t (xewqat)* u ż-żieda tas-sillaba *pronominali -kom* u *-na* li jibdew b'konsonanti ġibdu l-aċċent fuq il-vokali tal-aħħar taqsima. (Ara wkoll it-Tnejn u Tletin Regola – l-Ewwel Taqsima).

Fi ftit kliem nistgħu nfakkru u niġbru kull ma għedna taħt id-Disgħa u Ghoxrin Regola u t-Tnejn u Tletin Regola tal-Ewwel Taqsima, illi:

(1) It-*te* marbuta ma tiħux vokali qabilha jekk magħha tiġi li tmiss vokali. Ara: minn *werqa(h)* niktbu *werqti, werqtu, werqtek*. Hekk ukoll minn *siegħa(h)* niktbu *siegħti, siegħtek, siegħtu*, imma minn *ġimgħa, sengħa* niktbu *ġimagħti, ġimagħtu, ġimagħtek; senegħti, senegħtu, senegħtek* u mhux *ġimgħti*, eċċ., *sengħti*, eċċ., billi skont it-Tlieta u Tletin Regola tal-Ewwel Taqsima, il-*għ* (likwida) trid vokali tal-lehen qabilha.

(2) It-*te* marbuta tieħu l-vokali qabilha jekk magħha tiġi li tmiss konsonanti. Ara: minn *werqa(h)* niktbu *werqitna, werqitkom*, eċċ. Hekk ukoll minn *ġimgħa(h)* niktbu *ġimgħetna, ġimgħetkom*, eċċ., u minn *siegħa(h)*: *sighàtna, sighàtkom, sighàthom, sighàtha* jew *seghitna, seghitkom*, eċċ., minn *sengħa, sengħetna, sengħethom*, eċċ. Nagħzlu għalhekk bejn il-kitba ta' *ġimagħti, senagħti* u dik ta' *ġimgħetna, sengħetna*.

Fil-kelmiet *frugħa, kruha, bluha*, it-*te* marbuta tieħu dejjem vokali qabilha sew jekk tmiss maż-żieda ta' vokali kemm ma' ta' konsonanti. Ara: *frugħiti, frugħatkom*, eċċ.; *kruhiti, kruhatkom, kruhathom; bluhiti, bluhithom*, eċċ.

## Is-suriet tal-Għadd fin-Nomi u fl-Agġettivi

Il-Għadd fin-nomi u fl-agġettivi hu ta' tliet xorta:

- (i) Għadd Farrad (*Singular*). Ara: *raġel, tifel, omm*.
- (ii) Għadd Imkattar (*Plural*). Ara: *rġiel, tfal, ommijiet*.
- (iii) Għadd Imtenni jew Imżewweġ. Ara: *idejn, riġlejn, ħabbtejn*.

Il-Għadd imkattar jista' jkun *shiħ* jew *miksūr*.

36. Il-Għadd imkattar *shiħ* isir:

(1) Biż-żieda tas-sillaba *în*.

Ara: *barrani, mgħallem, kiesaħ, miexi, tajjeb* li jagħmlu *barranîn, mgħallmîn, keshîn, mixjîn, tajbîn*.

**T.ċ.** Il-partiċipji jew agġettivi mnisslin minn verbi nieqsa, bl-aħħar konsonanti dgħajfa *j* bħal minn *mexa(j), miexi; minn ħefa(j), ħâfi; minn ġhola(j), ġhðli; minn ġhena(j), ġhâni; minn beka(j), mbikki; minn saqqa(j), msoqqi; minn mela(j), mimli*, meta f'tarf il-kelma nżidulhom l-ittra vokali *a* tal-femminil, jekk huma partiċipji tal-preżent ibiddlu l-aħħar vokali *i* f'*j*, jekk huma partiċipji tal-passat ideffsu l-*j* bejn l-aħħar vokali *i* u ż-żieda tal-ittra *a*. (Ara wkoll it-Tiswir tal-Kelma, Għadd 5, T.ċ. (1) – it-Tieni Taqsima). Minn *miexi, ħâfi, ġhðli, ġhðni, mbikki, msoqqi, mimli* naghmlu l-femminil *miexja, ħafja, ġholja, ġhonja, mbikkija, msoqqija, mimlija*. Minn din is-sura mbagħad innisslu l-plural ta' kull waħda u naghmlu *mixjin, ħaffin, ġholjin, ġhonjin, mbikkijin, msoqqijin, mimlijin* billi, flok l-ittra tal-femminil *a*, inżidu s-sillaba *in* tal-għadd imkattar.

Għalhekk mill-femminil ta' *biezla, iebsa, wieqfa, wiesġha, fetla, helwa, qarsa, dejqa, ġejja, nejja, għaddejja, mixtrija, mrobbija* naghmlu l-plural *bežlin, ebsin, weqfin, wesġhin, fetlin, helwin, qarsin, dejqin, ġejjin, nejjin, għaddejjin, mixtrijin, mrobbijin*.

(2) Biż-żieda tal-ittra *t* fin-nomi li jispiċċaw bl-ittra *a* tal-femminil.

Ara: *tuffieħa, tuffihat; Alla, allat; ġimġha, ġimġhat*.

**T.ċ.** L-ittra *a* aktarx tibqa' shiħa fil-kliem li għandhom it-tielet konsonanti tal-għerq waħda mill-ittri tal-ġerżuma *q, ġh* u *ħ*. Ara: *werqa, xebġha, ġerħa, berqa, sieġha* li jagħmlu *werqât* (kif ukoll *werqiet*), *xebġhât, ġerhât, berqât* (kif ukoll *berqiet*), *sighât*. Hekk ukoll minn *ġimġha, demġha, roqġha* naghmlu *ġimġhât, demġhât, roqġhât*. Fl-ismijiet ta' din il-għamla bħal *ġħaxra, ħarta, ġħaksa*, l-*a* tinbidel f'*ie* u għalhekk nġhidu u niktbu *ġħaxriet, ħartiet, ġħaksiet*, imma *qassata = qassatât*. (Ara wkoll is-Sitta u Għoxrin Regola, T.ċ. (2) – l-Ewwel Taqsima).

Toħroġ minn din ir-regola *sena* li tagħmel *snîn*, kif ukoll *sema* li flok *semât, semiet* tagħmel *smewwiet (smewwât)*.

(3) Biż-żieda tal-ittri *ijiet* ta' żewġ sillabi.

Fi kliem bħalma huma *żmien, ħin, omm, missier, dnuw, xogħol, kliem, ħsieb, għaġeb, ċirku, sigġu* li fil-plural jagħmlu *żminijiet, ħinijiet, ommijiet, missirijiet, dnuwijiet, xogħlijiet, klimijiet, ħsibijiet, għegubijiet* jew *egħgubijiet, ċirkijiet, sigġijiet*.

**T.ċ.** Għalkemm din iż-żieda ta' *ijiet* hija l-plural tal-ismijiet ta' ġens mara (*femminil*) li jispicċaw bil-vokali *a*, jihduha wkoll ħafna mill-ismijiet ta' ġens raġel (*maskil*) li jispicċaw b'konsonanti li għalhekk jieħdu *ijiet* flok *iet*.

(4) Biż-żieda ta' *ien* jew *ân*.

Ara: *għar, għerien; ġar, ġirien; bieb, bibien; fies, fsien; far, firien; nar, nirien; wied, widien; tieg, tiġien; gidi, gidien; qieġh, qieġhan, sieġh, siġhan; ħajt, ħitan*.

(5) Biż-żieda tal-ittri *jien*.

Bħal fil-kelmiet *ħási, għátu, sábi* fejn l-aħhar vokali ssir *j* u jinkitbu: *hosjien, ghotjien, sobjien*.

(6) Biż-żieda tal-vokali *a*.

Ara: *bajjâd, bajjada; daqqâq, daqqaqa; ħaddied, ħaddieda; kennies, kenniesa; mdorri(j), mdorrija*.

**T.ċ.** Dawn huma aktarx ismijiet li għall-għadd imkattar jieħdu *ż-żieda* ta' *în*. Eż. *ħaddedin, mdorrijin*. Għalkemm iż-żieda tal-vokali *a* għandha tifsir ta' ġens mara, fil-għadd imkattar tista' toqgħod ukoll sew għall-ġens raġel kemm għall-ġens mara. Eż. *rġiel qieġħda* flok *qegħdin, nisa ġellieda, nies mixtrija*.

37. Il-Għadd imkattar *miksuri* isir mingħajr *żieda* ta' ittri konsonanti fil-kelma, imma biss (1) bit-tibdil tal-lehen u tal-ħoss tal-vokali, (2) u bit-taqlib fil-qagħda tal-konsonanti fl-istess kelma.

Ara: *ġnien, ġonna; tifel, tfal; qarn, qrun; moħħ, mħuħ*.

**T.ċ.** Meta ngħidu li l-għadd imkattar *miksuri* isir mingħajr *żieda* ta' konsonanti, ma rridux ngħidu għal daww il-konsonanti dgħajfa li fil-għadd *farrad* huma vokali twal jew mixrubin. (Ara taħt it-Tnejn u Erbghin Regola – l-Ewwel Taqsima).

Joħorġu minn din ir-regola l-kelmiet: *salib, dabra, kamra* li fil-għadd imkattar jagħmlu *slaleb, dbabar, kmamar* biż-żieda ta' waħda mill-konsonanti tal-għerq.

Nistgħu ngħidu illi fit-tiswir tal-ghadd imkattar miksur, il-biċċa l-kbira tal-kliem Malti għandu l-ewwel żewġ konsonanti ta' għerq il-kelma wara xulxin minghajr vokali bejniethom.

Jitbiegħdu minn din is-sura:

(1) Kliem ta' żewġ sillabi bl-aċċent shiħ u biż-żieda tal-vokali *a* f'tarf il-kelma. Ara: *baqra, baqar; bajda, bojod; belha, boloh; borka, borok.*

(2) Xi kliem li għandhom l-aċċent twil. Ara: *fqir, foqra* li jagħmel ukoll *fqar; marid, morda.*

(3) Ohrajn ta' żewġ sillabi bil-vokali maħtufa, li l-plural tagħhom jibda u jispiċċa b'vokali u jgħbor it-tliet konsonanti flimkien. Ara: *qamar, oqmra; qasam, oqsma; qabar, oqbra; saqaf, isqfa.*

### **Suriet ta' ghadd imkattar miksur, li fuqhom jinbnew kliem tal-istess ghamla**

#### **Kliem ta' sillaba wahda**

(1) Sura: *qàlb* s., *qlûb* pl.; *sàwt* s., *swât* pl.; *bèlt* s., *bliet* pl. (plural bil-vokali twila).

Fuq din is-sura ibni u iktib: *ħalq, ħluq; xaqq, xquq; denb, dnuq; qarn, qrun; xatt, xtut; xemx, xmux; ħadd, ħdud; ċens, ċnus* u fuq dawn *għerq, għruq; għonq, għnuq; għant, għnut.* Fuq dawn ukoll: *bejt, bjut; ġens, ġnus; lipp, lpup; fils, flus; ħabb, ħbub; nejba, njieb; qamħ, qmuħ; dejl, djul; ġild, ġlud; tajn, tjun; dejn, djun; moxt, mxat; mewt, mwiet; ħawt, ħwat; newl, nwiel; modd, mdied.*

(2) Sura: *bûr* s., *bwar* pl.; *kbîr* s., *kbâr* pl.; *bnîn* s., *bnien* pl. (plural bil-vokali twila).

Fuq din is-sura ibni u iktib: *sur, swar; dar, djar; mus, mwies; għar, għawar; bir, bjar; but, bwiet; żir, żjar; twil, twal; żgħir, żgħar; xiħ, xjuħ; riħ, rjieħ; ruħ, rwieħ; wild, wlied; jew ulied; għud, għwied; jum, jiem; smin, smien.*

#### **Kliem ta' żewġ sillabi**

(3) Sura: *fârka* s., *frâk* pl.; *ġilda* s., *ġlûd* pl.; *sinna* s., *snien* pl. (plural bil-vokali twila).

Fuq din is-sura ibni u iktib: *darsa, dras; demgħa, dmugħ; qalgħa, qlugħ; xiehed, xhud; qoxra, qxur; għaxra, għxur; komma, kmiem; qolla, qliel; ħabba, ħbub; nejba, njieb;*



*newba, nwieb.*

(4) Sura: *màrsa s., mrâsi pl.; tèrha s., triehi pl.* (plural bil-vokali twila).

Fuq din is-sura ibni u ikteb: *darba, drabi; felli, flieli; kilwa, kliewi; qorti, qrati; sala, swali; qatgħa, qtiegħi; hotba, htiebi; roqgħa, rqiegħi* (jew *roqgħat, rqajja'*); *xitwa, xtiewi; wegħda, wghiedi; għatba, għtiebi; ħarqa, ħrieqi; għabra, għbieri; gimgħa, gmieghi; fergħa, friegħi.*

(5) Sura: *maríd s., mòrda pl.* (plural bil-vokali maħtufa).

Fuq din is-sura ibni u ikteb: *tabib, tobbi; għamja, għomja; għâni, għonja.*

(6) Sura: *séqer s., isqra pl.*

Fuq din is-sura ibni u ikteb: *satal, istla; gemel, igmla; gebel, igbla; faħal, ifħla; saqaf, isqfa; qabar, oqbra, kefen, ikfna; qasam, oqsuma; qafas, oqfsa* (u mhux *osqfa*).

(7) Sura: *râhal s., rhûla pl.* (plural bil-vokali twila).

Fuq din is-sura ibni u ikteb: *ħabel, ħbula; bagħal, bgħula; qamar, qmura; qabar, qbura; nagħal, ngħula; faħal, fhula.*

(8) Sura: *bieqja s., bwieqi pl.* (plural bil-vokali twila).

Fuq din is-sura ibni u ikteb: *giebja, gwiebi; sieqja, swieqi; nieqa, nwieqi; qiegħa, qwiegħi* (jew *qigħat*); *sienja, swieni; dielja, dwieli.*

(9) Sura: *kàppa s., kápep pl.* (plural bil-vokali maħtufa).

Fuq din is-sura ibni u ikteb: *balla, balal; ġarra, ġarar; sorra, sarar; labra, labar; bokka, bokok; borma, borom; borka, borok; dorga, dorog; ħolqa, ħoloq; kerha, koroh; għodda, għodod; fidda, fided; bajda, bojod; sewda, suwed; ħamra, ħomor; hotba, hotob; ħarxa, ħorox; għassa, għases; għalla, għalel; għarma, għarem; samra, somor; sodda, sodod; zoqma, zoqom.*

(10) Sura: *ffîra s., ftàjjar pl.; qàtgħa s., qtajja(għ) pl.* (plural bil-vokali maħtufa).

Fuq din is-sura ibni u ikteb: *żjara, żjajjar; sengħa, snajja(għ); tebgħa, tbajja(għ); qalgħa,*

*qlajja(gh̃); xmarā, xmajjar.*

Fuq din is-sura ibni u ikteb ukoll: *bniqa, bnejjaq; ħliqa, ħlejjaq; diqa, dwejjajq; btala, btajjel; nħasa, nħajjes; ġbara, ġbajjar.* Fuq dawn niktbu wkoll il-plurali: *gh̃rajjes, gh̃dajjar, dgħajjes, mrajjes, ktajjen, gh̃lejjel, xkejjer, gh̃rejjes, gh̃bejjer, bhejjem, ħxejjex, ġwejjef, ħġejjeġ, slejjef.*

(11) Sura: *ġeru* s., *ġriewi* pl. (plural bil-vokali twila).

Fuq din is-sura ibni u ikteb: *felu, fliewi; delu, dliewi.*

(12) Sura: *mħalla* s., *mħalel* pl. (plural bil-vokali maħtufa).

Fuq din is-sura ibni u ikteb: *mħadda, mħaded; mkebbā, mkebeb; msella, mselel.*

(13) Sura: *brāmel* pl., *gniedes* pl. (plural bil-vokali twila).

Fuq il-plural ta' *mrābat*, ibni u ikteb ukoll: *srabat, xfafar, swaba(gh̃), mqadef, gh̃safar, zgh̃ażagh̃, dgħaben, mgħażaq, mgħaref, mgħalef, twaġen, mradagh̃* (singular *mreddgh̃a*).

Fuq il-plural ta' *ġwienah̃, żrieragh̃* (singular *żerriegħa*), *żrieraq, qwiebel, ċwielah̃* niktbu wkoll: *wrieżaq* (singular *werżieq*), *gh̃wietaq, gh̃riebeġ, gh̃nieqed, gh̃sieleġ.* Kif ukoll: *briegħed, dwiemes, friegħen, kwiekeb, twiebet, żwiemel, mwielaq.*

(14) Sura: *gh̃āni* s., *gh̃ōni* pl.

Fuq din is-sura ibni u ikteb: *tāri, tori; agh̃ma, gh̃omi; gh̃ieri, gh̃ori.*

38. Il-Għadd *imzewweġ* jew *imtenni* jsir biż-żieda ta' *ajj* jew *ejj* f'tarf il-kelma ta' għadd farrad li jispiċċa b'konsonanti.

Ara: minn *riġel, id, abt, gh̃ajj, difer* nagħmlu *riġlejn, idejn, abtejn* jew *abtajn, gh̃ajnejj, difrejn.* Hekk ukoll minn *xeddaq, wirk* nagħmlu *xedqajn, wirkejn.* Fuq dawn *dirgh̃ajj, ġwinħajj, ħwiġbejn, elfejj, qantarejn, rbgh̃ajjen* jew *rbiġhejn, sigħajj, ħaddejn, mnikbejn, mnifsejn.*

Jekk il-kelma tal-għadd farrad tispiċċa bil-vokali *a* tal-femminil, l-*a* taqa' u tidhol flokha l-ittra *t*. (Ara Għadd 35 – it-Tieni Taqsima). Eż. *qasba, qasbtejn; qamħa, qamħtejn; biċċa, biċċtejn; uqija, uqitejn; siegħa, sagħtejn.* Jekk l-aħħar konsonanti tal-kelma tkun

waħda mil-likwidi *l, m, n, r, ġħ* tidhol qabilha vokali tal-lehen. (Ara t-Tlieta u Tletin Regola – l-Ewwel Taqsima). Eż. *ġħaxra, wiżna, ħofra, basla* li jagħmlu *ġħaxartejn, wiżintejn, ħofortejn, basiltejn*. Hekk ukoll *ġimġħa, ġimagħtejn; demġħa, demagħtejn; ferġħa, feragħtejn*.

Johorġu minn din ir-regola l-kelma *tomna* u *widna* li jagħmlu *tomnejn, widnejn*. Terġa': *kejla, bajda* li jagħmlu aktarx *keltejn, badtejn* jew *badtajn* flok *kejltejn, bajdtejn*, bl-ewwel *j* mixruba. Hekk ukoll minn *qatta* għandna *qattejn* flok *qatttejn*, b'waħda mit-*t* mixruba. (Ara Għadd 46 – it-Tieni Taqsima), imma minn *wejba* nsemmgħu u niktbu *wejbtejn*. Hekk ukoll minn *daqqa, qoffa, xoffa, ħabba*, insemmgħu u niktbu: *daqqtejn, qofftejn, xofftejn, ħabbtejn*, għalkemm jiġi li nsemmgħu u għalhekk nistgħu niktbu wkoll, *daqtejn, qoftejn, xoftejn, ħabtejn, kif ukoll rkobtejn*.

## L-ARTIKLU

L-Artiklu fil-Malti huwa dik il-kelma mqiegħda quddiem l-isem biex tgħarrfu, tagħzlu u turih. Ara: *il-bniedem, li għedtlek, ġej*, fejn l-artiklu (*i*)*l-* jgħarraf, jagħzlel u juri l-bniedem li fuqu jitkellem il-verb.

39. L-Artiklu fil-Malti huwa l-ittra *l-* li quddiem konsonanti tinħass u tinkiteb *il-*.

Ara: *l-ikrah, l-isbaħ, il-bniedem, il-baħar, il-ġħul, il-hena, l-aġħma, l-egħruq, il-knisja, l-uċuħ*.

T.ċ. Il-konsonanti *ġħ* u *h*, meta ma jinħassux fil-lehen tagħhom tal-gerżuma, jieħdu qabilhom l-artiklu *l-* flok *il-*. Jiġi li jagħzlu l-waħda u l-oħra mis-suriet tal-artiklu. Għalhekk niktbu: *il-hena* jew *l-hena, il-ġħajn* jew *l-ġħajn, il-ġħata* jew *l-ġħata*; imma aktarx *il-ġħonq, il-ġħerq*, eċċ.

L-artiklu *l-* imur quddiem ismijiet sew ta' ġens raġel kemm ta' ġens mara, sew quddiem dawk ta' għadd farrad kemm ta' għadd imkattar. Għalhekk l-artiklu fil-Malti m'għandux ħlief sura waħda ta' *l* li għal-lehen jiġi li jieħu l-vokali *i* qablu, iżda qatt ma jieħu vokali warajh. Minn dan kollu niġbdu illi meta l-artiklu *l-* jinkiteb quddiem kelma li tibda b'vokali, appostrofu ma jindaħalx. Is-sinjal tal-appostrofu jiswa biss biex juri li hemm vokali nieqsa, bħal fit-Taljan *l'aria* flok *la aria, l'uomo* flok *lo uomo*. Fl-artiklu Malti ma hemmx ittri x'jonqsu. Hażin jagħmel għalhekk min minflok *l-omm, l-uċuħ, l-oqsma* jikteb *l'omm, l'uċuħ, l'oqsma*.

40. L-Artiklu fil-Malti nistgħu ngħodduh bħala biċċa mill-kelma ta' warajh u għalhekk jingħaqad magħha b'ħażż ta' linja zġħira (-).

T.ċ. Fil-Gharbi jinkiteb kelma waħda man-nom. Flok *el* kien għall-ewwel *l* wehidha u għalhekk imsejjah *lam it-tagħrif* (De Sacy).

Għalhekk sewwa niktbu: *l-omm*, *l-urieżaq*, *l-erbgha*, *l-egħrejjex*, *il-għabura*, *il-qattus*, *il-musmar*, *il-missier*. Sewwa wkoll niktbu: *fil-knisja*, *bil-knisja*, *sal-knisja*, *tal-knisja*, *mal-knisja*, *lill-knisja*, *għall-knisja*, *bħall-knisja* bl-artiklu *l-* (kelma waħda mal-prepożizzjoni ta' qablu) marbut b'ħażż ta' linja żgħira (-) mal-kelma li tista' tkun sew *nom* kemm *agġettiv*.

41. Meta l-Artiklu *l-* jew *il-* jingħaqad ma' kelma li tibda b'waħda minn dawn il-konsonanti *ċ*, *d*, *n*, *r*, *s*, *x*, *t*, *ż*, *z*, l-ittra *l* tinħass u tinkiteb bħalhom.

Għalhekk niktbu: *iċ-ċirċ*, *in-nar*, *ir-ras*, *is-sitta*, *it-triq*, *iż-żejt*, *iz-zokk*, flok *il-ċirċ*, *il-nar*, *il-ras*, *il-sitta*, *il-triq*, *il-żejt*, *il-zokk*.

42. L-Artiklu *l-* jinkiteb *l-* u mhux *il-* quddiem kelma li tibda b'konsonanti, meta qablu għandu kelma li tispicċa b'vokali. (Ara wkoll is-Sitt Regola, T.ċ.– l-Ewwel Taqsima).

Għalhekk niktbu: *wara l-bjut* u mhux *wara il-bjut*, u għalhekk ukoll niktbu *morna s-suq*, *rajna d-dawl* flok *morna is-suq*, *rajna id-dawl* fejn *is-suq*, *id-dawl* qegħdin flok *morna l-suq*, *rajna l-dawl*. (Ara Għadd 41). Hekk ukoll jiġi li nsemmgħu u niktbu: *il-qattus* u *l-gurdien*, *il-fergħa* u *z-zokk*.

43. Meta l-Artiklu *l-* jaħbat bejn żewġ konsonanti jinħass u jinkiteb *il-*.

Il-vokali *i* ta' qabel l-ittra *l* mhi xejn biċċa mill-artiklu, imma vokali li jridha l-lehen. Ara: *kliem il-qassis*, *bejn il-ħitan*. Għalhekk ukoll għandna niktbu: *għaqal it-tfal*, *fost in-nies*, *fuq it-taraġ*.

T.ċ. Il-Malti (bħall-Gharbi) meta jrid jgħarraf jew juri *l-ħaġa ta' min hi*, isemmi l-isem ta' *dak* jew *dik* (bniedem, bniedma, jew *ħaġa* li tkun) wara li *l-ħaġa* li tmiss lil *dak* jew lil *dik* li tkun u quddiemu jew quddiemha flok il-partiċella *tal-*, jqieghed l-artiklu *l-* jew *il-*. Ara: *bin il-haddiem* flok *l-iben tal-haddiem*, *sultan in-nemel* flok *is-sultan tan-nemel*, *dnubiet il-għaref* flok *id-dnubiet tal-għaref*.

44. Meta l-kelma tibda b'żewġ konsonanti wara xulxin, l-artiklu ta' quddiemha huwa (1) *il-*, (2) *l-* jew *il-* meta l-ewwel konsonanti hija waħda mill-ittri *ċ*, *d*, *m*, *n*, *r*, *s*, *x*, *t*, *ż*, *z*, *ġ* (bil-lehen ta' *ċ*).

(1) Eż. *il-ħmir*, *il-bdot*, *il-frott*, *il-qlub*, eċċ.

(2) L-artiklu, miktub *l*, jeħtieġ il-vokali tal-lehen mehmuża ma' bidu l-kelma. Ara: *l-*

*imraden, l-infafet, l-ispraġ, l-Imdina, taħt l-iċpar, qalb l-iġfien, dawk l-idbabar, dawk l-irdieden, dawn l-irjus; hekk ukoll nistgħu nġhidu u niktbu: taħt iċ-ċpar, qalb iġ-ġfien, dawk id-dbabar, dawk ir-rdieden, dawn ir-rjus fejn l-l tinħass u tinkiteb bħall-ewwel konsonanti tal-kelma. (Ara Għadd 41).*

## TIXBIH U TAGĦQID TA' KONSONANTI

Xi konsonanti (imsejħin *tas-snien = dentali*) jingħaqdu fil-lehen ta' oħrajn li jixbhuhom u jmissu magħhom u għalhekk jinħassu u jiġi li jinkitbu bħalhom. Dan it-tixbih u tagħqid ta' konsonanti jsir:

- (1) Fil-bidu tal-kelma,
- (2) F'nofs il-kelma, u
- (3) F'tarf il-kelma.

45. Ittra konsonanti sew fil-bidu, sew fin-nofs, kemm fit-tarf tal-kelma, meta tinħass bħal dik li tmiss magħha, tista' titfisser u tinkiteb bħalha kemm-il darba ma tkunx waħda mill-konsonanti ta' għerq il-kelma. (Ara wkoll ir-Raba' Regola – l-Ewwel Taqsima).

Ara: *ir-raġel, id-dawl, immur, irrid, illumek, issib, issum, ixxoqq, iżżur* li jinkitbu flok *il-raġel, il-dawl, (i)nmur, (i)nrid, (i)nlumek, (i)tsib, (i)tsum, (i)txoqq, (i)tżur* fejn il-konsonanti ta' għerq il-kelmiet *r, d, m, r, l, s, x, ż* baqgħu bla mittiefsa.

Johorġu minn din ir-regola l-konsonanti ta' għerq il-kelma *l, m, n, r* (likwidi) meta jiltaqgħu ma' xulxin fejn ta' qabel (ta' għerq il-kelma) tieħu l-lehen tal-konsonanti ta' warajha (mhux ta' għerq il-kelma) u tista' għalhekk tinkiteb bħalha. Ara: *kellna* (jew *kenna*) flok *kenlna*; *mill-* flok *minn l-*.

**T.ċ.** Fil-kelma *ghanna* flok *ghandna*, bejn iż-żewġ *n*, nistgħu nfissru *n*-nuqqas tal-ittra *d* bil-ħażż ta' apostrofu u niktbu *ghan'na*.

Hażin min jikteb: *ħatt* flok *ħadt*, (*ma*) *ħaxx* flok (*ma*) *ħassx*, *taħħa* flok *tagħha*, *refaħħom* flok *refagħħom*, (*ma*) *rieċ* flok (*ma*) *riedx*, *għaċċ* flok *għatx*, (*ma*) *għâċ* flok (*ma*) *għadx*, *għazza* flok *għadsa* u *għatsa*, *mqazza* flok *mqaddsa*, *Għawċi* flok *Għawdxi*, *fiċċu* flok *fittxu*.

Il-kelma *ruħha*, għalkemm jekk tinkiteb *ruħħa*, l-ewwel *ħ* ta' għerq il-kelma *ruħ* tibqa' bla mittiefsa, hu tajjeb li għar-reqqa tal-grammatika tinkiteb *ruħha* biex il-lehen ta' *h*, tal-pronom *ha*, jingħażel mil-lehen ta' *ħ* konsonanti ta' għerq il-kelma.

### **Tagħqid u twaħhid ta' konsonanti mtennija**

46. Meta fil-kelma żewġ konsonanti ta' sura u lehen wiehed jaħbtu ma' oħra bħalhom, il-ghaqda tat-tliet konsonanti bħal xulxin titfisser bi tnejn.

Għalhekk minn *qadded* nagħmlu u niktbu *qaddu*; minn *dellel*, *mdellel*, imbagħad *mdellin*; minn *raqqaq*, *raqqu*; minn *saddad*, *msaddad* imbagħad *msaddin*; minn *ħaffef*, *ħaffu*, *ħaffet*; minn *kebbeb*, *mkebbin*; minn *kennen*, *mkennin*; minn *qazzeż*, *qazzu*.

**T.ċ.** Dan il-lehen jitfisser bil-ghaqda u t-twaħhid ta' żewġ konsonanti l-ghaliex tliet konsonanti ta' sura u lehen wiehed mingħajr vokali bejniethom ma jistgħux jinħassu. Nistgħu għalhekk minflok ma ngħaqquhom f'sura ta' żewġ konsonanti, infissruhom fi tlieta bil-ħażż tal-apostrofu wara l-ewwel tnejn u hekk niktbu: *qadd'du*, *mdell'lin*, *raqq'qu*, *msadd'din*, *ħaff'fu*, *mkebb'bin*, *mkenn'nin*, *qazż'zu* fejn l-apostrofu juri n-nuqqas tal-vokali maħtufa u nofsa siekta (*xewa'* tal-Lhudi) ta' bejn l-ewwel u t-tieni sillaba, ngħidu ahna flok *qaddēdu*, *mdellēlin*, *raqqāqu*, *msaddēdin*, eċċ., li skont il-ħmistax-il Regola tal-Ewwel Taqsima fi kliem Malti ma jistgħux jinħassu u jinkitbu.

47. Meta fil-kelma żewġ konsonanti tal-istess sura u lehen jaħbtu wara waħda mill-konsonanti *likwidi l, m, n, r* il-ghaqda ta' dawn iż-żewġ konsonanti titfisser b'waħda.

Għalhekk minn *gerbeb*, *qanċeċ*, *partat*, nagħmlu u niktbu *gerbu*, *qanċu*, *partu* flok *gerbbu*, *qanċċu*, *parttu*. Hekk ukoll *mgerbin*, *mqanċin*, *mpartin* flok *mgerbbin*, *mqanċin*, *mpartin*, eċċ.

**T.ċ.** Bħalma fissirna qabel, nistgħu wkoll niktbu *gerb'bu*, *qanċ'ċu*, *part'tu*.

### **IL-VOKALI TAL-LEHEN**

48. Il-vokali tal-lehen (ewfonika) hi ittra li tidhol fil-kelma mhux biex tiegħu sehem fis-sura u tifsir tal-kelma, imma biex tinfed u ssaħħaħ lehen xi konsonanti li mat-tibdil ta' suret il-kelma tkun sejra tithaxken bejn żewġ konsonanti oħra u hekk titlef lehinha. Din il-vokali toqgħod qabel u mhux wara l-konsonanti.

Il-konsonanti li jitolbu din il-vokali bħala riffieda huma: (1) l-ittri *l, m, n, r*, u *għ* meta jkunu sejrin jithaxknu bejn żewġ konsonanti, sewwa bħala l-ewwel ittra tal-kelma, kemm ukoll bħala waħda ta' nofs il-kelma. (Ara t-Tlieta u Tletin Regola – l-Ewwel Taqsima). (2) Kull konsonanti mtennija ta' bidu l-kelma meta l-aħħar ittra tal-kelma ta' qabel tkun konsonanti.

Għalhekk naraw illi l-vokali tal-lehen tidhol:

**Fil-bidu tal-kelma.** Ara: *ftit imsiemer* flok *ftit msiemer*; *qbadt l-ilsiera* flok *qbadt l-lsiera*; *ridt iddur* flok *ridt ddur*; *biex issum* flok *biex ssum*; *tlugħ ix-xemx* flok *tlugħ x-xemx*; *gozz irmied* flok *gozz rmied*; *mort ingib* flok *mort ngib*; *għaxart itfal* flok *għaxart tfal*.

Dan ir-riffied jidhol qabel il-konsonanti li titolbu. Għalhekk ukoll: *ftit aghsafari* flok *ftit għasafar*; *sitt eghriebel* flok *sitt għriebel*; *kif agħmilt* flok *għamilt*; għalkemm bħalma wrejna taht il-Wiehed u Tletin Regola, T.ċ. (2) – l-Ewwel Taqsima, nistgħu niktbu *ftit għasafar*, *sitt għriebel*, *kif għamilt*.

**T.ċ.** Naraw li l-vokali tal-lehen ma tidholx meta ngħidu *ħalli ngib*, *ħafna wcuħ*, *tifla ltima*, *ħadha d-dar*, *meta ssib*, *malli x-xemx*, *malli ddur* u oħrajn hekk, fejn l-aħħar ittra tal-kelma ta' qabel hi vokali. (Ara t-Tnax-il Regola, T.ċ. (4) – l-Ewwel Taqsima).

**F'nofs il-kelma.** Ara: minn *qaleb* nagħmlu *aqàlbu*, *naqàlbu*, *jaqàlbu* flok *aqlbu*, *naqlbu*, *jaqlbu*. Minn *selah* = *isòlħu*, *nisòlħu*, *jisòlħu*. Minn *ħaraq* = *aħàrq*, *naħàrq*, *jaħàrq*. Minn *ħanaq* = *aħànqu*. Minn *sama(għ)* = *isimghu*, kollha bil-vokali tal-lehen qabel it-tieni konsonanti ta' għerq il-kelma li hija waħda mill-ittri *l*, *r*, *n*, *m* (likwidi). Hekk ukoll fejn tidhol il-konsonanti *għ* bħal waħda mit-tieni konsonanti ta' għerq il-kelma. Għalhekk minn *qagħad*, *xegħel*, *bagħat*, *magħad* nagħmlu u niktbu *noqògħdu*, *nixègħlu*, *nibàgħtu*, *nomògħdu*, bil-vokali qabel il-*għ* u mhux *noqgħdu*, *nixgħlu*, *nibgħtu*, *nomgħdu*.

Hekk ukoll mill-verbi ta' erba' konsonanti *ħabrek*, *meslah*, *ħaxlef*, *bežlaq*, *kabras*, *maħmah* nagħmlu u niktbu *nħabirku*, *nmesilħu*, *nħaxilfu*, *nbežilqu*, *nkabarsu*, *nmaħamħu*, bil-vokali tal-lehen qabel waħda mill-ittri (likwidi) *r*, *l*, *m*.

Hekk ukoll insemmgħu u niktbu: *jaqalghelna*, *jisirqilkom*, *jizirghelhom*, *jibilghelkom* u mhux *jaqlghelna* jew *jaqaleghlana*, eċċ. bil-vokali qabel kull waħda mill-konsonanti likwidi li f'tiswir il-kelma taħbat sejra tithaxken bejn il-konsonanti l-oħrajn jew li jmissu magħha.

Hekk ukoll bħalma rajna, insemmgħu u niktbu: *mixegħla* flok *mixgħla*, *midilka* flok *midlka*, *mibegħda* flok *mibgħda*, *maħanqa* flok *maħnqa*, *mgharfa* (*magħarfa*) flok *magħrfa*.

## KELMIET IL-GHADD

Il-Kelmiet tal-Għadd, fil-Malti, jissejju u jinkitbu:

*Wiehed*, *tnejn*, *tlieta*, *erbgħa*, *ħamsa*, *sitta*, *sebgħa*, *tmienja*, *disgħa*, *għaxra*, *ħdax*, *tnax*, *tlettax*, *erbatax* (flok *erbagħtax*), *ħmistax*, *sittax*, *sbatax* (flok *sbagħtax*), *tmintax*, *dsatax*

(flok *dsagħtax*), *ghoxrin*, *tletin*, *erbgħin*, *ħamsin*, *sittin*, *sebgħin*, *tmenin*, *disgħin*, *mija*, *elf*.

49. Isem il-Għadd Malti, minn *tlieta* sa *ghaxra*, jispicċa bil-vokali *a* tal-femminil u għalhekk bħan-nom jiġi li jibdel l-ittra *a* ta' tarf il-kelma fil-konsonanti *t* meta din taħbat quddiem vokali tal-lehen jew vokali b'żewġ konsonanti warajha. (Ara Għadd 35 – it-Tieni Taqsima).

Għalhekk insemmgħu u niktbu: *tlitt ifal*, *ħamest ibniet*, *sitt irġiel* (flok *sitt irġiel*), *tmint ibwieb*.

Hekk ukoll minn *erbgħa*, *sebgħa*, *disgħa*, nagħmlu *erbât*, *sebât*, *disât* flok *erbgħt* jew *erbagħt*, *sebgħt* jew *sebagħt*, *disgħt* jew *disagħt*. Il-vokali tal-lehen tidhol qabel il-konsonanti likwida *gh*; il-*gh* tgħib kif f'ħafna kelmiet oħra li jingħaqdu ma' żieda ta' ittra konsonanti f'tarf il-kelma. (Ara: *ma tistâx* flok *ma tistagħx*, eċċ.), u għalhekk ngħidu u niktbu: *erbât oqasma*, *sebât isqra*, *disât iġmla*, *erbât ijiem*.

**T.ċ.** (1) Il-kelma *wiehed* (minn *wâhed*), għalkemm tista' tispicċa bl-*a* tal-femminil (ara *waħda*), qabel in-nom ma tiegħu qatt *it-te* marbuta. Ara: *waħda omm*, *waħda għarfa*, *waħda armla*.

(2) Il-kelma *waħda*, qabel in-nom, ma għandha l-ebda tifsir ta' għadd, imma ta' pronom, bil-plural *waħdiet*, *whûd*.

(3) Il-kelma *wiehed* fit-tifsir ta' għadd hija aġġettiv, waqt li kull għadd ieħor huwa nom. *Wiehed* bil-femminil *waħda*, bħala aġġettiv, jimxu wara n-nom u miegħu jaqblu fil-ġens. Ara: *raġel wiehed*, *mara waħda*.

(4) Il-kelma *zewġ* tidhol flok *tnejn* meta rridu nfissru l-għadd ta' haġa li nsemmuha. Għalhekk fuq il-għamla ta' *tlitt*, *ħamest*, eċċ., ngħidu wkoll *zewġt iħbieb*, *zewġt irġiel*.

50. Kliem il-Għadd minn *tnejn* sa *ghaxra*, qabel nom, ibiddel is-sura tiegħu. Il-vokali *a* ta' tarf il-kelmiet, minn *tlieta* sa *ghaxra*, quddiem in-nom li jibda b'konsonanti *waħda*, tintilef u flokha ma tidhol qatt *it-te* marbuta.

Għalhekk niktbu: *zewġ kotba*, *tliet kotba* (u mhux *tlitt kotba*), *erba' kotba* (flok *erbgħ kotba*), *ħames kotba* (flok *ħams kotba*), *sitt kotba*, *seba' kotba* (flok *sebgħ kotba*), *tmien kotba*, *disa' kotba* (flok *disgħ kotba*), *għaxar kotba* (flok *għaxr kotba*); *ħames ġimghat*, *seba' ġimghat*; *ħames ħabbiet*, *disa' ħabbiet*.

Fil-kliem: *erba'*, *seba'*, *disa'*, in-nuqqas ta' konsonanti *gh* f'tarf il-kelma jiġi mfisser bl-apostrofu. (Ara Għaliem fil-Kitba Maltija – l-Ewwel Taqsima). Il-vokali tal-lehen tidhol



fil-kliem *erba(gh)*, *hames*, *seba(gh)*, *disa(gh)* u *ghaxar*. (Qabbel *erbgħ*, *hams*, *sebgħ* quddiem nom fil-Għarbi).

51. Kelmiet il-Għadd minn *wieħed* sa *ghaxra*, meta jaħbtu wara verb, nom, pronom jew kelma oħra, jieħdu s-sura ewlenija ta' isem il-ghadd.

Ara: *huma l-ghaxra*; *saru s-sitta*; *kien wieħed*; *kienu tnejn*, *tlieta*, *tmienja*. Hekk ukoll *saru l-erbgħa*; *kienu s-sebgħa*; *gew id-disgħa* u mhux *saru l-erba'*; *kienu s-seba'*; *gew id-disa'*; *mill-erbgħa sad-disgħa*.

52. Kelmiet il-Għadd mill-*ewwel ghadd sal-ghaxar ghadd* (1-10) bl-artiklu quddiemhom, meta jiġu qabel jew wara verb, nom, pronom jew prepożizzjoni biex ifissru l-ħaġa wara kemm taħbat jew titqassam, ibiddlu wkoll il-ghamla tagħhom.

Ara: *l-ewwel hu*; *kien minn tal-ewwel*; *it-tieni ktieb*; *gie t-tielet*, *il-hames*, *is-sitt*, *it-tmien wieħed*. Hekk ukoll *ir-raba'*, *is-seba'*, *id-disa'*, *l-ghaxar* u mhux *ir-rabgħa*, *is-sebgħa*, *id-disgħa*.

T.ċ. Minn dawn ir-regoli għandna nagħrfu nagħzlu bejn il-kitba ta' *erbgħa*, *erba'* u *raba'*. Fejn kieku tikteb *hamsa* u *ghaxra*, ikteb *erbgħa*, *sebgħa*, *disgħa*.

Ara: *gejna l-hamsa*, *l-ghaxra*, *l-erbgħa*, *is-sebgħa*, *id-disgħa*; *konna hamsa*, *ghaxra*, *erbgħa*, *sebgħa*, *disgħa min-nies*; *saru l-hamsa*, *l-erbgħa*, eċċ.

Fejn kieku tikteb *hames*, *ghaxar* ikteb *erba'*, *seba'*, *disa'*.

Fejn kieku tikteb *il-hames*, *il-ghaxar* ikteb *ir-raba'*, *is-seba'*, *id-disa'*.

Ara: *xtrajt hames*, *ghaxar*, *erba'*, *seba'*, *disa'* *kotba*; *gie l-hames*, *l-ghaxar*, *ir-raba'*, *is-seba'*, *id-disa'* *wieħed fost shabu*.

Hekk ukoll fejn kieku tikteb *hamest*, *ghaxart*, qis li tikteb: *erbât*, *sebât*, *disât*. Ara: *ghaxart ibhra*, *erbât ijiem*, *sebât igfien*, *disât irjus*.

Bhalma nsemmgħu u niktbu *hames allat* flok *hamest allat*, *hames antaçcoli*, *ghaxar atturi*, nistgħu wkoll niktbu *erba' allat*, *seba' antaçcoli*, *disa' atturi*.

Nagħrfu wkoll nagħzlu bejn il-kitba ta' *tliet* u *tlitt*, ta' *tmien* u *tmint*. Ara: *tliet soldi*, *tmien habbiet* (ara Għadd 50), *tlitt iħbieb*, *tmint ibwieb* u mhux *tmient ibwieb*.

53. Iż-żieda tal-ittra *t (ât)* tinhemeż ukoll mal-ghadd ta' *tlieta* sa *disgħa* meta dawn

jingħaqdu f' waħda mal-kelma *âx* wara l-għadd ta' *ghaxra* sad-*dsatax*.

**T.ċ.** Il-kelma *âx* mhix haġ' oħra hlief is-sura ta' *ghaxar*, imqassra f'*ax*. Għalhekk flok *tlitt-ghaxar*, *erbât-ghaxar*, eċċ., nġhidu u niktbu *tlettâx*, *erbatâx*, *ħmistâx*. (Din il-għada tinsab ukoll fil-Gharbi ta' Barbarija).

Il-kelma *dsatâx* (19) għandha tinkiteb bl-ittri *ds* u mhux bl-*s* (*satax*), għax ħierġa minn *disgħa*. *Sbatâx* tinkiteb bil-konsonanti *s* għax ħierġa minn *sebgħa*.

54. Wara kull kelma tal-għadd, l-isem ma jihux l-artiklu.

Għalhekk insemmgħu u niktbu: *zewġ kotba*, *tliet kotba*, *erba' skejjel*, *erbat ifran*, *għoxrin raġel*, *tletin qabar*, *elf lira*, *elfejn sold*.

Il-kelma *il* li tidhol bejn il-għadd minn *ħdax* sa *dsatâx*, ma għandniex inqisuha bħala artiklu, imma biċċa mill-istess isem tal-għadd. Għalhekk jagħmel ħażin min jorbot din il-kelma *il* man-nom ta' wara l-għadd u jikteb, nġhidu aħna: *ħdax il-żiemel*, *tmax il-waħda*, *sittax il-qasba*. Sewwa wieħed jikteb: *ħdax-il żiemel*, *tmax-il waħda*, *sittax-il qasba*, bir-rabta ta' linja bejn il-kelma tal-għadd u ż-żieda tal-kelma *il*.

**T.ċ.** Illi l-kelma *il* mhix artiklu imma biċċa mill-istess isem tal-għadd, jurih:

(1) Il-grammatika Gharbija li tgħid: *atnaxar markeb*, *tslett ghaxar markeb* u mhux *atnax al markeb*, *tslett-ghax al markeb* (Gaudefroy, Sapeto, Machuel). Il-Malti jbidde l-lehen ta' *-ar* f' dak ta' *-il*.

(2) L-ilsien Gharbi li f' xi bnadi ta' Barbarija fejn is-suriet ta' *ħdax*, *tmax*, *tlettax*, eċċ., meta warajhom għandhom nom, jieħdu ż-żieda ta' *en* flok *ar* li mhix haġ' oħra hlief l-*il* tagħna. (Ara *Dictionnaire Français-Arabe*, Belkasssem Ben Sedira: *Tsnachen ioum*, *arbatâchen dar*, p. xlv. Bil-kitba Maltija: *tmax-il jum*, *erbatâx-il dar*).

(3) Illi qabel l-ittri *ċ*, *d*, *n*, *ġ*, *r*, *s*, *t*, *ż*, *z*, *x* l-ittra *l* ma tingħaqadx magħhom bħalma wrejna fil-Għadd 41 – it-Tieni Taqsima. Għalhekk insemmgħu u niktbu *ħdax-il sufa*, *tmax-il tajra* u mhux *ħdax is-sufra*, *tmax it-tajra*. (Ara Ġ. Vassallo, *Il-Muftieħ*, p. 46). Hekk ukoll *sbatax-il ras* u mhux *sbatax ir-ras*, għalkemm l-*r* billi sieheb l-*l* tiġi li fi lsienna tinħass flokha u tinkiteb: *tmintax irbiegħi* flok *tmintax-il rbiegħi*.

## TIBDIL FIL-LEHEN TA' KONSONANTI LI JIXXIEBHU

**Il-konsonanti li jixxiebhuma:** *b u p*, *v u f*, *d u t*, *ż u s*, *ġ u ċ*, *g u k*, *għ u ħ*, *h u ħ*. (Ara *r-Raba' Regola* – l-ewwel Taqsima).

Dawn jieħdu l-lehen ta' xulxin, meta:

(1) Jahbtu qabel u maġenb ittra konsonanti li jekk tkun ta' lehen qawwi, tqawwilhom

ukoll il-lehen tagħhom. Ara: minn *sidrija* nsemmgħu *źdieri*; minn *fed*, *mivdi*; minn *kiber*, *gbir*, *gbar*; minn *gawda*, *dgawdiya*; minn *bata*, *dbatija*; minn *sebaq*, *nižboq*, li għalkemm jinħassu hekk, għandhom jinkitbu *sdieri*, *mifdi*, *kbir*, *tgawdiya*, *tbatija*, *nisboq*, skont il-konsonanti tas-sura ewlenija jew l-ittra li tridha l-grammatika.

(2) Jahbtu qabel u maġenb ittra konsonanti li jekk tkun ta' lehen artab, trattbilhom ukoll il-lehen tagħhom. Ara: minn *bitha*, *beka*, *ġifen*, *beċċun*, *daħla*, *żifna* nħossu li ngħidu: *ptiehi*, *jipki*, *ċfien*, *pċieċen*, *thul*, *sfn*, fejn il-konsonanti tal-għerq *b*, *ġ*, *d*, *ż* quddiem u maġenb konsonanti ratba jieħdu l-lehen artab ta' *p*, *ċ*, *t*, *s*. Għad li nħossuhom hekk għandna niktbu: *btiehi*, *jibki*, *ġfien*, *bċieċen*, *dhul*, *żfin*.

**T.ċ.** Dan it-tixbih ta' lehen jinħass ukoll meta l-konsonanti li jixxiebhu jahbtu fl-istess kelma 'l bogħod minn xulxin. Għalhekk mill-kelma *kemed* (Għarbija), il-Malti jgħid *germed*, *germdu*; il-konsonanti *d* iebes fl-istess kelma twebbes il-konsonanti ta' qabel *k* u tagħmilha *g*, hekk ukoll minn *kiddieb* (Għarbija) għandna *giddieb*; minn *ġaħad* (Għarbija), *ċaħad*, fejn *ħ* konsonanti ratba, trattab ukoll il-*ġ* u tagħmilha *ċ*. Hekk ukoll mill-kelma Taljana *cardello*, nagħmlu *gardell* fejn id-*d* twebbes il-konsonanti *k* (*ca*) u tagħmilha (*ga*); minn *bastardo* nagħmlu *pastard* fejn il-konsonanti *t* trattab il-*b* u tagħmilha *p*; minn *sorba*, *żorba*; minn *cova*, *guva*; minn *gocciola*, *koċċla*; minn *predella*, *bradella*; minn *scodella*, *skutella*.

Il-konsonanti ebsin *b*, *v*, *d*, *ż*, *ġ*, *g*, *għ* u *h* f'tarf il-kelma, isiru rotob u jieħdu l-lehen ta' *p*, *f*, *t*, *s*, *ċ*, *k* u *ħ*.

Ara: il-kliem *qalb*, *bieb*, *nerv*, *ġdid*, *ħadid*, *ħobż*, *ħruġ*, *tieġ*, *dmuġħ*, *qligħ*, *uġigħ*, *fih*, *għalih*, *tah*, *iblah*, *koroh*, jinħassu *qalp*, *biep*, *nerf*, *ġdit*, *ħadit*, *ħobs*, *ħruc*, *tieċ*, *dmuħ*, *qliħ*, *uġiħ*, *fih*, *għaliħ*, *taħ*, *iblah*, *koroh*, imma għandhom jinkitbu bħal fuq: *qalb*, *bieb*, *eċċ*.

Dan it-tixbih ta' konsonanti jfixkel lil ħafna kittieba u għalhekk jiġi li kelma ma tinkitibx sewwa.

Jeħtieġ għalhekk inħarsu dawn ir-regoli:

55. Meta f'kelma mnisla jiġi li konsonanti tbiddel il-lehen tagħha minħabba x-xebh ta' konsonanti oħra li taħbat warajha jew għax taħbat f'tarf il-kelma, u din il-konsonanti tibqa' tinħass hekk, f'kull tiswir tal-istess kelma, dik il-konsonanti tinkiteb dejjem bħalma tinħass.

Mill-kliem *tigieġa*, *ħasel*, *sagħtar*, *żgħir*, *taraġ*, *belt*, *art* imnislin minn *dgaġa*, *għasel*, *zagħtar*, *sgħir*, *daraġ*, *beld*, *ard* (Għarbija), insawru dejjem: *tigieġ*, *tigigiet*; *maħsul*; *sagħtar*; *żgħar*, *iżgħar*; *taraġ*, *targiet*; *bliet*, *belti*, *beltin*; *artijiet*; u għalhekk niktubhom

dejjem kif inhossohom. Hekk ukoll minn kliem Taljan bħal: *cardello, coverta, cova, taverna, toga, gocciola, Francese*, innisslu u niktbu dejjem: *gardell, gverta, guva, dverna, dogo, kočċla, Franciża* u mhux *kardell, kverta, kuva, tverna, toga, ġoċċla, Francisa*.

56. Meta dan it-tibdil fil-lehen tal-konsonanti jidher biss f'sura waħda u le f'tiswir ieħor tal-kelma, dik il-konsonanti tinkiteb fuq dik ta' għerq il-kelma.

Għalhekk sewwa niktbu: *btieħi, libsa, sdieri, ġfien, bieb, kbir, jibki, nerv, serv, żfin, tisboq, qabad, fih, bih, dmugh, tluġh, wsiegħ, qligħ, qtigħ, blieh, ikrah, xebh, xebah* u mhux *ptieħi, lipsa, ždieri, ċfien, biep, gbir, jipki, nerf, serf, sfin, tiżboq, qabat, fiħ, biħ, dmuħ, tluħ, wsieħ, qlih, qtiħ, blieħ, ikraħ, xebħ, xebaħ*, meta nafu li f'suriet oħra tal-kelma jagħmlu *biħa, lbiesi, sidrija, ġifen, bieba, bibien, kiber, kobor, kburija, beka, nervi, servi, žifna, sebaq, qabdu, fiha, biha, demgħa, tala(għ), telgħu, wasa(għ), wisgħin, qala(għ), qata(għ), qatgħa, bluha, kerha, xbieha, xbihat*.

Għalhekk ukoll niktbu: *feġġ* u mhux *feċċ*, *qabeż* u mhux *qabes* (ara wkoll *qabza*), *thin* u mhux *dħin* (gejja minn *taħan* – ara *mithuna*), *merfugħ* u mhux *merfuħ* (gejja minn *refagħ* – ara *merfugħa*).

T.ċ. Toħroġ minn din ir-regola l-kelma *wiċċ* li għalkemm mill-plural tagħha *wċuħ* imissna niktbuha *wiċh* (Għarbi *wigh*) fil-Malti l-lehen ta' *ċh* jitwahhad fil-hoss ta' *ċċ*.

---

Biex wieħed ma jagħletx liema mill-konsonanti, li jixxiebhu fil-lehen, għandha tinkiteb fil-kelma, nistgħu minn dawn ir-regoli nwaqqfu, għal kull kelma, regola waħda u ngħidu:

57. Kull meta rridu nkunu nafu sewwa liema mill-konsonanti li jixxiebhu fil-lehen għandha tinkiteb fil-kelma, (1) inżidu vokali jew sillaba, jekk il-konsonanti tkun f'tarf il-kelma, (2) inbiddu s-sura tal-istess kelma billi ndeffsu vokali wara l-konsonanti, jekk din taħbat ġewwa l-kelma jew fil-bidu.

(1) Minn *qalb, ħabib, ried, žebagħ, žebbuġ* biż-żieda ta' vokali jew sillaba, nagħmlu *qalbi, ħabibi, riedek, žebagħna, žebbuġa, žebbuġiet*, fejn l-aħħar konsonanti ta' kull għerq tinkixef ħafif ħafif.

(2) Minn *libsa, żfin, ġfien, sdieri*, nagħmlu *lbiesi, žifen, žifna, ġifen, sidrija*, fejn il-konsonanti huma *b, ž, ġ, s*, u mhux *p, s, ċ, ž*.

58. L-ittri likwidi *l, m, n, r* fil-kitba Maltija, jistgħu jidhru waħda flok l-oħra bħalma jingħata f' ilsna oħra.

Ara: <i>spiżjar, spiżjari</i>	minn	<i>speziale</i> (Taljana)
<i>kalzri, kalzrieri</i>	"	<i>carcere, carceriere</i> (Taljan)
<i>tinzlor, tinzlori</i>	"	<i>terzeruolo</i> (Taljan)
<i>marsuttin</i>	"	<i>malsottile</i> (Taljan)
<i>ballottra</i>	"	<i>baddòttula</i> (Sqallija)
<i>rkant</i>	"	<i>incanto</i> (Taljan)
<i>artal</i>	"	<i>altare</i> (Taljan)
<i>timplor</i>	"	<i>punteruolo</i> (Taljan)
<i>kenur</i> flok <i>kenun</i> .		

59. Il-konsonanti tal-gerżuma *gh* u *h*, meta jahbtu f'tarf il-kelma, ma jinħassu b'xejn kemm-il darba l-vokali ta' qabilhom tinħass mingħajr aċċent twil. Jieħdu l-lehen ta' *h* meta l-vokali ta' qabilhom tinħass b'aċċent twil fuqha.

Ara: *refagħ - merfûgħ*  
*sama(gh) - smîgħ*  
*fîha - fih*  
*(wiċh) wiċċ - wċûh*  
*sigħan - siegħ*  
*qala(gh) - qlûgħ*

T.ċ. Johorġu minn din ir-regola l-kliem *ikrah, koroh; iblah, boloh; xebah, xebbah*.

Fil-kliem *zghazagh, forogh* u *zebagħ*, il-*gh* wara l-vokali mingħajr aċċent tinħass *h* il-ghaliex din l-ittra twieġeb għall-konsonanti *gh* bil-lehen qawwi ġ tal-alfabett Għarbi.

## IL-PRONOM

Il-Pronom hi dik il-kelma li toqgħod flok in-nom jew l-isem.

Il-Pronom fil-Malti, jista' jkun:

(1) *Ewlieni* jew *magħżul*.

(2) *Imnissel* jew *mehmuż*.

60. Il-pronom *ewlieni* jew *magħżul* tidher għalih kelma magħżula għaliha li tgħid u turi l-persuna.

Fil-ghadd farrad dawn il-kelmiet huma: *jiena* jew *jien*, *int* jew *inti*, *hu* jew *huwa*, *hi* jew *hija*. Fil-ghadd imkattar: *aħna*, *intom*, *huma*.

T.ċ. Il-pronom tal-ewwel persuna, għadd farrad, jinkiteb *jiena* u mhux *jena* jew *iena*, il-għaliex il-kelma hi mnisla mill-pronom *āna* (li fil-Għarbi tinħass *āna* jew *ēna*) bil-ħemza ta' *j* qabel. Il-vokali twila *ā* tinqasam fil-kisra ta' *ie* u mhux tal-vokali *e* u għalhekk nagħmlu *jiena* minn *j-iena*. (Ara l-Aċċent tal-Vokali – l-Ewwel Taqsima).

Il-pronomi ewlenin, meta qabilhom għandhom il-partiċella *ma* u fit-tarf il-kelma *xej* imqassra fl-ittra *x*, jinkitbu hekk:

(1) *M'iniex*, *m'intix*, *m'hux*, *m'huwiex*, *m'hix*, *m'hijiex*, *m'aħniex*, *m'intomx*, *m'humix*.  
Il-*jie ta' jiena* tinxorob fil-vokali *i* (ara s-Sitta u Għoxrin Regola – l-Ewwel Taqsima);  
jew (2) *Miniex*, *mintix*, *mhux*, *mhuwiex*, *mhix*, *mhijiex*, *maħniex*, *mintomx*, *mhumix*.

61. Il-pronom *imnissel* jew *mehmuż* hu dak li jinhemeż ma' nom, ma' verb, jew ma' xi partiċella.

Dawn huma:

Fl-Ewwel Persuna

*Għadd farrad*

*-i*, *-j* (= *ja*) man-nomi u partiċelli

*-ni* mal-verbi u xi partiċelli.

*Għadd imkattar*

*-na* mal-verbi, nomi u partiċelli.

It-Tieni Persuna

*-k* (= *ak*, *ek*, *ok*) mal-verbi, nomi u partiċelli

*-kom* mal-verbi, nomi u partiċelli

It-Tielet Persuna

*-h* (= *u*), *-ha* mal-verbi, nomi u partiċelli

*-kom* mal-verbi, nomi u partiċelli

62. Jekk f'kelma ta' żewġ sillabi mal-hemiż jew żieda ta' ittra waħda jew iktar:

(1) It-tieni vokali ta' bla aċċent, tiegħu l-aċċent, l-ewwel ittra mehmūza jew miżjuda tkun konsonanti. (Ara l-Wiehed u Tletin Regola, T.ċ. u T.ċ. (1) – l-Ewwel Taqsima).

Nieħdu *qábad*, *séraq*, li jsiru *qabàdna*, *seràqna*, *qabàdni*, *seràqni*, *qabàdkom*, *seràqkom*.  
Tergá' *qátel*, *féraq*, *gíbed* li jagħmlu *qatìlna*, *qtìlna*, *feràqna*, *fràqna*, *gìbidna*, *gìbdna*.

Għalhekk, ngħidu aħna, minn *xórob* ma jistax ikollna *xoróba*, iżda *xoròbha*, *xoròbhom* u mhux *xoróbom*.

(2) Jekk dik it-tieni vokali tgħib, dak il-pronom ikun jibda b'vokali. (Ara d-Disgħa u Għoxrin Regola – l-Ewwel Taqsima).

Ara: *qábad* li ssir *qàbdek*, *qàbdu*, *qàbdet*. Ara: *gísem* li ssir *gìsmi*, *gìsmek*, *gìsmu*.

Għalhekk ukoll naraw illi meta ma' *qátel*, *gíbed*, eċċ. u ma' dawn ix-xorta ta' verbi ta' sura ewlenija nehmzu l-pronom innissel tat-tieni persuna *k* (jew *ak*, *ek*, *ok* = *k* bil-vokali fonika qabel), it-tieni vokali tgħib għalkollox u flok *qatlk*, *gíbdk* niktbu *qatlek*, *gíbdek*. Hekk ukoll meta mal-kelma nehmzu l-pronom innissel tat-tielet persuna ta' ġens raġel li hu *h*, il-vokali tat-tieni persuna tgħib għalkollox u ż-żieda tal-pronom għandha tibda b'vokali. Minn *qátel*, *télaq*, *sílet* niktbu *qatlu*, *telqu*, *siltu* u mhux *qatluh*, *telquh*, *siltuh*.

---

T.ċ. Fuq dan li wrejna, għal min irid jiffi sewwa fuq il-kitba tal-pronom mehmūż tat-tielet persuna fil-ġens raġel, nistgħu nżidu u ngħidu wkoll, illi:

(1) Wara vokali bla aċċent, il-konsonanti *h* f'tarf il-kelma tibqa' siekta (*quiescente*) bħalma jiġri (*a*) fil-kliem kollu li jispiċċa bl-*a* tal-femminil, ngħidu aħna: *kelmah*, *sigrah*, *werqah*, *xewqah* (ara "Il-He-te jew Te marbuta"), li niktubhom *kelma*, *sigra*, *werqa*, *xewqa*, u bħalma jiġri wkoll meta (*b*) il-*gh* ma tinstemax wara vokali bla aċċent u għalhekk lanqas ma tinkiteb fi kliem bħal dan: *rafa(gh)*, *gama(gh)*, *qala(gh)*, *xaba(gh)* li niktubhom: *refa'*, *gama'*, *qala'*, *xaba'* (ara Għadd 59 – it-Tieni Taqsima). Għalhekk flok *qàbduh* (*hu qabad lilu*), *gìbduh* (*hu gíbed lilu*), insemmgħu u niktbu: *qàbdu*, *gìbdu*.

(2) Meta mbaġhad il-pronom *h* f'tarf il-kelma jaħbat wara vokali bl-aċċent twil, jiġri illi l-lehen jinħass bħalma jinħass dak tal-konsonanti *h* u *gh* f'tarf il-kelma fi kliem bħal *wcûh*, *dmûgh*, *qlûgh*, *merfûgh* u għalhekk insemmgħu u niktbu *fih*, *għalih*, *hadûh* (*huma hadu lilu*), *qatlûh* (*huma qatlu lilu*). (Ara Għadd 59 – it-Tieni Taqsima).

(3) Meta l-konsonanti tal-gerżuma *gh* tmiss mal-konsonanti sehbitha *h*, tingħaqad fil-lehen wiehed ta' *h* mttennija jew *hh*. Nieħdu l-verb *refagh* li mehmūż mal-pronomi mnisslin *-ha*, *-hom*, jagħmlu *refaghha*, *refaghhom* u jinħassu *refahha*, *refahhom*, waqt li mehmūżin mal-pronomi tat-tielet persuna, għadd farrad *h*, il-konsonanti *h* tinxorob fil-lehen tal-vokali *u* u għalhekk minn *refagh* insemmgħu *refghu* u mhux *refaghhu*,

bil-lehen ta' *refaħħu*. Dan jurina illi hawnhekk l-*h* tibqa' siekta, u flokha għandha tidhol il-vokali *u*.

(4) Dak li għedna għall-kliem ta' żewġ taqsimiet jew iżjed, jiswa wkoll fil-kliem ta' sillaba waħda. Il-prepożizzjonijiet *magħ* u *tagħ* meħmużin mal-pronomi *-na* u *-kom*, fil-Malti, jibqgħu bla mittiefsa u jagħmlu *magħna*, *tagħna*, *magħkom*, *tagħkom*. Meħmużin mal-pronom *-ha*, *hom* jagħmlu wkoll *magħha*, *tagħha*, *magħhom*, *tagħhom* u jsemmgħu l-lehen magħqud ta' *ħħ* (bħal *maħħa*, *taħħa*, *maħħom*, *taħħom*). Meta mbagħad jinhemeż mal-pronom tat-tielet persuna, ġens farrad *h*, flok il-lehen ta' *h* magħqud mal-konsonanti *gh*, insemmgħu, f'tarf il-kelma, il-lehen tal-vokali *u* li tixrob l-*h* u hekk minn *magħ*, *tagħ* għandna *miegħ-u(h)* = *miegħu*, *tiegħ-u(h)* = *tiegħu* flok *magħħu*, *tagħħu*. (Qabbel dawn il-kelmiet ma' daww fil-Għarbi Tripolin, illi wkoll isemma' u jikteb *mtâgħ-âh* = *mtagħa(h)*, imma mbagħad *mtagħ-ha*, *mtagħ-hom* – Griffini). Minn dan għandna niġbdu illi fi kliem ta' sillaba waħda bħal *ras*, *fuq*, *duq* (verb), *suq* (verb), il-pronom *h* jieħu wkoll il-lehen tal-vokali *u* u għalhekk niktbu sewwa *rasu*, *fuqu*, *duqu*, *suqu* u mhux *rashu*, *fuqhu*, *duqhu*, *suqhu*, waqt li mbagħad meħmużin mal-pronomi *-ha*, *-hom* niktubhom *rasha*, *rashom* bħalma niktbu *rasna* (*ras-na*), *raskom* (*ras-kom*).

(5) Meta l-kelma tispicča bil-konsonanti dgħajfa *j* jew *w*, billi dawn għandhom il-lehen ta' vokali, il-pronom *h* jinhemeż waħdu u jsemma' leħnu. Għalhekk niktbu *riġlejh*, *idejh*, *qaddejh*, *ħallewh*, *messewh*, bħalma niktbu *riġlejk*, *idejk*, *qaddej*, *ħallewk*, *messewk*, fejn is-sura tal-pronomi jidhru *h* u *k* weħidhom mingħajr vokali qabilhom.

### Eżempji ta' Pronomi meħmużin ma' Verbi

Minn: *Kiteb*:     *kitabni* (*kitab-ni*)  
                  *kitabek* (*kitab-ek*)  
                  *kitab* (*kitab-u(h)*)  
                  *kitabha* (*kitab-ha*)  
                  *kitabna* (*kitab-na*)  
                  *kitabkom* (*kitab-kom*)  
                  *kitabhom* (*kitab-hom*)

*Samagħ*:     *semagħni* (*semagħ-ni*)  
                  *semagħek* (*semagħ-ek*)  
                  *semagħu* (*semagħ-u(h)*)  
                  *semagħha* (*semagħ-ha*)  
                  *semagħna* (*semagħ-na*)  
                  *semagħkom* (*semagħ-kom*)  
                  *semagħhom* (*semagħ-hom*)

*Ferragħ*:     *ferragħni* (*ferragħ-ni*)  
                  *ferragħek* (*ferragħ-ek*)  
                  *ferragħu* (*ferragħ-u(h)*)  
                  *ferragħha* (*ferragħ-ha*)  
                  *ferragħna* (*ferragħ-na*)



*feragħkom (ferragħ-kom)*  
*ferragħhom (ferragħ-hom)*

*Ġibed: ġbidtni, ġbidtek, ġbidha, ġbidtu, ġbidtna, ġbidtkom, ġbidthom, ġibduni, ġbiduk, ġbiduh, ġbiduha, ġibduna, ġbidukom, ġbiduhom.*

Minn dawn l-eżempji nieħdu:

(1) Illi f'dawk il-verbi li għandhom l-ahħar konsonanti *għ* bħala gherq il-kelma, il-pronom *h* jingħaqad fil-lehen ta' *ħ* mtennija jew *ħħ*. Ara: *ferra(għ)* li jsemma' *ferraħħa, ferraħħom*. *Biegh* li jsemma' *bieħħa, bieħħom*, bħal minn *magħ, tagħ* insemmgħu *maħħa, taħħom*. Dan it-tagħqid ma jinħass b'xejn fit-tehmiż tal-pronom *h* (= *u*) li jagħmel *ferrgħu, bieghu*, bħalma inqas jinħass fil-kliem *miegħu, tiegħu*. Inqisu madankollu li niktbu sewwa *ferragħha, ferragħhom, bieghha, bieghhom*. (Ara Għadd 45 – it-Tieni Taqsima).

(2) Il-pronom *h* meħmuż fil-kliem: *ġibduh, serquh, ħaduh, jibqa' h*. Jinstema' *ħ* il-għaliex il-vokali ta' qablu għandha l-aċċent fuqha. (Ara Għadd 59 – it-Tieni Taqsima). Hekk ukoll *fih, bih, għalih, staqsih* (li minnhom innisslu l-femminil *fih, biha, għaliha, staqsaha*) li jinstemgħu *fih, bih, għalih, staqsih* għax qabel l-*h* hemm il-vokali *i* bl-aċċent twil.

### **Eżempji ta' Pronomi meħmużin ma' Nomi**

Minn: *Riġel: riġli, riġlek, riġlu, riġilha, riġilna, riġilkom, riġilhom*. (Ara Għadd 61 – it-Tieni Taqsima).

*Riġlejn: riġlejja, riġlejk, riġlejh, riġlejha, riġlejna, riġlejkom, riġlejhom.*

**T.ċ.** (1) L-ahħar konsonanti *n* ta' kliem bil-għadd imżewweġ, meta l-kelma tinhemeż mal-pronom, taqa'.

(2) L-ismijiet li jspiċċaw bl-ittra *a* tal-femminil, li mhix haġ'ohra hlief il-*he* jew *te* marbuta, ibiddlu l-*a* f'*t* u għalhekk minn *kelma(h), werqa(h), ħofra(h)* għandna *kelmti, werqti, ħoforti; kelmtu, werqtu, ħofortu; kelmtha, kelmtek, kelmtu, kelmtkom, kelmthom, eċċ.*

Minn dan, innisslu dawn ir-regoli l-oħra:

63. Il-pronom *imnissel* tat-tielet persuna, fil-ġens raġel li jinhemeż mal-verb, man-nom jew mal-particella huwa *h*. Jinħass u jinkiteb *u* meta l-kelma tispicċa b'konsonanti.

Ara: *qalb, qalbu; dar, daru; qatel, qatlu; għand, għandu; kull, koll, kollu.*

Jinħass *ħ* u jinkiteb *h* meta l-kelma tispicċa b'vokali jew bil-konsonanti *j* jew *w*.

Ara: *sallbu, sallbuh; ġiebu, ġibuh; qara, qrah; fi, fih; bi, bih; għal(i), għalih; lej(n), lejh; raw, rawh.*

64. Il-pronom *imnissel* tat-tieni persuna fil-ġens raġel u mara, li jinhemeż mal-verb, man-nom jew mal-partiċella, huwa *k*. Jinħass u jinkiteb *k* mal-kelma li tispicċa b'vokali jew bil-konsonanti *j* jew *w*.

Ara: *ra, rak; jara, jarak; ġiebu, ġibuk; ħadu, ħaduk; ħdej(n), ħdejk; għaddew, għaddewk, bi, bik; fi, fik; għali, għalik.*

Il-vokali tal-aħħar dlonk jiġri li tbiddel il-lehen tagħha.

Ara: *tefa, tfiek; għabba, għabbiek.*

Jinħass u jinkiteb *ek, ak* jew *ok* mal-kelma li tispicċa b'konsonanti.

Ara: *qatel, qatlek; xorob, xorbok; oħt, oħtok; ħobż, ħobżok; għand, għandek; kull, kollok; qata(għ), qatgħek; bieġħ, bieġħek; ta(għ), tiegħek.*

65. Il-pronomi *mnisslin* tat-tielet persuna *-ha* (*femminil, singular*), *-hom* (*plural*), tat-tieni persuna *-kom* (*plural*) kif ukoll tal-ewwel persuna *-na* (*plural*), jinhemżu ma' tarf il-verb, in-nom, u l-partiċelli sew jekk dawn jispiċċaw b'vokali, kemm ukoll jekk jispiċċaw b'konsonanti.

Ara: (1) *ta, taha; tafa(għ), tefagħha; rabat, rabatha; ħadu, ħaduha; tefgħu, tefgħuha; dar, darha; qabar, qabarha; ruħ, ruħha; bi, biha; għand, għandha; minn, minnha; ta(għ), tagħha; għal(i), għaliha.* (2) *ħa(d), ħadhom, ħadkom, ħadna; ta, tahom, takom, tana; tefa, tfiehom, tfiekom, tfiena; tafa(għ), tefagħhom, tefagħkom, tefagħna; bierek, berikhom, berikkom, berikna; ħalq, ħalqhom, ħalqkom; ħalqna; xufftej(n), xufftejhom, xufftejkom, xufftejna; għand, għandhom, għandkom, għandna (għan'na); fi, fihom, fikom, fina.*

66. Il-pronom tal-ewwel persuna, għadd farrad, ġens raġel jew mara huwa (1) *-ni* meta jinhemeż mal-verbi u ma' xi partiċelli, (2) *-i* meta jinhemeż man-nomi u ma' xi partiċelli u (3) *-ja* meta jinhemeż ma' nomi mżewġin jew ma' partiċelli, sew jekk dawn kollha jispiċċaw b'vokali, kemm ukoll jekk jispiċċaw b'konsonanti.

Ara: (1) *gabar, gabarni; ħa(d), ħadni; saq, saqni; qata(għ), qatagħni; ra, rani; bi, bini (l-*

*għatx, il-guħ*); *koll, kollni, (2) riġel, riġli; sieq, sieqi; żaqq, żaqqi; għand, għandi; fuq, fuqi; ta(għ), tiegħi, (3) riġlej(n), riġlejja; idej(n), idejja; fi, fija; bi, bija; għal(i), għalija; lej(n), lejja.*

## IL-PARTIĊELLI

67. Il-Partiċelli, fil-Malti, jitqassmu fi *prepożizzjonijiet, kongunzjonijiet, avverbji* u oħrajn, fosthom *interjezzjonijiet*. Dawn jistgħu jkunu *magħżulin* u *magħqudin*.

**Prepożizzjonijiet** – Il-prepożizzjonijiet huma:

*Bi, fi, 'l jew lil ('il), xi (x), ax, xin, minn, għal, fuq, isfel, taħt, qabel, għand, għajr, ma(għ), ta(għ), sa, ħlief, kif, għand, bla, quddiem, bejn, wara, barra, ġewwa, lemin* (minn *il-jemin*), *hdej jew hdejn, lejn* u *oħrajn*.

Biċċa minnhom jingħaqdu ma' partiċelli oħrajn jew ma' pronomi u jsiru kelma waħda jew jidhru f'qawl ta' żewġ kelmiet magħżulin:

*Għajr li* (flok *għajr illi*), *minflok* (flok *minn f'llok*), *għalhekk, għaldaqstant, fost* (flok *fi wast*), *ilu, ilha, ilhom, ilna, ilkom, għadilli, mingħajr, mintax, bih, bihom, lilu, lilek, fih, fik, fiha, xinhu, minnu, minnha, għalik, għalihom, fuqek, fuqkom, tahtu, tahtom, qabilna, qabilkom, għandu, għandha, għajru, quddiemhom, minflok, bejnu, bejniet* (flok *bejnât*), *bejnietkom* (u mhux *bejnitkom*), *warajh* (jew *wrajh*), *fostkom, fostna* (bil-pronom fil-plural), *hdej, lej, ħliefu, ħliefha, għâdu, għadha, mingħajru* u *oħrajn*.

**Kongunzjonijiet** – Il-kongunzjonijiet *magħżulin, magħqudin* u *mħalltin* huma:

*W jew u, imma, jew, ma, inkella* (= *sa-in-kien-ilti*), *li, likien* (Għarbija *lû kân*), *jekk, li kieku li, li ma* u *oħrajn*.

**Avverbji** – L-avverbji huma:

*Fejn* (minn *fi ajn jew ejn*), *haw, hawn, hawna, hawnhekk, hinn, minn, mbaġhad, qabel ma, mindu, qatt, meta, il-bieraħ* jew *ilbieraħ, kemm, le, la, leqq, iva, iwa* (minn *aj = ajja*), *ma, għâda, fl-aħħar jew flaħħar, kif ma* u *oħrajn*, fosthom *xejn* (minn *xi-ejn*), *bejn* (minn *bi-ejn*).

**Partiċelli oħra** – Aktar jew *iktar, anqas jew inqas, għâla, għax, bosta, biss, darba, dlonk, ewwilla, ftit, hekk, hemm, jaqaw, isa, kieku, mēla jew mēla* (minn *imma lâ*), *immēla* jew *immēla, minn mindu, mqâr, ukoll, wisq, issa, iżda, iżjed, ja, saħansitra* (minn *ħatta ħin satra*), *għalli, għaliex, billi, flimkien, kallajamar* (flok *jekk Alla jamar*), *jista' jkun, kollu wiehed, ilbiraħtlula* (flok *il-bieraħt l-ula* minn *el-bariħât el-ula*, Hava), *pitgħada* (minn

*bagħad għada*), *għamnewwel* (minn *għâm l-ewwel*), *l-ewl iemes* (minn *ewl-âmes* jew *ewwel âmes*), *mta* (flok minn *ta'*).

## TEHMIŻ TA' PARTICELLI

### Tehmiż tal-Prepożizzjoni L mal-verbi u mal-pronomi

68. Il-prepożizzjoni *l* hija partiċella mqassra minn *'il* li hi wkoll imqassra minn *lil* (bl-*l* żejda quddiemha – prostetika) u tidhol bejn il-verb u l-pronom. Tingħaqad mal-pronomi mnislin *-i*, *-ek(k)*, *-u(h)*, *-ha*, *-na*, *-kom*, *-hom* u ssir *li*, *lek*, *lu*, *lha*, *lha*, *lha*, *lha*, *lkom*, *lhom*.

Ara: *gieb*, *giebli*, *gieblek*, *gieblu*, *gibilha*, *gibilna*, *gibilkom*, *gibilhom*, fejn l-*l* taħbat bejn żewġ konsonanti tiegħu vokali tal-lehen quddiem (it-Tlieta u Tletin Regola – l-Ewwel Taqsima) u din il-vokali twaqqaq l-vokali ta' bla aċċent. Ara: *seraq*, *serqilha*, *serqilna*, *serqilkom*, *serqilhom*.

T.ċ. Il-verb *kien* (meta jfisser il-verb Taljan *avere*) meħmuż maż-żieda ta' *li*, *lek*, *lu*, *lha*, *lha*, *lha*, *lkom*, *lhom* jinħass u jinkiteb *kelli*, *kellek*, *kellu*, *kellha*, *kellna*, *kellkom*, *kellhom* flok *kenli*, *kenlek*, eċċ. (Ara Għadd 45). Meta *kien* ifisser il-verb Taljan *essere*, ma' dawn il-partiċelli jinħass u jinkiteb: *kienli*, *kienlek*, eċċ.

69. Il-pronomi mnislin *-h* u *-ha* bil-plural tagħhom *-hom*, bħala *akkuzattivi* tal-verb, jingħaqdu wkoll maż-żieda ta' *-li*, *lek*, *-lu*, *-lha*, *-lha*, *-lkom*, *-lhom* li jfissru d-*dattiv*.

Ara: minn *xórob* għandna *xorobhuli*, *xorobhulek*, *xorobhulu*, *xorobhulha*, *xorobhulna*, *xorobhulkom*, *xorobhulhom*, *xorobhieli*, *xorobhielek*, eċċ.

Hekk naraw illi:

(1) Flok *-u* għall- *-h*, tidhol *-hu* u għalhekk flok *xorobuli*, *xorobulek*, kif wiehed jisma', għandna niktbu *xorobhuli*, *xorobhulek*, eċċ. (Ara Għadd 62).

(2) L-*ha* titbiddel f'*hie* billi biż-żieda ta' sillaba li tibda b'konsonanti, l-aċċent tal-kelma jaqbeż għal fuq il-vokali *a* (ara s-Sitta u Għoxrin Regola – l-Ewwel Taqsima). Ara: minn *xórob*, *xoròbha* nagħmlu *xorobhielu*, *xorobhielkom*, *xorobhielna*, eċċ. Hekk ukoll minn *râ* nagħmlu *raha*, imbagħad *rahieli*, *rahielu*, eċċ., minn *gíbed*, *gíbidha*, *gíbidhieli*; *séraq*, *seràqha*, *seraqhieli*, eċċ.

### Eżempji ta' Pronomi meħmużin mal-verbi

Minn *refa(għ)*: *refagħni* = *refagħ-ni*  
*refgħek* = *ref(a)għ-ek*  
*refgħu* = *ref(a)għ-u*

*refagħha* = *refagħ-ha*  
*refagħna* = *refagħ-na*  
*refagħhom* = *refagħ-kom*  
*refagħhom* = *refagħ-hom*

Minn *qatel*, *fehem*:

<i>qatilni</i>	=	<i>qatil-ni</i>	<i>fehemni</i>	=	<i>fehem-ni</i>
<i>qatlek</i>	=	<i>qat(e)l-ek</i>	<i>fehnek</i>	=	<i>feh(e)m-ek</i>
<i>qatlu</i>	=	<i>qat(e)l-u</i>	<i>fehmu</i>	=	<i>feh(e)m-u</i>
<i>qatilha</i>	=	<i>qatil-ha</i>	<i>fehemha</i>	=	<i>fehem-ha</i>
<i>qatilna</i>	=	<i>qatil-na</i>	<i>fehemna</i>	=	<i>fehem-na</i>
<i>qatilkom</i>	=	<i>qatil-kom</i>	<i>fehemkom</i>	=	<i>fehem-kom</i>
<i>qatilhom</i>	=	<i>qatil-hom</i>	<i>fehemhom</i>	=	<i>fehem-hom.</i>

### Eżempji ta' Pronomi magħqudin mal-prepożizzjoni LIL jew L mehmuzin mal-verb

Minn *ġabar*, *żebagħ* (mehmuzin ma' *-li*, *-lek*, *-lu*, *-lha*, *-lha*, *-lha*, *-lha*, *-lha*, *-lha*, *-lha*):

<i>ġabarli</i>	=	<i>ġabar-li</i>	<i>żebagħli</i>	=	<i>żebagħ-li</i>
<i>ġabarlek</i>	=	<i>ġabar-lek</i>	<i>żebagħlek</i>	=	<i>żebagħ-lek</i>
<i>ġabarlu</i>	=	<i>ġabar-lu</i>	<i>żebagħlu</i>	=	<i>żebagħ-lu</i>
<i>ġabrilha</i>	=	<i>ġab(a)r-ilha</i>	<i>żebagħlha</i>	=	<i>żebagħ-lha</i>
<i>ġabrilna</i>	=	<i>ġab(a)-r-ilna</i>	<i>żebagħlha</i>	=	<i>żebagħ-lha</i>
<i>ġabrilkom</i>	=	<i>ġab(a)r-ilkom</i>	<i>żebagħlkom</i>	=	<i>żebagħ-lkom</i>
<i>ġabrilhom</i>	=	<i>ġab(a)r-ilhom</i>	<i>żebagħlhom</i>	=	<i>żebagħ-lhom</i>
<i>ġabruli</i>	=	<i>ġabru-li</i>	<i>żebgħuli</i>	=	<i>żebgħu-li</i>
<i>ġabrulek</i>	=	<i>ġabru-lek</i>	<i>żebgħulek</i>	=	<i>żebgħulek</i>
<i>ġabrulu</i>	=	<i>ġabru-lu</i>	<i>żebgħulu</i>	=	<i>żebgħu-lu</i>
<i>ġabrulha</i>	=	<i>ġabru-lha</i>	<i>żebgħulha</i>	=	<i>żebgħu-lha</i>
<i>ġabrulna</i>	=	<i>ġabru-lha</i>	<i>żebgħulna</i>	=	<i>żebgħu-lha</i>
<i>ġabrulkom</i>	=	<i>ġabru-lkom</i>	<i>żebgħulkom</i>	=	<i>żebgħu-lkom</i>
<i>ġabrulhom</i>	=	<i>ġabru-lhom</i>	<i>żebgħulhom</i>	=	<i>żebgħu-lhom</i>

Mehmuzin ma' *-huli*, *-hulek*, *-hulu*, *-hulha*, *-hulna*, *-hulkom*, *-hulhom*:

<i>ġabarhuli</i>	=	<i>ġabar-huli</i>	<i>żebagħhuli</i>	=	<i>żebagħ-huli</i>
<i>ġabarhulek</i>	=	<i>ġabar-hulek</i>	<i>żebagħhulek</i>	=	<i>żebagħ-hulek</i>
<i>ġabarhulu</i>	=	<i>ġabar-hulu</i>	<i>żebagħhulu</i>	=	<i>żebagħ-hulu</i>
<i>ġabarhulha</i>	=	<i>ġabar-hulha</i>	<i>żebagħhulha</i>	=	<i>żebagħ-hulha</i>
<i>ġabarhulna</i>	=	<i>ġabar-hulna</i>	<i>żebagħhulna</i>	=	<i>żebagħ-hulna</i>
<i>ġabarhulkom</i>	=	<i>ġabar-hulkom</i>	<i>żebagħhulkom</i>	=	<i>żebagħ hulkom</i>

<i>ġabarhulhom</i>	=	<i>ġabar-hulhom</i>	<i>żebagħhulhom</i>	=	<i>żebagħ hulhom</i>
<i>ġabruhuli</i>	=	<i>ġabru-huli</i>	<i>żebgħuhuli</i>	=	<i>żebgħu-huli</i>
<i>ġabruhulek</i>	=	<i>ġabru-hulek</i>	<i>żebgħuhulek</i>	=	<i>żebgħu-hulek</i>
<i>ġabruhulu</i>	=	<i>ġabru-hulu</i>	<i>żebgħuhulu</i>	=	<i>żebgħu-hulu</i>
<i>ġabruhulha</i>	=	<i>ġabru-hulha</i>	<i>żebgħuhulha</i>	=	<i>żebgħu-hulha</i>
<i>ġabruhulna</i>	=	<i>ġabru-hulna</i>	<i>żebgħuhulna</i>	=	<i>żebgħu-hulna</i>
<i>ġabruhulkom</i>	=	<i>ġabru-hulkom</i>	<i>żebgħuhulkom</i>	=	<i>żebgħu-hulkom</i>
<i>ġabruhulhom</i>	=	<i>ġabru-hulhom</i>	<i>żebgħuhulhom</i>	=	<i>żebgħu-hulhom</i>

### Tehmiż ta' Particelli mal-Artiklu u ma' xi kliem iehor

Il-particelli li jingħaqdu mal-artiklu huma: *għal*, *bħal*, *sa*, *ma(għ)*, *ta(għ)*, *lil*, *minn*, *da* (flok *dan*), *ġewwa* = *ġo*, *bi*, *fi*.

Dawn mehmuzin mal-artiklu jsiru: *għall-*, *bħall-*, *sal*, *mal-*, *tal-*, *lill-*, *mill-* (iż-żewġ *nn* isiru *ll* – ara Għadd 45), *dal-*, *gol-*, *bil-*, *fil-*.

(1) Fuq li għedna fl-Għoxrin u fil-Wieħed u Għoxrin Regola, il-particelli *għâl(i)*, *bħâl*, *lîl*, *dâ(n)*, *mâ(għ)*, *tâ(għ)* għandhom il-vokali tagħhom lehinha twil. Dawn jinħassu iżjed meta magħhom tingħaqad taqsima oħra bħal fil-kliem: *għâlîh*, *għâlîha*, *bħâlû*, *bħâlha*, *lîlu*, *lîlha*, *lîlhom*, *miegħu*, *tiegħu*. *Għall-*, *bħall-*, *lill-*, bl-artiklu *l-* mehmuz f'tarf il-kelma, jieħdu l-aċċent maħtuf. Nagħrfu nagħzlu għalhekk bejn *għâl*, *bħâl*, *lîl* (bl-aċċent twil u mingħajr artiklu) u *għàll-*, *bħàll-*, *lîll-* (bl-aċċent *maħtuf* u *shîh* u bl-artiklu mehmuz).

*Màgħha* u *tàgħha* fejn il-*għ* tingħaqad mal-*h* f'ħoss imwaħħad u qawwi ta' *ħħ*, tbiddel ukoll l-aċċent twil tal-vokali f'*mâ(għ)* u *tâ(għ)* u jieħdu l-ħoss maħtuf ta' vokali b'aċċent *shîh*.

(2) Il-particelli *sa*, *ma(għ)*, *ta(għ)*, *da(n)*, *bi*, *fi*, *ġô*, taħt id-Disa' Regola – l-Ewwel Taqsima, għandhom l-aċċent twil u għalhekk, bl-artiklu mehmuz f'taqsima ta' kelma, għandhom jieħdu konsonanti waħda u jinkitbu *sal-*, *mal-*, *tal-*, *dal-*, *bil-*, *fil-*, *gol-*, u mhux *sall-*, *mall-*, *tall-*, *dall-*, *bill-*, *fill-*, *goll-* (Hdax-il Regola) għad li aktarx jinħassu b'aċċent maħtuf.

(3) Fit-tehmiża tal-artiklu *l-* mal-prepozizzjonijiet *ma(għ)* u *ta(għ)*, il-*għ* tinxtorob, u qabel konsonanti u le qabel vokali, niktbu *tal-*, *mal-* flok *tagħl-* u *magħl-*.

(4) Il-kelma *bħâl* ġejja minn *bi-ħâl* (jew *b-ħal*). Il-*b* jew *bî* qieghda:

(i) flok il-*k* tal-Għarbi u tfisser *kif*. Ara *kal-lewż* (Għarbija) = *bħal-lewż* (Maltija), *kar-ruġul* (Għarbija) = *bħar-raġel* (Maltija), Sapeto, *Gramm: Araba*, p. 278.

(ii) flok *f* konsonanti li tixbah lill-*b*, kif dlonk tingħad fil-Għarbi ta' Tripli flok il-*k* jew *kif* (Griffini). Ara: *f-ax?* flok *kif ax?* u tfisser *bħaliex* jew *bħalliema*.

(iii) flok *f* tinsab ukoll fil-Malti fil-qawl *bin-nhar*, *bil-lejl* flok *fin-nhar*, *fil-lejl*, kif ukoll wara il-verb *emmen* fil-qawl *ma nemminx bih*, *ma jemminx b'Alla*. Għalhekk ngħidu wkoll: *jiena nemmen f'Alla* jew *jiena nemmen b'Alla*.

Il-kelma *ħâl* ta' *bħal* tfisser *stat* u għalhekk *bħâl* qiegħda flok *fl-istat*, *fil-għamla* jew *fis-sura tal-ħaġa*. *Bħalu* = *fil-għamla* jew *fis-sura tiegħu*. L-Għarbi jgħid: *kif ħalek biex ifisser: kif inhu l-istat tiegħek?* jew *kif inti?* Meta ngħidu *dan bħal dak*, ma nkunux infissru ħlief dan il-kliem fil-qosor: *dan bil-ħâl ta' dak* jġifieri *dan fil-ħâl ta' dak* jew aħjar: *dan fl-istat ta' dak*.

Inqisu li niktbu sewwa *bħal* u mhux *pħal*.

(5) Il-partiċelli *bi*, *fi*, mehmuzin ma' partiċelli oħra u xi minn daqqiet ma' xi nomi wkoll, jingħaqdu f'kelma waħda. Ara: *bħâl*, *bil*, *bla*, *bih*, *biex* (= *bi-âx*), *fil*, *bxejn*, *fiex* (= *fi-âx*), *fiħ*, *fimkien*, *flok*, *fost* (*fi-wast*).

Man-nomi, jinkitbu magħżulin, bl-apostrofu bejniethom biex juru n-nuqqas tal-*i*. Ara: *b'Alla*, *b'ilsienu*, *f'għonqu*, *f'rasu*.

(6) Il-partiċella *minn* quddiem kelma li tibda b'vokali xi drabi ssir *mn* u tingħaqad magħha b'ħażż ta' sing. Ara: *mn-Alla*. Meta l-kelma tibda b'konsonanti, tibqa' *minn*. Ara: *minn fuq*, *minn hawn*, *minn hemm*, *minn għajr*.

Il-*minn* mixruba f'*mn* ma tihux l-apostrofu għaliex warajha ma tiftiehem l-ebda vokali nieqsa. **Hażin min jikteb *mn'Alla* flok *mn-Alla*.**

(7) Il-partiċella *xi* quddiem kelma li tibda b'konsonanti jew b'vokali, bħal *fi* u *bi*, tinkiteb *x'*. Ara: *x'għandu*, *x'minnek?* Kif ukoll *xi* (šhiħa) quddiem kelma li tibda b'żewġ konsonanti: *xi tgħidli?* *xi ġralek?*

Meta *xi* tfisser il-kelmiet waħdiet (*alcuni*, Taljana, *some*, Ingliza) tinkiteb *xi*, sa quddiem vokali Ara: *xi ommijiet*, *xi wħud* u mhux *x'uhud*.

(8) Il-partiċella *âx* (= *ie**x*) tingħaqad f'kelma waħda ma' partiċelli oħra bħalma huma *minn* (*mn*), *bi*, *fi*, *għal*, *ma(għ)*, *ta(għ)* li jsiru *mniex*, *biex*, *fiex*, *għaliex*, *miex*, *tiex* bl-â miksura f'*ie*.

(9) Il-partiċella *xin* ukoll tingħaqad mal-pronom *hu*, *hi*, *huwa*, *hija*, *huma* jsiru *xinhu*, *xinhi*, *xinhuwa*, *xinhija*, *xinhuma*.

(10) Il-partiċella *kemm*, qabel nom, tinhemeż mal-partiċella *il* b'hażż ta' linja u ssir *kemm-il*. Din il-partiċella mhix l-artiklu *l-* ta' qabel in-nom, imma partiċella oħra li tridha l-kelma *kemm*. Ara: *kemm-il raġel*, *kemm-il wieħed*, *kemm-il xkora*, *kemm-il darba*.

T.ċ. Kif urejna, l-ismijiet tal-ghadd minn *hdax* sa *dsatax* jieħdu wkoll il-partiċella *-il*. Ara: *hdax-il ktieb*, *dsatax-il bniedem*.

70. Il-Partiċella *ma'*, *ta'*, *da(n)*, *di(n)*, *sa*, *bi*, *fi*, *minn*, *għal*, *bħal*, *lil*, *go*, jingħaqdu mal-artiklu kull meta l-kelma, li tiġi wara u li tibda b'konsonanti, tkun teħtieġ l-artiklu.

Ara: *bieb tal-kawba* li qiegħda flok *bieb ta' l-kawba*, *mort maz-ziju* flok *mort ma' z-ziju*, *dal-waqt* flok *dan il-waqt*, *dil-mejda* flok *din il-mejda*, *mort sal-Hamrun* flok *mort sa l-Hamrun*, *mejjet bil-għatx* flok *bi l-għatx*, *sibtu fil-ġnien* flok *fi l-ġnien*, *tfajtu fix-xkora* flok *tfajtu fi x-xkora*, *wasalt fil-għaxija* flok *fi l-għaxija*, *ħriġt mill-bieb* flok *minn il-bieb*, *min-Naxxar* flok *minn il-Naxxar*.

(1) Il-partiċelli *da(n)*, *di(n)*, *dak*, *dik* quddiem nom, fil-Malti, jitolbu l-artiklu: jġigifieri ma jimxux fuq ilsna oħra tal-Ewropa bħat-Taljan u l-Ingliz (*questo uomo*, *quella casa*, eċċ., *this man*, *that house*). Ara: *dak il-bieb*, *dik il-mejda*, *dak ir-raġel jew dar-raġel*, *din id-dar jew did-dar*.

(2) Il-prepożizzjonijiet bl-artiklu magħhom *mal-*, *tal-*, *dal-*, *dil-*, *sal-*, *bil-*, *fil-*, *gol-*, *lill-*, *għall-*, *bħall-* jibqgħu magħqudin bil-ħażż tas-sing li bih l-artiklu jsib ruħu marbut mal-kelma (Għadd 40). Ara: *mal-baħar*, *tal-baħar*, *sal-baħar*, *bil-baħar*, *għall-baħar*.

(3) Dawn il-prepożizzjonijiet barra minn *fi* u *bi*, iħobbu jinfirdu mill-artiklu meta l-kelma ta' wara tibda b'vokali sew tal-lehen kemm tas-sura. Hawnhekk l-artiklu *l-* imur mal-vokali ta' wara u magħha jieħu sehem fis-sillaba ta' wara. Ara: *ma' l-iskejjel*, *ta' l-oqsma*, *sa l-isqaq*, *go l-isqaq*, *bħall-isqof*, *għall-arja*. Imma ikteb: *fl-iskejjel*, *bl-oqsma*, *fl-isqaq*.

(4) L-artiklu *l-* meħmuż mal-partiċelli jixxebbah u jingħaqad mal-konsonanti ta' bidu l-kelma meta din tkun waħda minn dawn l-ittri: *ċ*, *d*, *n*, *r*, *s*, *x*, *t*, *ż*, *z*, *ġ* (lehen ta' *ċ*). (Ara



Għadd 41). Għalhekk niktbu *tar-raġel, maċ-ċirku, sad-dar, min-nofs (minn-nofs), bħas-soltu*, eċċ. flok *tal-raġel, mal-ċirku, sal-dar, minn il-nofs jew mill-nofs, bħal il-soltu*, eċċ.

### **Eżempji ta' Particelli mehmuża mal-Artiklu**

Ma', ta', sa, da, di, bi, fi:

*Mal-qoxra, tal-qoxra, sal-qoxra, dil-qoxra, bil-qoxra, fil-qoxra.*

*Mad-dar, tad-dar, sad-dar, did-dar, bid-dar, fid-dar.*

*Ma' l-oqbra, ta' l-oqbra, sa l-oqbra, dawn l-oqbra, bl-oqbra, fl-oqbra.*

Minn, għal, bħal, lil:

*Mill-knisja, għall-knisja, bħall-knisja, lill-knisja.*

*Mis-sema, għas-sema, bħas-sema, lis-sema.*

*Mill-ikrah, għall-ikrah, bħall-ikrah, lill-ikrah.*

71. Il-particelli *ma', ta', da(n), di(n), sa, bi, fi, minn, għal, bħal, lil, go*, imorru mingħajr artiklu meta l-kelma, li tiġi wara, ma tkunx teħtieġ l-artiklu.

Għalhekk niktbu *tlaqt ma' dgħajsa* u mhux *mad-dgħajsa* fejn il-kelma *dgħajsa* qieghda biex tfiehem haġa li fuqha ma qtajna l-ebda ħsieb u għalhekk ma nuruhex bl-artiklu. Hekk ukoll *hu ta' min hu* u mhux *hu tal-min hu, ta' kulhadd* u mhux *tal-kulhadd, ta' ħadd* u mhux *tal-ħadd, ta' ħaddieħor, mort ma' bniedem, ġejt ma' raġel, f'għodwa waħda, b'mistħija kbira, sa tarf it-triq, sa tul il-għodwa, minn sbieħ Alla, għal għonq it-triq, għal ebda bniedem, għal żmien twil*, eċċ. *Bħal dak, bħal kulhadd, bħal ħaddieħor, bħal bniedem aghma, ghajjat bħal miġnun, għedt lil ħafna, sejjah lil ħabib (lil wiehed ħabib), lil min ġie ġie* u mhux *lill min ġie ġie*.

**T.ċ.** (1) Biex nagħrfu sewwa fejn għandu jidhol l-artiklu u fejn m'għandux jidhol, nistgħu flok il-particella li tkun, inqieghdu l-prepożizzjoni *fuq* jew *taht*. Jekk dawn jitolbu l-artiklu, il-particelli l-oħra li semmejna bħal *lil, bħal, għal* jinħtieġu wkoll li magħhom nġaqqdu l-artiklu u niktubhom *lill-, bħall-, għall-*. Għalhekk bħalma tikteb *fuq il-poplu* u mhux *fuq poplu* tikteb ukoll *bħall-poplu* u mhux *bħal poplu; dak ġie għall-poplu* u mhux *għal poplu; dak ha lill-poplu* u mhux *lil poplu*. U bħalma tikteb *fuq is-sigra, fuq il-għorfa*, tikteb ukoll *lis-sigra, lill-għorfa, bħas-sigra, bħall-għorfa*. U bħalma tikteb *wiehed taht iehor, wiehed fuq iehor* tikteb ukoll bla artiklu *wiehed lil iehor, wiehed bħal iehor, wiehed għal iehor*.

(2) Nistgħu nagħrfu wkoll li l-particelli *lil, bħal, għal* jinhemžu mal-artiklu, jekk il-konsonanti ta' tarf il-kelma tingħaqad ma' waħda mill-konsonanti *ċ, d, n, r, s, x, t, ż, z, ġ*, li bihom tibda l-kelma ta' wara. Fejn ngħidu u niktbu *lit-tifel, bħat-tifel, għat-tifel* inqisu wkoll li niktbu *lill-mara, bħall-mara, għall-mara*; u fejn niktbu *lil tifel, bħal tifel, għal tifel*, inqisu wkoll li niktbu *lil mara, bħal mara, għal mara; lil raġel, bħal raġel, għal raġel; lil Ċensu, bħal Ċensu, għal Ċensu*.

Hawnhekk naraw ukoll illi fejn il-konsonanti *l* li biha tispicċa l-partiċella ma tkunx l-artiklu *l-*, ix-xebh u l-għaqda tal-konsonanti *l* ma' waħda mill-konsonanti *ċ, d, n, r, s, x, t, ż, z, ġ* (li biha tkun tibda l-kelma ta' wara) ma jsiru qatt. Għalhekk ngħidu u niktbu: *lil ruħu, għal saħħtu, bħal Ċikku* u mhux *lir-ruħu, għas-saħħtu, għaċ-Ċikku*.

72. Meta l-partiċella ma tiħux l-artiklu ma tingħaqadx mal-kelma ta' wara bil-ħażż ta' linja, imma tibqa' magħżula għaliha.

Għalhekk bħalma niktbu *ta' Pietru, ma' missieri, sa Għawdex* mingħajr ma nġaqqdu l-partiċella mal-kliem, inqisu li niktbu wkoll *għal Pietru, lil missieri, bħal Ġanni* u mhux *għall-Pietru, lill-missieri, bħall-Ġanni*.

---

73. Ma jiħdux artiklu qabilhom:

(1) L-ismijiet tan-nies.

Ara: *ta' Ċensu, ma' Ninu, lil Ninu, għal Ninu, bħal Pawlu*.

(2) Xi ismijiet ta' pajjiżi, ta' bliet, ta' rħula.

Ara: *ta' Franza, ta' Napli, ta' Malta, ta' Għawdex, għal Ta' Sannat, ta'/għal Birkirkara*, eċċ. Imma mbagħad kif ngħidu u niktbu: *il-Kanada, l-Italja, in-Naxxar, il-Għasri, il-Qrendi*, niktbu wkoll *għall-Kanada, għall-Italja, għan-Naxxar, għall-Qrendi*.

(3) L-ismijiet meħmużin ma' zieda ta' pronomi.

Ara: *fuq ħuk, ma' ħuk, għal ħuk, lil ħuk, bħal ħuk, wara biebek, għal biebek* u mhux *għall-ħuk, lill-ħuk, bħall-ħuk, għall-biebek*.

(4) Il-partiċelli *din, dik, dan, dak, dawn, dawk*.

Ara: *fuq din, taħt dik, ma' dan, għal dak, bħal dawn, lil dawk*.

---

Minn dan kollu li għedna naraw li l-partiċella *lil* imqassra f' *'il* jew f' *'l*, meta tkun mingħajr artiklu meħmuż magħha, ma tingħaqadx mal-kelma ta' wara bil-ħażż ta' linja: meta mbagħad tieħu l-artiklu, quddiem konsonanti, tingħaqad bil-ħażż ta' linja.

(1) *Lil* titqassar u ssir *'il* bejn żewġ konsonanti. Ara: *rajt 'il Karlu, kellimt 'il missierek*,

*'il żewġek, 'il sid id-dar* flok *rajt lil Karlu, kellimt lil missierek, lil żewġek, lil sid id-dar.*

(2) *Lil* titqassar u ssir *'l* qabel kelma li tibda b'vokali jew wara kelma li tispicċa b'vokali.

Ara: *kellimt 'l Anni, 'l ommok; tlabt 'l Alla* flok *lil Anni, lil ommok, lil Alla; rajna 'l Karlu, rajna 'l missierek.* Hekk ukoll niktbu *wegġaħ 'l ommok,* fejn l-l hija biċċa mill-pronom *lil* u mhux l-artiklu *l-*.

(3) *Lill-* (bl-artiklu) titqassar u ssir *'ill-* meta taħbat bejn żewġ konsonanti: *għedt 'ill-genniena, ħriġt 'ill-kelb* flok *lill-genniena, lill-kelb.*

(4) *Lill-* (bl-artiklu) titqassar u ssir *'ll-* jew *'l-* meta qabel jew wara għandha vokali. Ara: *tlabna 'll-ommijiet jew 'l-ommijiet; rabbejt 'll-ulied jew 'l-ulied* flok *lill-ommijiet, lill-ulied; għedna 'll-genniena, ħriġna 'll-kelb jew 'l-genniena, 'l-kelb.*

## GHELUQ

### Ġabra ta' Regoli fuq il-Kitba tal-Għajn (GH)

L-iktar għeltijiet li jittieħdu fil-kitba Maltija huma dawk tal-ittri vokali *a, e u o* u l-konsonanti *għ*, meta dawn jaħbtu flimkien billi l-widna ma tfehimniex jekk il-*għ* tkunx trid toqgħod qabel vokali, wara vokali jew bejn żewġ vokali.

Nagħtu f'it regoli li bihom nistgħu nuru fil-qosor fejn u liema minn dawn l-ittri (waħda mill-vokali u l-konsonanti *għ*) għandha tiġi quddiem u liema wara:

(1) Fil-*passat* tal-verbi ewlenin ta' tliet konsonanti u żewġ vokali, il-konsonanti *għ*, għandha tinkiteb qabel — fis-suriet l-oħra tal-verb, il-konsonanti *għ* timxi wara l-vokali; għalhekk ikteb: *għámel, għáfas, għótor* (verbi fil-*passat*), waqt li mbaġħad għandek tikteb: *agħmel, agħfas, ogħtor* (verbi fl-*imperattiv*). Hekk ukoll *magħmul, magħfus, tagħmel, tagħfas, tagħzel, tagħrok,* eċċ.

(2) Fil-verbi mnisslin mill-ewlenin (barra mit-*torox* u l-*mohfjin*) li jibdeu bil-konsonanti *st*, il-konsonanti *għ*, bħala l-ewwel fost it-tlieta tal-għerq, tmur wara l-vokali. Ara: *stagħgeb, stagħna, stagħdar; nistagħgeb, nistagħna, nistagħdar; mistagħgeb, mistagħna, mistagħdar.*

(3) Fil-verbi ta' erba' konsonanti, il-*għ*, bħala l-ewwel fost l-erba' konsonanti tal-għerq, tinkiteb dejjem quddiem nett. Ara: *għarbel, ngħarbel, mgħarbel, għarbilna, jgħarbel.*

(4) Fil-verbi moħfijin (*concavi*), li fit-tielet persuna ġens raġel tal-passat għandhom żewġ konsonanti bejn vokali twila, il-konsonanti *gh* tmur qabel. Ara: *ghêb, ghâm, ghêx, ghên, ghêr*, hekk ukoll fl-imperattiv *ghib, ghum, ghix, ghin, ghir*.

(5) Fil-verbi torox (*sordi*), li fit-tielet persuna ġens raġel tal-passat, għandhom tliet konsonanti bejn vokali maħtufa bl-aħħar konsonanti mtennija, il-konsonanti *gh* tmur qabel. Ara: *ghadd, ghozz*, hekk ukoll fl-imperattiv *ghoddni, ghozzni*.

(6) Fl-aġġettivi tat-tixbih (*comparativi*), il-konsonanti *gh* tinkiteb wara l-vokali: *agħar, eghref, oghla, oghna*, kif il-konsonanti *h* u *z* ta' *ohla, izghar*. Hekk ukoll fl-aġġettivi li jfissru *l-lewn, il-kruha tal-ġisem* u *l-għada*. Ara: *agħma, agħwar, agħrax* kif *isfar, aħmar, ismar, aħdar, oħxon, artab, ifqam* fejn l-ewwel konsonanti qiegħda wara l-vokali.

(7) Fil-particelli *ta(gh)* u *ma(gh)*, magħqudin maż-żieda tal-pronom, il-konsonanti *gh* tmur wara l-vokali. Ara: *tagħna, magħna, tagħhom, tiegħi, miegħi*.

(8) Fil-plural tan-nomi, il-konsonanti *gh*, bħala t-tieni konsonanti fost erbgħa tmur qabel il-vokali. Ara: *mgħazel, mgħazaq, zghazagh, dgħaben*. F'suriet oħra, il-konsonanti *gh* bħala l-ewwel konsonanti tista' tmur qabel jew wara vokali tal-lehen (ara l-Wieħed u Tletin Regola, T.ċ. 2). Ara: *egħnuq* jew *ghenuq*, *egħriebel* jew *għeriebel*, *egħtiebi* jew *għetiebi*.

(9) Fl-ismijiet (*astratti*) li johorġu mill-verbi, il-konsonanti *gh* tmur qabel il-vokali. Ara: *gháma, ghána, gháta, ghóli*.

(10) Fl-ismijiet li għandhom il-vokali twila, il-konsonanti *gh* tmur qabel il-vokali. Ara: *ghâref, ghâli, ghâni, nghâs, qghâd, tghâbi*.

(11) Fl-ismijiet maskili, għadd farrad u fil-*passat* tal-verbi, tielet persuna maskil li għandhom il-vokali maħtufa, il-konsonanti *gh*, bħala konsonanti tan-nofs toqgħod bejn żewġ vokali. Ara: *xagħar, çagħaq, bagħat, xoghól, qágħad, bágħat, mágħad*.

(12) Fl-ismijiet femminili u fi kliem ieħor li għandu l-aħħar ittra vokali, il-konsonanti *gh* bħala t-tieni konsonanti tmur wara l-vokali. Ara: *xagħra, xagħri, çagħqi, bagħli, dagħmi, xoghli*.

Minn dawn kollha nistgħu nmisslu:

74. Biex fil-kitba ta' kelma tikxef il-qagħda tal-konsonanti *gh*, hu kelma oħra bħalha li jkun fiha waħda mill-konsonanti l-ittra *q* jew *h* flok il-*gh* u fit-tiswir tagħha ara dawn l-ittri (il-*q* jew il-*h*) kif jaħbtu, hux qabel jew wara l-vokali. Qieghed il-konsonanti *gh* tal-kelma li trid tikteb fil-istess qagħda tal-konsonanti *q* jew *h* tal-kelma l-oħra.

Għalhekk fuq *qaleb*, *qasam*, *haleb*, *hamel* li jagħmlu *aqleb*, *maqlub*; *aqsam*, *maqsum*; *ahleb*, *mahlub*, *ahmel*, *mahmul* niktbu wkoll *ghamel*, *agħmel*, *magħmul*; *ghader*, *aghder*, *magħdur*. Izjed: fuq *rahal*, *rħula* niktbu wkoll *bagħal*, *bghula*; *nagħal*, *nghula*; fuq *rhis*, *rhas* niktbu *zghir*, *zghar*; fuq *fetha*, *ftuħ* niktbu *demgha*, *dmugh*; fuq *baqqun*, *bqaqen* niktbu wkoll *zagħżugh*, *zghazagh*.

Flok l-ittra konsonanti *q* jew *h* nistgħu ninqdew b'kull ittra oħra konsonanti, li f'kelma ta' sura waħda mal-kelma li nkunu rridu niktbu, taqbel fil-qagħda ma' dik tal-*gh*.

Għalhekk kif niktbu: *zARBUN*, *zRABEN* bl-ittra *r* fis-singular wara l-vokali u fil-plural qabel il-vokali, hekk ukoll niktbu *zagħżugh*, *zghazagh* bl-ittra *gh* fis-singular wara l-vokali u fil-plural qabel il-vokali.

**T.ċ.** Kif urejna, il-konsonanti *gh*, fejn jiġi li tithaxken ma' oħra, tiehu l-vokali tal-lehen qabel jew wara. Għalhekk fuq il-kelmiet *pespus*, *psiepes*, nistgħu niktbu *berghud*, *briegħed*; *ferghun*, *friegħen* fejn il-*gh* ta' dawn il-kelmiet taqbel mal-qagħda tat-tielet konsonanti *p* f'*pespus*, *psiepes*. Imma mbagħad minn *ghanqud*, *ghaslug*, *gharbiel*, *ghasfur*, kliem tal-istess sura bħal ta' *pespus* niktbu *ghenieqed* jew *egħnieqed*, *ghesieleg* jew *eghsieleg*, *gheriebel* jew *egħriebel*, *ghasafar* jew *aghsafar* u mhux *ghnieqed*, *ghsieleg*, *ghriebel*, *ghsafari* bħal *psiepes*.

### Tifsir iehor fuq l-Alfabet

L-Alfabet Malti għandu **mad-disgħa u ghoxrin ittra** li bihom infissru l-ilhna ta' kull kelma fil-kitba Maltija. Dawn l-ittri nuruhom b'hażż ta' ittri Rumani: imma billi l-Latini ma għandhomx għajr 25 lehen u għalhekk mhux iżjed minn daqshekk iehor ittri, xi ilhna tal-ilsien Malti li ma jinsabux fil-Latin, gie kemm-il darba li kellhom jiftiehm jew b'ittri barranin jew b'xi għelm żejjed fuq l-istess ittri tal-Alfabet Ruman li jersqu mal-lehen li rridu.

(1) L-ittri Maltin li jaqblu fil-lehen ma' daw k tal-Latin huma:

Konsonanti: B, D, F, H, J, L, M, N, P, R, S, T, V, Z.

Vokali: A, E, I, O, U.

**Billi l-kitba Maltija jeħtigilha tkun mibnija fuq Alfabet li fih kull ittra għandha tidher**

**għal lehen wiehed**, u fejn kull lehen għandu jiġi miftiehem b'ittra waħda (l-Ewwel u t-Tieni Regola), xi ittri bħalma huma l-konsonanti *C* u *G* li daqqa jagħtu lehen u daqqa ieħor (skont il-vokali ta' wara), kellhom jingħażlu għalihom biex jidhru għal lehen wiehed: *ċ* (bil-punt fuqha) għal-lehen ta' *cia, ce, ci, cio, ciu* (Taljani) fi kliem bħal *ċanga, ċerna, ċirc, ċong, ċurniena*; *ġ* (bil-punt fuqha) għal-lehen ta' *gia, ge, gi, gio, giu* (Taljani) fi kliem bħal *gandra, gellewza, ġizi, gonna, Ġużè, tieġ, żewġ* ittri ta' għamla u lehen jixxiebh u għalhekk magħżulin b'għelm li jaqbel.

Dan l-għelm, illum magħruf mill-aħjar kittieba tal-Malti, ġie mogħti l-ewwel darba mill-“Accademia Filologica” fuq il-kitba tas-“Società Medica” u tal-“Amari”. Hafna mill-kittieba tal-ilsna tal-Lvant jinsabu wkoll b'sinjali oħra flok il-punt.

L-ittra *g* tidher għal-lehen ta' *ga, ghe, ghi, go, gu* (Taljani) f'kelmiet bħal *gandoffla, gerger, giddieb, gondla, gundalla*.

Il-Kummissjoni mahtura biex tagħżel Alfabet Malti (ara *Rapport fuk l-Alfabèt Malti magħżul mill-Cummissjoni tal-Għakda tal-Chittieba tal-Malti, 1921*, p. 8), kienet għal dan il-lehen għażlet l-ittra *g* bil-qatgħa fuqha u dan sar biex ma tithallatx mal-lehen ta' *ge, gi* (*g*) quddiem il-vokali *e* u *i*, kif kienet u għadha tisser fil-kitba Maltija miktuba fuq l-ortografija Taljana. F'laqgħa tal-imsejbin tal-“Għaqda” li saret fit-18 ta' Dicembru 1921, din l-ittra mingħajr il-qatgħa fuqha baqgħet biex tagħti l-lehen ta' *ga, ghe, ghi, go, gu* (Taljani). Ara: *gendus, gidem, gidi, gerger, gemgem, giddieb*, flok *gendus* (*g* bil-qatgħa fuqha), *gidem, gidi, gerger, gemgem, giddieb* kif kienu ġejjin miktuba. Il-*g* (bla punt jew qatgħa) għandha dan il-lehen fil-kitba ta' “Patrizi” u tax-“Xirka Xemija”.

L-ittra li għal-lehen ta' *ca, che, chi, co, cu* (Taljani) tista' tissieheb ma' dik ta' *g*, kienet tkun bil-jedd kollu l-ittra *c*, imma flokha tidhol aħjar il-*k* (*kappa* Griega) li mingħajr ma tfixkel quddiem iż-żewġ vokali *e* u *i* tagħti minnha nfisha l-lehen li rridu. Insibu għalhekk il-*k* għal-lehen ta' *ca, che, chi, co, cu* fil-kitba Taljana stess tas-seklu erbatax (1300) flok iċ-*c* u l-*ch* tal-lum. (Guarnerio, *L'Intacco latino della Gutturale Ce, ci*, p. 50, *Arch: Glott. Ital. Disp. IV*). Ara: *kappa* flok *cappa, ki* flok *chi*. Hafna mill-aħjar kittieba tal-Malti u tal-ilsna tal-Lvant inqadew ukoll biha, fosthom Vassalli, ix-Xirka Xemija, Stumme, Gasselin, Vaccari u saħansitra nsibuha fl-Esperanto.

L-ittra *k* minflok il-*ca, che* (Taljani) tidher ukoll fil-kitba ta' De Soldanis (1750) u fi vrejjes ta' Gio. Fco Bonamico dwar l-1672 miktubin għall-Gran Mastru Nicola Cotoner. (Ara l-ewwel eżempju ta' Kitba Maltija).

L-ittra *x* bil-lehen ta' *ks* Latina ma setgħetx taqdi l-kitba Maltija mibnija fuq ittri ta' lehen

wiehed għal kull ittra. Fl-Alfabet Malti għandha l-lehen ta' *sc (esce)* Taljana. Din tidher fl-eqdem hżuż ta' kitba Maltija meħuda aktarx mill-Isqalli fil-kitba ta' dwar is-sena 1400. Ara: *cuxini, nixuno*.

(2) L-ittri Maltin li għandhom il-lehen tagħhom li ma jinsabx fil-Latin huma:

*Għ* (għajn), *H* (ha), *Q* (qaf), *W* (waw) u *Ż* (ža).

Il-*għ* għall-*għajn* huma ittri li bihom s'issa nqđew il-kittieba kollha tal-Malti minn żmien De Soldanis fuq il-kitba tat-traskritturi Taljani li hażżew il-kitba Għarbija b'ittri Latini. Biss Vassalli, Falzon u xi oħrajn kienu għažlu hżuż barranin li ma mxewx.

Il-Kummissjoni tal-“Għaqda” biex timxi fuq il-bidu ta' “Alfabet Fonetiku”, għaqđdet iż-żewġ ittri f'waħda bħalma tidher f'xi kitba Maltija ta' dwar l-1846. (Ara l-eżempji ta' kitba Maltija).

Il-*ħ* għal-lehen ta' *ħa*, hija ittra li tidher għall-kitba Maltija minn żmien is-sena 1800 u aktarx qabel. Inqđew biha s-“Società Filologica”, ix-“Xirka Xemija” u “Falzon”, u sal-lum l-aħjar kittieba tal-Malti.

Fil-grammatika ta' Vassalli u ta' Panzavecchia, il-għamla tal-ittra *h* fil-lehen ta' *ha* ġiet imħassra u għalhekk it-tipa bħal ittra ġdida ma mxietx.

Il-*q* għandha l-lehen ta' *ca, che, chi, co, cu* (Taljani) mill-gerżuma bħal fil-kelmiet *qadim, qoffa, ħalq*.

Din l-ittra li tinsab ukoll fl-Alfabet Latin u Taljan biex tagħti l-lehen ta' *qu (cu)* (ara: *quam, quasi*), hi waħda mill-ittri żejda li għal-lehen ta' *ku*, bħal fil-kelma *kwiener, kwiekeb* fil-kitba Maltija ma tinhtieġx u għalhekk fuq il-kitba ta' oħrajn bħal Stumme, Gasselin, Vaccari, Vassalli, Falzon u x-Xirka Xemija, ġiet magħżula biex nifhmu biha l-lehen ta' *qaf*. Hija l-iktar ittra li fil-lehen tagħha tista' tersaq lejn il-lehen barrani ta' *ku* mill-gerżuma. Din l-ittra nsibuha wkoll f'xi kitba bil-Malti dwar l-1672. (F'poeżija ta' Bonamico, ara l-ewwel eżempju ta' kitba Maltija).

Il-lehen ta' *waw* fil-Malti, bħalma hu fil-kliem *għawweġ, wara, wardija*, huwa lehen ta' ittra konsonanti dgħajfa barranija fl-Alfabet Latin, għalkemm jinħass fi kliem Taljan bħal *quale, guerra, guisa, guardia* u wisq iżjed fl-Ingliż *was, war, warder*. Il-Kummissjoni għal dan il-lehen kienet għažlet l-*ū* bil-qatgħa fuqha, l-ewwel nett biex tagħżilha mill-*u* vokali, it-tieni biex tfiehem biha *u* mħaxxa fil-lehen. (Ara *Rapport*, eċċ., p. 9).

Il-laqgħa tal-“Kittieba tal-Malti”, flok l-*ū* għażlet l-ittra *w*, bix-xewqa li kemm tista’ ma ddaħħalx tipi ġodda u għaliex ukoll dehrilha (u l-*hsieb* tagħha qabel ma’ dak tal-Kummissjoni – ara *Rapport*, eċċ., p. 10) li l-ittra shiħa ta’ *w* tfisser aħjar il-lehen Malti tal-*waw*. L-ittra *w* mhux hliet il-qagħda ta’ żewġ *v* Latini jew ta’ żewġ *u*.

Flok l-ittra *w* tal-lum l-Ingliżi kienu jinqdew b’ittra oħra għamla ta’ *p* ta’ nisel gotiku u flokha għall-ewwel daħħlu l-ittri *vu*. Dwar is-seklu h̄dax insibu mbagħad flokhom l-ittri *uu* kif ukoll iż-żewġ *vv* bl-istess lehen. Dawn fl-aħħar nett ġew magħqudin f’ittra waħda *w* u b’hekk jidher li din l-ittra mhi xejn ta’ nisel Ingliż u li qabel ma nġhaqdu f’ittra waħda kienu mehmuzin bħall-ittri *ff*, *æ*, *fl* tat-tipi Rumani (Taylor)

Dwar is-sena 1000 u fuqhom, din l-ittra nsibuha fid-dokumenti Rumani għal-lehen ta’ *vu*. Ara: *serws*.

Għal-lehen ta’ *waw*, inqadew biha l-aħjar kit-tieba fosthom Amari, A. P. Caussin De Percival, Griffini, Vaccari u Fra Gabriele Maria d’Aleppo. Fil-kitba Maltija jidher li daħħalha l-ewwel wieħed il-Prof. Zerafa fl-Alfabett maħsub għall-kitba bil-Malti tas-“Società Medica” (1841).

L-ittra *z* (*z* bit-tikka fuqha) hija *z-żeta* Franciża u l-*esse* helwa Taljana. Tersaq lejn iz-*zeta* fil-kelma *zokk*, *ziju*; imma b’*hoss* imżarżar bħal fil-kelma *zunżana*.

Fuq il-kitba ta’ *g* (*g* bil-punt), iż-*z* (*z* bil-punt) ġiet ukoll magħzula biex tagħti dan il-lehen Malti biex ikun magħzul minn dak ta’ *z* (*ts*) li aktarx insibuh fi kliem ġej mit-Taljan. Kitbu biha sew is-“Società Filologica Maltese” kemm ukoll ix-“Xirka Xemija”. Magħrufa llum mill-aħjar kittieba tal-Malti.

(3) L-ittri tal-Alfabett Malti li ma jinsabux fl-Alfabett Għarbi huma *Ċ*, *G*, *P*, *V*, *Z*, li għal min irid jiftakarhom sewwa jista’ jgħaqqadhom f’kelma waħda u jsejhillhom *Ċegapeveza*. Dawn l-ittri aktarx issibhom fi kliem imnissel mit-Taljan jew Sqalli. Issibhom ukoll f’għadd ċkejken ta’ kliem li hu tassew Malti – fil-bidu ta’ kliem b’erba’ konsonanti. Ara: *ċaqċaq*, *gerger*, *pespes*, *venven*, *zekzek*.

(4) L-ittri Għarbin li llum ma jinsabux fl-Alfabett Malti huma:

(1) TSA ث, THA ط, THZA ظ

(2) DZAL ذ, DHAD ض



- (3) SSAD ص
- (4) KHA خ
- (5) GHAJN (għajn hoxna) غ.

Dawn kollha fil-Malti, barra l-*għajn* f'xi rħula ta' Għawdex, raqqu l-leħen tagħhom u saru leħen wieħed ta' (1) T, (2) D jew T, (3) S, (4) H, (5) GH jew H. Għalhekk insemmgħu u niktbu *tlieta* flok *tslieta*, *tawru* flok *tsawru*, *tul* flok *thul*, *darab* flok *dharab*, *daqna* flok *dzaqna*, *taraġ* flok *darag*, *sajd* flok *ssajd*, *ħobż* flok *kħobż*, *għani* ('*āni*) flok *għani*, *ħasel* flok *għasel*, *ħafer* flok *għafer*.

Ma hemmx ħlief Vassalli u Falzon li fil-kliem Malti għażlu bejn il-leħen ta' *ħa* u *kħa*. Ara: *ħabib* u *ħobza* (*kħobza*), ta' *għajn* ('*ājn*) u *għajn* (*għ* imħaxxna). Ara: *għamel* ('*āmel*) u *għalaq* (bil-leħen ta' *għ* minn qiegħ il-gerżuma). Il-*għ* bil-leħen imħaxxen nistgħu ngħidu li għadu jinħass biss fil-kliem *żgħażaġħ*, *forogħ*, *żebagħ*. (Ara T.ċ. Għadd 59 – it-Tieni Taqsima).